

வெளியீடு :

Issued :

Copies can be had from the
Assistant Director,
Government Publication Depot,
110, Anna Salai,
Chennai-600 002.



**தமிழ்நாடு
சட்டமன்றப் பேரவை நடவடிக்கைகள்
செயலக வெளியீடு**

**TAMIL NADU
LEGISLATIVE ASSEMBLY DEBATES
OFFICIAL REPORT**

**திங்கட்கிழமை, மார்ச் 26, 2012—தொகுதி 20—எண் 1
Monday the 26th March, 2012—Volume 20—No. 1**

©
Published under Rules 280 and 283 of
the Tamil Nadu Legislative Assembly Rules
and printed by the
Director of Stationery and Printing,
Chennai-600 002.

**சட்டமன்றப் பேரவைச் செயலகம், சென்னை-600 009
Legislative Assembly Secretariat, Chennai - 600 009**

விலை ரூ. 3.00]

[Price Rs. 3.00

26-3-2012

உள்ளடக்கம்

பக்கங்கள்

ஆளுநரும் அமைச்சரவையும்

iii-viii

Governor and Council of Ministers

ix-xiii

பேரவைத் தலைவர், துணைத் தலைவர்,
மாற்றுத் தலைவர்கள் மற்றும் முக்கிய
அலுவலர்கள்

xiv-xvii

பேரவை உறுப்பினர்கள் (அகர வரிசைப்படி)

xviii-xxviii

வரவு-செல்வுத் திட்டம், 2012-2013, அளித்தல்—

மாண்புமிகு திரு. ஓ. பன்னீர்செல்வம்

1-83

**ஆளுநரும் அமைச்சரவையும்
ஆளுநர் - முனைவர் கே. ரோசய்யா
அமைச்சரவையின் உறுப்பினர்கள்**

1. முதலமைச்சர் .. மாண்புமிகு செல்வி ஜெ ஜெயலலிதா:
பொது, இந்திய ஆட்சிப் பணி, இந்தியக் காவல் பணி, இந்திய வனப் பணி, பொது நிருவாகம், மாவட்ட வருவாய் அலுவலர்கள், காவல் மற்றும் உள் துறை
2. நிதி அமைச்சர் .. மாண்புமிகு திரு. ஓ. பன்னீர்செல்வம்:
நிதி, திட்டமிடல், சட்டமன்றப் பேரவை, தேர்தல்கள் மற்றும் கடவுச் சீட்டுகள்
3. வருவாய்த் துறை அமைச்சர் .. மாண்புமிகு திரு.கே.ஏ. செங்கோட்டையன்:
வருவாய், மாவட்ட வருவாய் நிருவாகம், துணை ஆட்சியர்கள், எடைகள் மற்றும் அளவைகள், கடன் கொடுத்தல் குறித்த சட்டம் உள்ளிட்ட கடன் நிவாரணம், சீட்டு நிதிகள் மற்றும் நிறுவனங்கள் பதிவு
- 4.மின்சாரம், மதுவிலக்கு.. மற்றும் ஆயத்தீர்வைத் துறை அமைச்சர் .. மாண்புமிகு திரு. நத்தம் ஆர். விசுவநாதன்:
மின்சாரம், மரபுசாரா எரிசக்தி மேம்பாடு, மதுவிலக்கு மற்றும் ஆயத்தீர்வை மற்றும் கருப்பஞ்சாற்றுக் கசண்டு
5. நகராட்சி நிருவாகம் .. மற்றும் ஊரக வளர்ச்சித் துறை அமைச்சர் .. மாண்புமிகு திரு. கே.பி. முனுசாமி:
நகராட்சி நிருவாகம், ஊரக வளர்ச்சி, ஊராட்சிகள் மற்றும் ஊராட்சி ஒன்றியங்கள், வறுமை ஒழிப்புத் திட்டங்கள், ஊரகக் கடன்கள், நகர்ப் பகுதி மற்றும் ஊரகக் குடிநீர் வழங்கல்

- 6. வீட்டு வசதி மற்றும் நகர்ப்புற வளர்ச்சித் துறை அமைச்சர்** .. **மாண்புமிகு திரு. ஆர். வைத்திலிங்கம்:**
வீட்டு வசதி, ஊரக வீட்டு வசதி மற்றும் வீட்டு வசதி மேம்பாடு, குடிசை மாற்று வாரியம் மற்றும் இட வசதிக் கட்டுப்பாடு, நகரமைப்புத் திட்டமிடல், நகர்ப் பகுதி வளர்ச்சி மற்றும் சென்னைப் பெருநகர் வளர்ச்சிக் குழுமம்
- 7. சமூக நலத் துறை அமைச்சர்** .. **மாண்புமிகு திருமதி பா. வளர்மதி:**
மகளிர் மற்றும் குழந்தைகள் நலன் உள்ளிட்ட சமூக நலன், அனாதை இல்லங்கள் மற்றும் குற்றவாளிகள் சீர்திருத்த நிருவாகம், ஒருங்கிணைந்த குழந்தைகள் வளர்ச்சி மற்றும் இரவலர் காப்பு இல்லங்கள், மாற்றுத் திறனாளிகள் நலன் மற்றும் சமூக சீர்திருத்தம்
- 8. உயர் கல்வித் துறை அமைச்சர்** .. **மாண்புமிகு திரு. பி. பழனிப்பன்:**
தொழில்நுட்பக் கல்வி உள்ளிட்ட உயர் கல்வி, மின்னணுவியல், அறிவியல் மற்றும் தொழில்நுட்பவியல்
- 9. வணிக வரி மற்றும் பதிவு, சட்டம், நீதிமன்றங்கள் மற்றும் சிறைச்சாலைகள் துறை அமைச்சர்** .. **மாண்புமிகு திரு. சி.வி. சண்முகம்:**
வணிக வரிகள், பதிவு மற்றும் முத்திரைத்தாள் சட்டம், சட்டம், நீதிமன்றங்கள் மற்றும் சிறைச்சாலைகள், பணியாளர் மற்றும் நிருவாகச் சீர்திருத்தம் மற்றும் இலஞ்ச ஒழிப்பு

- 10. வேளாண்மைத் துறை அமைச்சர்** .. **மாண்புமிகு திரு. செ. தாமோதரன்:**
வேளாண்மை, வேளாண்மைப் பொறியியல், வேளாண் பணிக் கூட்டுறவுச் சங்கங்கள், தோட்டக் கலை, கரும்புத் தீர்வை, கரும்பு மேம்பாடு மற்றும் தரிசு நில மேம்பாடு
- 11. கூட்டுறவுத் துறை அமைச்சர்** .. **மாண்புமிகு திரு. செல்லூர் கா. ராஜா:**
கூட்டுறவு, புள்ளியியல் மற்றும் முன்னாள் படைவீரர் நலன்
- 12. வனத் துறை அமைச்சர்** .. **மாண்புமிகு திரு. கே.டி. பச்சைமால்:**
வனங்கள் மற்றும் சின்கோனா
- 13. நெடுஞ்சாலை மற்றும்.. சிறு துறைமுகங்கள் துறை அமைச்சர்** .. **மாண்புமிகு திரு. எடப்பாடி கே. பழனிசாமி:**
நெடுஞ்சாலைகள் மற்றும் சிறு துறைமுகங்கள்
- 14. உணவுத் துறை அமைச்சர்** .. **மாண்புமிகு திரு. இரா. காமராஜ்:**
உணவு, நுகர்பொருட்கள் வழங்கல், நுகர்வோர் பாதுகாப்பு மற்றும் விலைக் கட்டுப்பாடு
- 15. பால் வளம் மற்றும் பால் பண்ணை வளர்ச்சித் துறை அமைச்சர்** .. **மாண்புமிகு திரு. வி. மூர்த்தி:**
பால் வளம் மற்றும் பால் பண்ணை வளர்ச்சி
- 16. ஊரகத் தொழில் மற்றும் சத்துணவுத் திட்ட அமைச்சர்** .. **மாண்புமிகு திரு. எம்.சி. சம்பத்:**
குடிசைத் தொழில்கள் உள்ளிட்ட ஊரகத் தொழில்கள் மற்றும் சிறு தொழில்கள் மற்றும் சத்துணவுத் திட்டம்

17. பொதுப் பணித் துறை அமைச்சர் .. மாண்புமிகு திரு. கே.வி. இராமலிங்கம்:
பொதுப் பணிகள், சிறு பாசனம் உள்ளிட்ட பாசனம் மற்றும் செயற்கிட்டப் பணிகள்
18. கால்நடை பராமரிப்புத் துறை அமைச்சர் .. மாண்புமிகு திரு. டி.கே.எம். சின்னையா:
கால்நடை பராமரிப்பு
19. தொழில் துறை அமைச்சர் .. மாண்புமிகு திரு. பி. தங்கமணி:
தொழில்கள், எஃகுக் கட்டுப்பாடு, சுரங்கங்கள் மற்றும் கனிமங்கள் மற்றும் சிறப்பு முயற்சிகள்
20. கைத்தறி மற்றும் துணிநூல் துறை அமைச்சர் .. மாண்புமிகு டாக்டர் ச. சுந்தரராஜ்:
கைத்தறி மற்றும் துணிநூல்
21. கதர் மற்றும் கிராமத் தொழில்கள் துறை அமைச்சர் .. மாண்புமிகு திரு. பூ. செந்துர் பாண்டியன்:
கதர் மற்றும் கிராமத் தொழில் வாரியம், பூமிதானம் மற்றும் கிராம தானம்
22. சுற்றுலாத் துறை அமைச்சர் .. மாண்புமிகு திருமதி எஸ். கோகுல இந்திரா:
சுற்றுலா மற்றும் சுற்றுலா வளர்ச்சிக் கழகம்
23. சுற்றுச்சூழல் துறை அமைச்சர் .. மாண்புமிகு திரு. பி.வி. ரமணா:
சுற்றுச்சூழல் மற்றும் மாசுக் கட்டுப்பாடு

24. ஆதி திராவிடர் மற்றும் பழங்குடியினர் நலத் துறை அமைச்சர் .. மாண்புமிகு திரு. ந. சுப்ரமணியன்:
ஆதி திராவிடர் நலன், மலைவாழ் பழங்குடியினர் மற்றும் கொத்தடிமைத் தொழிலாளர்கள் நலன்
25. போக்குவரத்துத் துறை அமைச்சர் .. மாண்புமிகு திரு. வி. செந்தில்பாலாஜி:
போக்குவரத்து, நாட்டுடைமையாக்கப்பட்ட போக்குவரத்து மற்றும் இயக்கூர்திகள் சட்டம்
26. மீன் வளத் துறை அமைச்சர் .. மாண்புமிகு திரு. கே.ஏ. ஜெயபால்:
மீன் வளம் மற்றும் மீன் வளர்ச்சிக் கழகம்
27. பள்ளிக் கல்வி, விளையாட்டுகள் மற்றும் இளைஞர் நலத் துறை அமைச்சர் .. மாண்புமிகு திரு. என்.ஆர். சிவபதி:
பள்ளிக் கல்வி மற்றும் தொல்பொருளியல், விளையாட்டுகள் மற்றும் இளைஞர் நலன், தமிழ் ஆட்சி மொழி மற்றும் தமிழ்ப் பண்பாடு
28. தகவல் தொழில்நுட்பத் துறை அமைச்சர் .. மாண்புமிகு திரு. ந. சுப்பிரமணியன்:
தகவல் தொழில்நுட்பம்
29. செய்தி மற்றும் சிறப்புத் திட்டங்கள் செயலாக்கத் துறை அமைச்சர் .. மாண்புமிகு திரு. கே.டி. ராஜேந்திர பாலாஜி:
செய்தி மற்றும் விளம்பரம், திரைப்படத் தொழில்நுட்பவியல் மற்றும் திரைப்படச் சட்டம், எழுதுபொருள் மற்றும் அச்ச மற்றும் அரசு அச்சகம் மற்றும் சிறப்புத் திட்டங்கள் செயலாக்கம் மற்றும் தேர்தல் அறிக்கை செயலாக்கம்

- 30. தொழிலாளர் நலத் துறை அமைச்சர்** .. **மாண்புமிகு திரு. சி.த. செல்வப்பாண்டியன்:**
 தொழிலாளர் நலன், மக்கள் தொகை, வேலைவாய்ப்பு மற்றும் பயிற்சி, செய்தித்தாள் கட்டுப்பாடு, மக்கள் தொகைக் கணக்கெடுப்பு மற்றும் நகர மற்றும் ஊரக வேலைவாய்ப்பு
- 31. மக்கள் நல்வாழ்வுத் துறை அமைச்சர்** .. **மாண்புமிகு டாக்டர் வி.எஸ். விஜய்:**
 மக்கள் நல்வாழ்வு, மருத்துவக் கல்வி மற்றும் குடும்ப நலன்
- 32. பிற்படுத்தப்பட்டோர் மற்றும் சிறுபான்மையினர் நலத் துறை அமைச்சர்** .. **மாண்புமிகு திரு. அ. முஹம்மத்ஜான்:**
 பிற்படுத்தப்பட்டோர், மிகவும் பிற்படுத்தப்பட்டோர் மற்றும் சீர்மரபினர் நலன், வெளிநாடுவாழ் இந்தியர்கள், அகதிகள் மற்றும் வெளியேற்றப்பட்டவர்கள், வக்ஃபு உள்ளிட்ட சிறுபான்மையினர் நலன்
- 33. இந்து சமய மற்றும் அறநிலையங்கள் துறை அமைச்சர்** .. **மாண்புமிகு திரு. எம்.எஸ்.எம். ஆனந்தன்:**
 இந்து சமய மற்றும் அறநிலையங்கள்

GOVERNOR AND COUNCIL OF MINISTERS

GOVERNOR – Dr. K. ROSAIAH

MEMBERS OF THE COUNCIL OF MINISTERS

- 1. Chief Minister** .. **The Hon. Selvi J Jayalalithaa:**
 Public, Indian Administrative Service, Indian Police Service, Indian Forest Service, General Administration, District Revenue Officers, Police and Home
- 2. Minister for Finance** .. **The Hon. Thiru O. Panneerselvam:**
 Finance, Planning, Legislative Assembly, Elections and Passports
- 3. Minister for Revenue** .. **The Hon. Thiru K.A. Sengottaiyan:**
 Revenue, District Revenue Establishment, Deputy Collectors, Weights and Measures, Debt Relief including legislation on Money lending, Chits, Registration of Companies
- 4. Minister for Electricity & Prohibition and Excise** .. **The Hon. Thiru Natham R. Viswanathan:**
 Electricity, Non-Conventional Energy Development, Prohibition and Excise, Molasses
- 5. Minister for Municipal Administration & Rural Development** .. **The Hon. Thiru K.P. Munusamy:**
 Municipal Administration, Rural Development, Panchayats and Panchayat Unions, Poverty Alleviation Programmes, Rural Indebtedness, Urban and Rural Water Supply

- 6. Minister for Housing and Urban Development** .. **The Hon. Thiru R. Vaithilingam:**
Housing, Rural Housing and Housing Development, Slum Clearance Board and Accommodation Control, Town Planning, Urban Development and Chennai Metropolitan Development Authority
- 7. Minister for Social Welfare** .. **The Hon. Tmt. B. Valarmathi:**
Social Welfare including Women's and Children's Welfare, Orphanages and Correctional Administration, Integrated Child Development and Beggar Homes, Welfare of the Differently abled and Social Reforms
- 8. Minister for Higher Education** .. **The Hon. Thiru P. Palaniappan:**
Higher Education including Technical Education, Electronics, Science and Technology
- 9. Minister for Commercial Taxes & Registration, Law, Courts and Prisons** .. **The Hon. Thiru C.Ve. Shanmugam:**
Commercial Taxes & Registration and Stamp Act, Law, Courts and Prisons, Personnel and Administrative Reforms and Prevention of Corruption
- 10. Minister for Agriculture..** **The Hon. Thiru S. Damodaran:**
Agriculture, Agricultural Engineering, Agro Service Co-operatives, Horticulture, Sugarcane Cess, Sugarcane Development and Waste Land Development
- 11. Minister for Co-operation..** **The Hon. Thiru Sellur K. Raju:**
Co-operation, Statistics and Ex-Servicemen Welfare

- 12. Minister for Forests** .. **The Hon. Thiru K.T. Patchaimal:**
Forests and Cinchona
- 13. Minister for Highways & Minor Ports** .. **The Hon. Thiru Edappadi K. Palaniswami:**
Highways & Minor Ports
- 14. Minister for Food** .. **The Hon. Thiru R. Kamaraj:**
Food, Civil Supplies, Consumer Protection and Price Control
- 15. Minister for Milk and Dairy Development** .. **The Hon. Thiru V. Moorthy:**
Milk and Dairy Development
- 16. Minister for Rural Industries and Nutritious Noon Meal** .. **The Hon. Thiru M.C. Sampath:**
Rural Industries including Cottage Industries and Small Industries and Nutritious Noon Meal
- 17. Minister for Public Works** .. **The Hon. Thiru K.V. Ramalingam:**
Public Works, Irrigation including Minor Irrigation and Programme Works
- 18. Minister for Animal Husbandry** .. **The Hon. Thiru T.K.M. Chinnayya:**
Animal Husbandry
- 19. Minister for Industries** .. **The Hon. Thiru P. Thangamani:**
Industries, Steel Control, Mines & Minerals and Special Initiatives
- 20. Minister for Handlooms & Textiles** .. **The Hon. Dr. S. Sundararaj:**
Handlooms & Textiles

- 21. Minister for Khadi and Village Industries** .. **The Hon. Thiru P. Sendur Pandian:**
Khadi and Village Industries Board,
Boodhan and Gramadhan
- 22. Minister for Tourism** .. **The Hon. Tmt. S. Gokula Indira:**
Tourism, Tourism Development
Corporation
- 23. Minister for Environment** .. **The Hon. Thiru B.V. Ramanaa:**
Environment and Pollution Control
- 24. Minister for Adi Dravidar & Tribal Welfare** .. **The Hon. Thiru N. Subramanian:**
Adi Dravidar Welfare, Hill Tribes and
Bonded Labour
- 25. Minister for Transport** .. **The Hon. Thiru V. Senthil Balaji:**
Trnasport, Nationalised Transport, Motor
Vehicles Act
- 26. Minister for Fisheries** .. **The Hon. Thiru K.A. Jayapal:**
Fisheries and Fisheries Development
Corporation
- 27. Minister for School Education and Sports and Youth Welfare** .. **The Hon. Thiru N.R. Sivapathi:**
School Education and Archaeology,
Sports and Youth Welfare, Tamil Official
Language and Tamil Culture
- 28. Minister for Information Technology** .. **The Hon. Thiru N. Subramanian:**
Information Technology

- 29. Minister for Information and Special Programme Implementation** .. **The Hon. Thiru K.T. Rajenthra Bhalaji:**
Information & Publicity, Film Technology
and Cinematograph Act, Stationery and
Printing and Government Press and
Implementation of Special Programmes
and Implementation of the Election
Manifesto
- 30. Minister for Labour** .. **The Hon. Thiru S.T. Chellapandian:**
Labour, Population, Employment and
Training, Newsprint Control, Census
and Urban & Rural Employment
- 31. Minister for Health** .. **The Hon. Dr. V.S. Vijay:**
Health, Medical Education and Family
Welfare
- 32. Minister for Backward Classes and Minorities Welfare** .. **The Hon. Thiru A. Mohammedjan:**
Backward Classes, Most Backward
Classes and Denotified Communities,
Overseas Indians, Refugees and Evacuees
and Minorities Welfare including Wakf
- 33. Minister for Hindu Religious and Charitable Endowments** .. **The Hon. Thiru M.S.M. Anandan:**
Hindu Religious and Charitable
Endowments

**பேரவைத் தலைவர், துணைத் தலைவர்,
மாற்றுத் தலைவர்கள் மற்றும் முக்கிய அலுவலர்கள்**

பேரவைத் தலைவர்

மாண்புமிகு திரு. டி. ஜெயக்குமார்

பேரவைத் துணைத் தலைவர்

மாண்புமிகு திரு. ப. தனபால்

மாற்றுத் தலைவர்கள்[#]

திரு. பொள்ளாச்சி வி. ஜெயராமன்

திரு. தங்க. தமிழ்ச்செல்வன்

திரு. கே.பி. அன்பழகன்

திரு. ஆர். சின்னசாமி

திரு. பி.ஜி. நாராயணன்

திரு. ச. குணசேகரன்

செயலாளர்

திரு. அ.மு.பி. ஜமாலுதீன்

திருமதி இரா. அமிர்தவல்லி, எம்.ஏ., பி.எல்.	.. கூடுதல் செயலாளர்
திருமதி சீ. நிர்மலா, பி.காம்., பி.ஜி.எல்., எம்.பி.ஏ.	.. இணைச் செயலாளர் (பதிப்பாளர்)
திரு. ப. இராமகிருஷ்ணன், எம்.ஏ., பி.ஜி.எல்.	.. இணைச் செயலாளர் (பதிப்பாளர்)
திருமதி கோ. காயத்ரி, பி.எஸ்சி., பி.ஜி.எல்.	.. இணைச் செயலாளர்
திரு. நா. வீரராகவன், எம்.ஏ., எம்.பி.ஏ., பி.ஜி.எல்., பி.ஜி.டி.சி.ஏ.	.. துணைச் செயலாளர் (பதிப்பாளர்)
திரு. ம. பன்னீர் செல்வம், எம்.ஏ.	.. துணைச் செயலாளர் (பதிப்பாளர்)
திருமதி ல. பத்மாவதி, பி.எஸ்சி., எஸ்.ஓ.ஜி.இ.	.. குழு அலுவலர்
திரு. க. பாலசுப்ரமணியன், எம்.ஏ., பி.ஜி.எல்.	.. துணைச் செயலாளர்
திருமதி கு. இந்துமதி, பி.எஸ்சி., எம்.எட்., பி.ஜி.எல்.	.. துணைச் செயலாளர்
செல்வி எஸ். பிலோமினா, எம்.எஸ்.டபிள்யூ., பி.எட்., பி.எல்.	.. துணைச் செயலாளர்
திரு. பா. அன்பழகன், பி.எஸ்சி., பி.ஜி.எல்.	.. துணைச் செயலாளர்
திருமதி வி.வி. ரமா, எம்.ஏ., பி.ஜி.எல்.	.. துணைச் செயலாளர்
திரு. இரா. பழனிசாமி, பி.ஏ., பி.எல்.	.. துணைச் செயலாளர்
திரு. சு. சந்திரன், பி.ஏ., பி.எல்.	.. குழு அலுவலர்
திரு. இரா. வெங்கடகிருஷ்ணன், பி.எஸ்சி., பி.எல்.	.. துணைச் செயலாளர் (பதிப்பாளர்)

திரு. பா.சி.க. சிங்காரவேலு, எம்.ஏ., பி.எல்.	.. குழு அலுவலர்
திருமதி மு. சுப்புலட்சுமி, எம்.ஏ., எம்.ஃபில்., பி.ஜி.எல்.	.. குழு அலுவலர்
திரு. ம.ச. சந்திரமௌலி, எம்.ஏ., பி.காம்., பி.ஜி.எல்.	.. தலைமை நிருபர்
திரு. க. பூபதி, எம்.ஏ., எம்.ஃபில்., பி.எல்.	.. சார்புச் செயலாளர்
திரு. க. சங்கர், பி.காம்., பி.ஜி.எல்.	.. தலைமை நிருபர்
திருமதி கோ.மு. வனஜா, எம்.ஏ.	.. தலைமை நிருபர்
திரு. வே. ரவிசங்கர், பி.எஸ்சி., எம்.ஏ., பி.ஜி.எல்.	.. தலைமை நிருபர்
திரு. கி. சீனிவாசன், பி.எஸ்சி., எம்.ஏ., பி.ஜி.எல்., சி.எல்.ஐ.எஸ்.	.. பேரவைத் தலைவரின் தனிச் செயலர்
திரு. ந. முருகானந்தம், பி.எஸ்சி., பி.எல்.	.. சார்புச் செயலாளர்
திரு. அ. வீரராஜேந்திரன், எம்.ஏ., பி.எல்.	.. சார்புச் செயலாளர்
திரு. ப. மனோகரன், எம்.ஏ., பி.எட்.,	.. சார்புச் செயலாளர்
திருமதி க. செந்தாமரை, பி.ஏ.	.. சார்புச் செயலாளர்
திரு. மா. கோபாலகிருஷ்ணன், பி.ஏ.	.. சார்புச் செயலாளர்
திரு. இராமசோ. கிரிதரன், பி.ஏ., பி.ஜி.எல்.	.. சார்புச் செயலாளர்
திருமதி சி. சகுந்தலா, பி.ஏ., பி.ஜி.எல்.	.. சார்புச் செயலாளர்
திருமதி அ. ராஜலெட்சுமி, பி.எஸ்சி., பி.ஜி.எல்.	.. சார்புச் செயலாளர்
திரு. இரா. விஜயகுமார், பி.ஏ.	.. சார்புச் செயலாளர்
திரு. ப. தேவபிரான், பி.எஸ்சி., பி.எல்.	.. சார்புச் செயலாளர்

திரு. இரா. சந்திரசேகரன், பி.காம்., பி.ஜி.எல்., டி.சி.பி.	.. தலைமை நிருபர்
திரு. கு. தண்டபாணி, பி.காம்.	.. செயலாளரின் தனிச் செயலர்
திருமதி ச. ஆண்டாள், பி.எஸ்சி., பி.ஜி.எல்.,	.. தலைமை நிருபர்
திரு. ச. ஜெயகணேசன், பி.எஸ்சி., பி.ஜி.எல்.,	.. தலைமை நிருபர்
திரு. ப. சிவராமன், எம்.ஏ., பி.ஜி.எல்.,	.. தலைமை நிருபர்
திரு. நா. சுரேஷ் குமார், எம்.ஏ., பி.ஜி.எல்.,	.. தலைமை நிருபர்
திருமதி லி.சு. வசந்திமலர், எம்.ஏ., பி.ஜி.எல்.,	.. சார்புச் செயலாளர்
திரு. பா. சுப்பிரமணியன், பி.காம்., பி.ஜி.எல்.,	.. சார்புச் செயலாளர்

பேரவை உறுப்பினர்கள்

(அகர வரிசைப்படி)

பெயர்களும் தொகுதிகளும்

1. அக்ரி எஸ்.எஸ். கிருஷ்ணமூர்த்தி, திரு. .. கலசப்பாக்கம்
2. அசோக், திரு. எம்.கே. .. வேளச்சேரி
3. அண்ணாதுரை, திரு. இரா. .. மதுரை தெற்கு
4. அப்துல் ரஹீம், திரு. எஸ். .. ஆவடி
5. அரங்கநாதன், திரு. ஆ.க. .. கீழ்பெண்ணாத்தூர்
6. அருண் சுப்பிரமணியன், திரு. மு. .. திருத்தணி
7. அருண் பாண்டியன், திரு. செ. .. பேராவூரணி
8. அருள்செல்வன், திரு. ஆர். .. மயிலாடுதுறை
9. அழகாபுரம் ஆர். மோகன்ராஜ், திரு. .. சேலம் வடக்கு
10. அழகுவேலு, திருமதி க. .. கள்ளக்குறிச்சி (செ.வ.)
11. அனிதா ஆர். ராதாகிருஷ்ணன், திரு. .. திருச்செந்தூர்
12. அன்பழகன், திரு. க. .. கும்பகோணம்
13. அன்பழகன், திரு. கே.பி. .. பாலக்கோடு
14. அன்பழகன், திரு. ஜெ. .. சேப்பாக்கம்-
திருவல்லிக்கேணி
15. அஸ்லம் பாஷா, திரு. அ. .. ஆம்பூர்
16. ஆறுக்குட்டி, திரு. வி.சி. .. கவுண்டம்பாளையம்
17. ஆறுமுகம், திரு. எம். .. வால்பாறை (செ.வ.)
18. ஆனந்தன், திரு. எம்.எஸ்.எம்.. .. திருப்பூர் வடக்கு
19. இந்திராகாந்தி, திருமதி த. .. துறையூர் (செ.வ.)

20. இராமகிருஷ்ணன், திரு. நா. .. கம்பம்
 21. இராமச்சந்திரன், திரு. ச. .. ஆலந்தூர்
 22. இராமச்சந்திரன், திரு. டி. .. தளி
 23. இராமலிங்கம், திரு. கே.வி. .. ஈரோடு மேற்கு
 24. இராஜி, திரு. வி.எஸ். .. செய்யூர் (செ.வ.)
 25. இராஜேந்திரன், திரு. இரா. .. குறிஞ்சிப்பாடி
 26. இராஜேந்திரன், திரு. பி.ஜி. .. ஆலங்குளம்
 27. உதயகுமார், திரு. ஆர்.பி. .. சாத்தூர்
 28. உலகநாதன், திரு. கே. .. திருத்துறைப்பூண்டி (செ.வ.)
 29. எடப்பாடி கே. பழனிசாமி, திரு. .. எடப்பாடி
 30. கடம்பூர் ராஜு, திரு. .. கோவில்பட்டி
 31. கணிதா சம்பத், திருமதி எஸ். .. மதுராந்தகம் (செ.வ.)
 32. கணேசன், திரு. பா. .. உத்திரமேரூர்
 33. கணேஷ்குமார், திரு. அ. .. செஞ்சி
 34. கதிரவன், திரு. பி.வி. .. உசிலம்பட்டி
 35. கந்தன், திரு. கே.பி. .. சோழிங்கநல்லூர்
 36. கருணாநிதி, திரு. மு. .. திருவாரூர்
 37. கருப்பசாமி, திரு. ஏ.ஏ. .. அவினாசி (செ.வ.)
 38. கருப்பையா, திரு. பழ. .. துறைமுகம்
 39. கருப்பையா, திரு. மு.வீ. .. சோழவந்தான் (செ.வ.)
 40. கலை அரசு, திரு. ம. .. அணைக்கட்டு
 41. கலைராஜன், திரு. வி.பி. .. தியாகராய நகர்
 42. காமராஜ், திரு. இரா. .. நன்னிலம்

43. காமராஜ், திரு. என்.வி. .. வேதாரண்யம்
 44. காமராஜ், திரு. செ. .. கிருஷ்ணராயபுரம் (செ.வ.)
 45. கிட்டுசாமி, திரு. ஆர்.என். .. மொடக்குறிச்சி
 46. கிருஷ்ணசாமி, டாக்டர் க. .. ஒட்டப்பிடாரம் (செ.வ.)
 47. கிருஷ்ணமூர்த்தி, திரு. கொ.எ. .. பர்கூர்
 48. கிருஷ்ணன், திரு. கு.ப. .. ஆலங்குடி
 49. கிருஷ்ணன், திரு. சி. .. ஓமலூர்
 50. குணசீலன், திரு. வே. .. வந்தவாசி (செ.வ.)
 51. குணசேகரன், திரு. சு. .. சிவகங்கை
 52. குணசேகரன், திரு. ம. .. மானாமதுரை (செ.வ.)
 53. குப்பன், திரு. கே. .. திருவொற்றியூர்
 54. குமரகுரு, திரு. இரா. .. உளுந்துார்பேட்டை
 55. குரு என்கிற குருநாதன், திரு. ஜெ. .. ஜெயங்கொண்டம்
 56. கோகுல இந்திரா, திருமதி எஸ். .. அண்ணா நகர்
 57. கோபால்சாமி, திரு. க. .. ராஜபாளையம்
 58. கோபிநாத், திரு. கே. .. ஓசூர்
 59. சக்கரபாணி, திரு. அர. .. ஒட்டன்சத்திரம்
 60. சக்தி, திருமதி ம. .. சீர்காழி (செ.வ.)
 61. சண்முகநாதன், திரு. எஸ்.பி. .. ஸ்ரீவைகுண்டம்
 62. சண்முகம், திரு. சி.வி. .. விழுப்புரம்
 63. சண்முகவேலு, திரு. சி. .. மடத்துக்குளம்
 64. சந்திரகுமார், திரு. வி.சி. .. ஈரோடு கிழக்கு
 65. சந்திரசேகர், திரு. ஆர். .. மணப்பாறை

66. சம்பத், திரு. எம்.சி. .. கடலூர்
67. சம்பத்குமார், திரு. கோவி. .. வாணியம்பாடி
68. சம்பத்குமார், திரு. ப. .. திருச்செங்கோடு
69. சரத்குமார், திரு. ரா. .. தென்காசி
70. சவுந்தரராசன், திரு. அ. .. பெரம்பூர்
71. சாந்தி, திருமதி ஆர். .. சேந்தமங்கலம் (ஆவா.)
72. சாமி, திரு. ஆர். .. மேலூர்
73. சிவக்கொழுந்து, திரு. ப. .. பண்ணுட்டி
74. சிவசங்கர், திரு. எஸ்.எஸ். .. குன்னம்
75. சிவசுப்பிரமணியன், திரு. எம்பி.எஸ். .. நெய்வேலி
76. சிவபதி, திரு. என்.ஆர். .. முசிறி
77. சின்னசாமி, திரு. ஆர். .. சிங்காநல்லூர்
78. சின்னராஜ், திரு. ஓ.கே. .. மேட்டுப்பாளையம்
79. சின்னையா, திரு. டி.கே.எம். .. தாம்பரம்
80. சீனிவாசன், திரு. ஆர். .. ஆற்காடு
81. சுந்தரம், திரு. பி.எல். .. பவானிசாகர் (செ.வ.)
82. சுந்தரராஜ், டாக்டர் ச. .. பரமக்குடி (செ.வ.)
83. சுந்தர்ராஜன், திரு. ஆர். .. மதுரை மத்தி
84. சுபா, திருமதி ர. .. கெங்கவல்லி (செ.வ.)
85. சுப்பிரமணியன், திரு. ந. .. செய்யாறு
86. சுப்பையா, திரு. இ. .. அம்பாசமுத்திரம்
87. சுப்ரமணியன், திரு. ந. .. சுந்தர்வகோட்டை (செ.வ.)
88. சுரேஷ்குமார், திரு. டி. .. செங்கம் (செ.வ.)

89. செங்குட்டுவன், திரு. டி. .. வேப்பனாறுள்ளி
90. செங்கோட்டையன், திரு. கே.ஏ. .. கோபிசெட்டிப்பாளையம்
91. செந்தமிழன், திரு. ஞா. .. சைதாப்பேட்டை
92. செந்தில்குமார், திரு. எஸ். .. திருவெறும்பூர்
93. செந்தில்பாலாஜி, திரு. வி. .. கரூர்
94. செந்தூர் பாண்டியன், திரு. பூ. .. கடையநல்லூர்
95. செல்லப்பாண்டியன், திரு. சி.த. .. தூத்துக்குடி
96. செல்லூர் கா. ராஜு, திரு. .. மதுரை மேற்கு
97. செல்வம், திரு. எஸ்.கே. .. வீரபாண்டி
98. செல்வராஜு, திரு. எம்.கே. .. சேலம் தெற்கு
99. செல்வி ராமஜெயம், திருமதி .. புவனகிரி
100. செழியன், திரு. கோவி. .. திருவிடைமருதூர் (செ.வ.)
101. சேகர், திரு. சி.எச். .. கும்மிடிப்பூண்டி
102. சோமசுந்தரம், திரு. வி. .. காஞ்சிபுரம்
103. சோழன் சித. பழனிச்சாமி, திரு. .. காரைக்குடி
104. செளந்தரபாண்டியன், திரு. அ. .. லால்குடி
105. டில்லி பாபு, திரு. ப. .. அரூர் (செ.வ.)
106. தங்கமணி, திரு. பி. .. குமாரபாளையம்
107. தங்கம் தென்னரசு, திரு. .. திருச்சுழி
108. தங்கவேலன், திரு. சுப. .. திருவாடனை
109. தங்கவேல், திரு. கே. .. திருப்பூர் தெற்கு
110. தமிழரசன், திரு. கா. .. மதுரை கிழக்கு
111. தமிழரசன், முனைவர் செ.கு. .. கீழ்வைத்திணான்குப்பம் (செ.வ.)

112. தமிழழகன், திரு. க. .. திட்டக்குடி (செ.வ.)
113. தமிழ்ச்செல்வன், திரு. இரா. .. பெரம்பலூர் (செ.வ.)
114. தமிழ்ச்செல்வன், திரு. தங்க. .. ஆண்டிப்பட்டி
115. தனபால், திரு. ப. .. ராசிபுரம் (செ.வ.)
116. தனியரசு, திரு. உ. .. பரமத்தி வேலூர்
117. தன்சிங், திரு. ப. .. பல்லாவரம்
118. தாமோதரன், திரு. செ. .. கிணத்துக்கடவு
119. திராவிடமணி, திரு. மு. .. கூடலூர் (செ.வ.)
120. தினகரன், திரு. க. .. சூலூர்
121. துரைக்கண்ணு, திரு. இரா. .. பாபநாசம்
122. துரைசாமி என்கிற சேலஞ்சர் துரை, திரு. ரா. .. கோயம்புத்தூர் தெற்கு
123. துரைமுருகன், திரு. .. காட்பாடி
124. துரையப்பா, டாக்டர் ச. .. வாசுதேவநல்லூர் (செ.வ.)
125. நஞ்சப்பன், திரு. ந. .. பெண்ணாகரம்
126. நடராஜ், திரு. என்.எஸ்.என். .. காங்கேயம்
127. நத்தம் ஆர். விசுவநாதன், திரு. .. நத்தம்
128. நயினார் நாகேந்திரன், திரு. .. திருநெல்வேலி
129. நல்லதம்பி, திரு. கு. .. எழும்பூர் (செ.வ.)
130. நாகராஜன், திரு. கே.பி. .. மயிலம்
131. நாகைமாலி, திரு. வீ.பி. .. கீழ்வேளூர் (செ.வ.)
132. நாஞ்சில் முருகேசன், திரு. அ. .. நாகர்கோவில்
133. நாராயணன், திரு. ஆ. .. நாங்குநேரி

134. நாராயணன், திரு. பி.ஜி. .. பவானி
135. நீலகண்டன், திரு. வ. .. திரு.வி.க. நகர் (செ.வ.)
136. பச்சைமால், திரு. கே.டி. .. கன்னியாகுமரி
137. பரஞ்ஜோதி, திரு. மு. .. திருச்சிராப்பள்ளி மேற்கு
138. பரமசிவம், திரு. கே.பி. .. பல்லடம்
139. பவுன்ராஜ், திரு. சு. .. பூம்புகார்
140. பழனிசாமி, திரு. கே.சி. .. அரவக்குறிச்சி
141. பழனிச்சாமி, திரு. ச. .. வேடசந்துர்
142. பழனியப்பன், திரு. பி. .. பாப்பிரெட்டிப்பட்டி
143. பன்னீர்செல்வம், திரு. ஓ. .. போடிநாயக்கனூர்
144. பாண்டியராஜன், திரு. க. .. விருதுநகர்
145. பாபு முருகவேல், திரு. ர.ம. .. ஆரணி
146. பாப்பா சுந்தரம், திரு. அ. .. குளித்தலை
147. பார்த்தசாரதி, திரு. ப. .. விருகம்பாக்கம்
148. பார்த்திபன், திரு. எஸ்.ஆர். .. மேட்டூர்
149. பாலகிருஷ்ணன், திரு. க. .. சிதம்பரம்
150. பாலபாரதி, செல்வி கே. .. திண்டுக்கல்
151. பாஸ்கர், திரு. அ. .. தருமபுரி
152. பாஸ்கர், திரு. கே.பி.பி. .. நாமக்கல்
153. பிரபாகர், திரு. ஜே.சி.டி. .. வில்லிவாக்கம்
154. பிரின்ஸ், திரு. ஜே.ஜி. .. குளச்சல்
155. பீம்ராவ், திரு. க. .. மதுரவாயல்
156. புத்திசந்திரன், திரு. .. உதகமண்டலம்

157. புஷ்ப லீலா ஆல்பன், .. பத்மநாபபுரம்
டாக்டர் (திருமதி)
158. பூனாட்சி, திரு. தோ.பெ. .. மணச்சநல்லூர்
159. பெரியகருப்பன், திரு. கே.ஆர். .. திருப்பத்தூர்
160. பெரியசாமி, திரு. இ. .. ஆத்தூர்
161. பெருமாள், திரு. இரா. .. ஸ்ரீபெரும்புதூர் (செ.வ.)
162. பெருமாள், திரு. செ. .. ஏற்காடு (ஆ.வா.)
163. பொள்ளாச்சி வி. ஜெயராமன், திரு. .. உடுமலைப்பேட்டை
164. பொன்னுசாமி, திரு. கே. .. தாராபுரம் (செ.வ.)
165. பொன்னுப்பாண்டி, திரு. வெ. .. ஸ்ரீவில்லிபுத்தூர் (செ.வ.)
166. போஸ், திரு. ஏ.கே. .. மதுரை வடக்கு
167. மணிமாறன், திரு. இரா. .. பூந்தமல்லி (செ.வ.)
168. மணிவேல், திரு. துரை. .. அரியலூர்
169. மலரவன், திரு. தா. .. கோயம்புத்தூர் வடக்கு
170. மனோகரன், திரு. ஆர். .. திருச்சிராப்பள்ளி
கிழக்கு
171. மனோகரன், திரு. க. .. திருப்போளூர்
172. மனோகர், திரு. பி.ஆர். .. சோளிங்கர்
173. மனோரஞ்சிதம், திருமதி .. ஊத்தங்கரை (செ.வ.)
174. மாதேஸ்வரன், திரு. சு. .. ஆத்தூர் (செ.வ.)
175. மார்க்கண்டேயன், திரு. கு.வ. .. விளாத்திகுளம்
176. முத்துகருப்பண்ணசாமி, .. பொள்ளாச்சி
திரு. எம்.கே.
177. முத்துக்குமரன், திரு. எஸ்.பி. .. புதுக்கோட்டை

178. முத்துக்குமார், திரு. வி. .. விருத்தாசலம்
179. முத்துசெல்வி, திருமதி ச. .. சங்கரன்கோவில் (செ.வ.)
180. முத்துராமலிங்கம், திரு. ம. .. திருமங்கலம்
181. முருகன், திரு. மு. .. முதுகுளத்தூர்
182. முருகுமாறன், திரு. என். .. காட்டுமன்னார்கோவில்
(செ.வ.)
183. முருகேசன், திரு. து. .. செங்கல்பட்டு
184. முனுசாமி, திரு. கே.பி. .. கிருஷ்ணகிரி
185. முஹம்மத்ஜான், திரு. அ. .. இராணிப்பேட்டை
186. மூர்த்தி, திரு. வி. .. மாதவரம்
187. மைக்கேல் ராயப்பன், திரு. சி. .. ராதாபுரம்
188. மைதீன்கான், திரு. டி.பி.எம். .. பானையங்கோட்டை
189. மோகன், திரு. ப. .. சங்கராபுரம்
190. ரமணா, திரு. பி.வி. .. திருவள்ளூர்
191. ரமணீதரன், திரு. எஸ்.எஸ். .. அந்தியூர்
192. ரமேஷ், திரு. கா.கோ. .. திருப்பத்தூர்
193. ரவி, திரு. சு. .. அரக்கோணம் (செ.வ.)
194. ராமசாமி, திரு. ஆ. .. நிலக்கோட்டை (செ.வ.)
195. ராமச்சந்திரன், திரு. கா. .. குன்னூர்
196. ராமமூர்த்தி, திரு. ஆர். .. விக்கிரவாண்டி
197. ராஜநாயகம், திரு. மு. .. அறந்தாங்கி
198. ராஜலட்சுமி, திருமதி ஆர். .. மயிலாப்பூர்
199. ராஜா, திரு. ஏ.கே.டி. .. திருப்பரங்குன்றம்

200. ராஜா, திரு. டி.ஆர்.பி. .. மன்னார்குடி
201. ராஜா, திரு. பொன். .. பொன்னேரி (செ.வ)
202. ராஜேந்திர பாலாஜி, திரு. கேடி. .. சிவகாசி
203. ரெங்கசாமி, திரு. எம். .. தஞ்சாவூர்
204. ரெங்கராஜன், திரு. என்.ஆர். .. பட்டுக்கோட்டை
205. ரெத்தினசாமி, திரு. மு. .. திருவையாறு
206. லாசர், திரு. ஏ. .. பெரியகுளம் (செ.வ)
207. லிங்கமுத்து, திரு. கு. .. குடியாத்தம் (செ.வ)
208. வளர்மதி, திருமதி பா. .. ஆயிரம் விளக்கு
209. விஜயகாந்த், திரு. .. ரிஷிவந்தியம்
210. விஜயதரணி, திருமதி எஸ். .. விளவங்கோடு
211. விஜயபாஸ்கர், டாக்டர் சி. .. விராலிமலை
212. விஜயலட்சுமி பழனிசாமி, திருமதி ப. .. சங்கரி
213. விஜய், டாக்டர் வி.எஸ். .. வேலூர்
214. வீரமணி, திரு. கே.சி. .. ஜோலார்பேட்டை
215. வெங்கடாச்சலம், திரு. என்.டி. .. பெருந்துறை
216. வெங்கடாஜலம், திரு. கோ. .. சேலம் மேற்கு
217. வெங்கடேசன், திரு. எல். .. திருக்கோவிலூர்
218. வெற்றிவேல், திரு. பு. .. டாக்டர் இராதாகிருஷ்ணன் நகர்
219. வேணுகோபாலு, திரு. கே.எஸ்.என். .. பழனி
220. வேதாச்சலம், திரு. எஸ். .. அம்பத்தூர்
221. வேலு, திரு. எ.வ. .. திருவண்ணாமலை

222. வேலுமணி, திரு. எஸ்.பி. .. தொண்டாமுத்தூர்
223. வைகைச்செல்வன், டாக்டர் .. அருப்புக்கோட்டை
224. வைத்திலிங்கம், திரு. ஆர். .. ஓரத்தநாடு
225. வைரமுத்து, திரு. பி.கே. .. திருமயம்
226. ஜவாஹிருல்லா, முனைவர் எம்.எச். .. இராமநாதபுரம்
227. ஜாண் ஜேக்கப், திரு. எஸ். .. கிள்ளியூர்
228. ஜானகிராமன், திரு. ஜி. .. வானூர் (செ.வ)
229. ஜெயக்குமார், திரு. டி. .. இராயபுரம்
230. ஜெயசுதா, திருமதி எல். .. போளூர்
231. ஜெயபால், திரு. கே.ஏ. .. நாகப்பட்டினம்
232. ஜெயலலிதா, செல்வி ஜெ. .. ஸ்ரீரங்கம்
233. ஸ்டாலின், திரு. மு.க. .. கொளத்தூர்
234. ஹரிதாஸ், டாக்டர் த. .. திண்டிவனம் (செ.வ)
235. நான்சி ஆன் சிந்தியா பிரான்சிஸ், .. நியமனம் டாக்டர்

பேரவை நடவடிக்கைகளில் பங்குகொள்ள உரிமை பெற்றவர்
 திரு. ஏ. நவநீதகிருஷ்ணன் .. மாநில அரசுத் தலைமை வழக்குரைஞர்

தமிழ்நாடு சட்டமன்றப் பேரவை
திருவள்ளூர் ஆண்டு 2043 – பங்குனி 13

2012 மார்ச் 26, திங்கட்கிழமை

சென்னை, புனித ஜார்ஜ் கோட்டையிலுள்ள சட்டமன்றப் பேரவை மண்டபத்தில் மாண்புமிகு பேரவைத் தலைவர் **திரு. டி. ஜெயக்குமார்** அவர்கள் தலைமையில் காலை 10-00 மணியளவில் பேரவை கூடியது.

மாண்புமிகு பேரவைத் தலைவர்:

“இயற்றலும் ஈட்டலும் காத்தலும் காத்த
வகுத்தலும் வல்லது அரசு.”

பொருள் வரும் வழிகளை உண்டாக்குதல், பெற்ற பொருள்களைச் சேர்த்தல், சேர்த்தவற்றைக் காத்தல், பகிர்ந்து கொடுத்தல் ஆகியவற்றைச் சிறப்பாகச் செய்வதே உயர்ந்த அரசாகும். (குறுக்கீடுகள்)

[**குறிப்பு:** ஓர் உரையின் தொடக்கத்தில் உடுக்குறி (*) இடப்பெற்றிருந்தால் அவ்வுரை உறுப்பினரால் சரிபார்க்கப்பெற்றது என்பதைக் குறிக்கும்.]

வரவு-செலவுத் திட்டம், 2012-2013, அளித்தல்

மாண்புமிகு பேரவைத் தலைவர்: 2012-2013 ஆம் ஆண்டிற்கான நிதிநிலை அறிக்கை அளித்தல். மாண்புமிகு நிதி அமைச்சர் அவர்கள்.

திரு. ச. இராமச்சந்திரன்: மாண்புமிகு பேரவைத் தலைவர் அவர்களே, Point of order. (குறுக்கீடு)

திரு. மு.க. ஸ்டாலின்: மாண்புமிகு பேரவைத் தலைவர் அவர்களே. . .

மாண்புமிகு பேரவைத் தலைவர்: No Point of order. The Budget is going to be presented today. Please sit down. (குறுக்கீடுகள்)

[பேரவைத் தலைவர்] [2012 மார்ச் 26]

என்னுடைய அனுமதியின்றிப் பேசுவது எதுவும் அவைக் குறிப்பில் ஏறாது. (குறுக்கீடுகள்) அருள்கூர்ந்து அமருங்கள். (குறுக்கீடுகள்) 2012-2013 ஆம் ஆண்டிற்கான நிதிநிலை அறிக்கை அளித்தல். மாண்புமிகு நிதி அமைச்சர் அவர்கள்.

மாண்புமிகு திரு. ஓ. பன்னீர்செல்வம்: மாண்புமிகு பேரவைத் தலைவர் அவர்களே, வணக்கம். (குறுக்கீடுகள்)

மாண்புமிகு பேரவைத் தலைவர்: No, please sit down. (குறுக்கீடுகள்) மாண்புமிகு நிதி அமைச்சர் அவர்கள்.

மாண்புமிகு திரு. ஓ. பன்னீர்செல்வம்: எடுத்த காரியம் யாவினும் வெற்றி! (மேசையைத் தட்டும் பலத்த ஒலி) (குறுக்கீடுகள்)

(திராவிட முன்னேற்றக் கழக உறுப்பினர்கள் அவையிலிருந்து வெளியேறினர்.)

மாண்புமிகு பேரவைத் தலைவர்: Please sit down. (குறுக்கீடு) மாண்புமிகு எதிர்க்கட்சித் துணைத் தலைவர், அருள்கூர்ந்து அமருங்கள்.

மாண்புமிகு திரு. ஓ. பன்னீர்செல்வம்: மாண்புமிகு பேரவைத் தலைவர் அவர்களே,

“எடுத்த காரியம் யாவினும் வெற்றி (மேசையைத் தட்டும் பலத்த ஒலி) எங்கு நோக்கினும் வெற்றிமற் றாங்கே (மேசையைத் தட்டும் பலத்த ஒலி) விடுத்த வாழ்மொழிக் கெச்சனும் வெற்றி (மேசையைத் தட்டும் பலத்த ஒலி) எண்ணு மெண்ணாங்கள் யாவினும் வெற்றி (மேசையைத் தட்டும் ஒலி) எங்கும் வெற்றி யெதனிலும் வெற்றி” (மேசையைத் தட்டும் ஒலி)

என்னும் மகாகவி பாரதியின் பாடல் வரிகளுக்கு உயிர் வடிவம் கொடுத்த வெற்றித் திருமகள்! (மேசையைத் தட்டும் பலத்த ஒலி) எதிரிகள் அசைக்க முடியாத எஃகுக் கோட்டை! (மேசையைத் தட்டும் ஒலி) நாட்டு மக்கள் வாட்டம் போக்கும் நம்பிக்கைச் சின்னம்! (மேசையைத் தட்டும் ஒலி) நல்லவர்கள் மகிழ்ந்து போற்றும் பல்கலைக்கழகம்! (மேசையைத் தட்டும் ஒலி) அறிவின் ஊற்றுக் கண்! (மேசையைத் தட்டும் ஒலி) செயலாற்றலின்

2012 மார்ச் 26] [திரு. ஓ. பன்னீர்செல்வம்]

அடையாளம்! (மேசையைத் தட்டும் ஒலி) மன உறுதியின் மறுபெயர்! (மேசையைத் தட்டும் ஒலி) மனித நேயத்தின் சிகரம்! (மேசையைத் தட்டும் ஒலி) மாண்புமிகு தமிழக முதலமைச்சர் இதய தெய்வம் புரட்சித் தலைவி (மேசையைத் தட்டும் ஒலி) அம்மா அவர்கள் சுட்டிக்காட்டும் திசையில் ஈட்டி முனையாய் எட்டிப் பாய்ந்து, சுழன்றடிக்கும் சூறாவளியாய்ப் பணியாற்றி, (மேசையைத் தட்டும் ஒலி) வெற்றிக் கனியைக் கொத்தோடு கொண்டு வந்து (மேசையைத் தட்டும் ஒலி) மாண்புமிகு புரட்சித் தலைவி அம்மா அவர்களின் பொற்கரங்களில் சமர்ப்பிக்கும் ஒன்றரை கோடி தொண்டர்களைக் கொண்ட ஒப்பிலா இயக்கத்தின் ஒப்பற்ற தலைவர்! தொலைநோக்குப் பார்வையும், செயலாக்கத் திட்டங்களும் கொண்டு புயல் வேகப் பணியாற்றும் புரட்சி வடிவம்! (மேசையைத் தட்டும் ஒலி) சங்கரன்கோவிலில் கழகத்தை எதிர்த்துப் போட்டியிட்ட அத்துணை பேர்களின் டெபாசிட்டையும் இழக்க வைத்து, (மேசையைத் தட்டும் பலத்த ஒலி) தமிழகத்தின் முன்னேற்றத்திற்கு முட்டுக்கட்டை போடுபவரை வீழ்த்திக் காட்டி, (மேசையைத் தட்டும் ஒலி) புதிய சரித்திரம் படைத்த எங்கள் சரித்திரத் தலைவி! (மேசையைத் தட்டும் ஒலி) சரித்திரம் புகழும் வெற்றியைப் பெற்றுத் தந்தபோதும், இந்த மாபெரும் வெற்றிக்குக் காரணமே மாண்புமிகு அம்மா அவர்கள்தான்—(மேசையைத் தட்டும் பலத்த ஒலி) இந்த மாபெரும் வெற்றிக்குக் காரணமே மாண்புமிகு அம்மா அவர்கள்தான் என்றபோதும், (மேசையைத் தட்டும் ஒலி) அந்த வெற்றியின் பெருமையை, வாக்களித்த மக்களுக்கே அர்ப்பணித்த மக்கள் தலைவி, (மேசையைத் தட்டும் ஒலி) மக்கள் இதயங்களில் வீற்றிருக்கும் ஒரே தலைவி! (மேசையைத் தட்டும் ஒலி) இந்திய தேசத்தின் எதிர்காலத்தை, நாளை இந்தியாவின் வருங்காலத்தை, நிர்ணயிக்கப் போகும் மக்கள் சக்தி! (மேசையைத் தட்டும் ஒலி) உலக வல்லரசு நாடுகளின் வரிசையில் இந்தியாவை நிலைநிறுத்தப் போகும் மகா சக்தி! (மேசையைத் தட்டும் ஒலி) எங்கள் இதய தெய்வம் மாண்புமிகு தமிழ்நாடு முதலமைச்சர் புரட்சித் தலைவி அம்மா அவர்களுக்கு முதற்கண் என் வணக்கத்தைத் தெரிவித்துக்கொள்கிறேன். (மேசையைத் தட்டும் ஒலி)

[திரு. ஓ. பன்னீர்செல்வம்] [2012 மார்ச் 26]

மாண்புமிகு பேரவைத் தலைவர் அவர்களே,

“அஞ்சாமை ஈகை அறிவுக்கம் இந்நான்கும்
எஞ்சாமை வேந்தர்க் கியல்பு.”

உலகப் பொது மறையாம் திருக்குறளில், நல்வேந்தர்களின் நான்கு நற்குணங்கள் என விளக்கப்பட்ட—அஞ்சாமை, ஈகை, அறிவு, ஊக்கம் ஆகிய நான்கு குணங்களின் உறைவிடமாகவும், அளவற்ற கருணையின் திருவுருவாகவும் திகழும் ஒப்பற்ற தலைவி, நமது மாண்புமிகு தமிழக முதலமைச்சர் இதய தெய்வம் புரட்சித் தலைவி அம்மா அவர்களின் நல்லாசியுடன் தமிழக அரசின் 2012-2013 ஆம் ஆண்டிற்கான வரவு-செலவுத் திட்ட மதிப்பீடுகளை இந்தப் பேரவைமுன் வைக்க விழைகிறேன். இது மாண்புமிகு அம்மா அவர்களின் அரசின் இரண்டாவது நிதிநிலை அறிக்கை என்ற முறையில், என்போன்ற எளியவனுக்கும் இத்தகைய பெரிய வாய்ப்பை வழங்கியமைக்கு மாண்புமிகு முதலமைச்சர் அம்மா அவர்களுக்கு என்றென்றும் நன்றிக்கடன் பட்டுள்ளேன் என்பதைத் தெரிவித்துக்கொள்கிறேன். (மேசையைத் தட்டும் ஒலி)

2. இன்றும், என்றும் நமது மாநிலத்தின் நம்பிக்கை நட்சத்திரம் நமது மாண்புமிகு அம்மா அவர்கள் மட்டுமே என்பதை உணர்ந்துள்ள தமிழக மக்கள், அண்மையில் சங்கரன்கோவில் சட்டமன்றத் தொகுதிக்கு நடந்த இடைத் தேர்தலில் மகத்தான வெற்றியை வழங்கி தமது நம்பிக்கையை மீண்டும் உறுதிப்படுத்தியுள்ளனர். (மேசையைத் தட்டும் ஒலி) பொறுப்பேற்ற பத்து மாதங்களுக்குள்ளாகவே, தமிழக வரலாற்றில் முன் எப்போதும் இல்லாத சாதனையாக, வீழ்ச்சியுற்றிருந்த மாநிலத்தை மீட்டெடுத்து, மீண்டும் செழிப்பான வளர்ச்சிப் பாதையில் மாண்புமிகு முதலமைச்சர் அம்மா அவர்கள் கொண்டு சென்றுள்ளார்கள். தேர்தல் வாக்குறுதிகளை நிறைவேற்றிடும் பொருட்டு செயல்படுத்தப்பட்டுவரும் பெரும் எண்ணிக்கையிலான திட்டங்களே, தமிழக மக்கள் மாண்புமிகு அம்மா அவர்கள்மீது வைத்துள்ள நம்பிக்கை என்றும் பொய்க்காது என்பதற்கு சான்றாகும். (மேசையைத் தட்டும் ஒலி)

முற்பகல் 10-05

3. வெற்றி, பெரும் பொறுப்புகளையும் உண்டாக்குகிறது. எனவே, அளிக்கப்பட்ட வாக்குறுதிகளையும், மக்களுடைய

2012 மார்ச் 26] [திரு. ஓ. பன்னீர்செல்வம்]

எதிர்பார்ப்புகளையும், அனைத்து தடைகளையும் மீறி நிறைவேற்றிடும் கடமை எங்களுக்கு உள்ளது என்பதை நாங்கள் உணர்ந்துள்ளோம். நாங்கள் பதவியேற்றபோது, மாநிலம் எண்ணற்ற பிரச்சினைகளை எதிர்கொண்டிருந்தது. சட்டம்-ஒழுங்கு முழுமையாக சீர்கெட்டிருந்தது. மாநிலத்தின் வளர்ச்சி பின்னோக்கிச் சென்று கொண்டிருந்தது. நிதி நிலைமையும் மிக மோசமாக இருந்தது. சட்டமன்றத் தேர்தலில் பெரும் வெற்றி பெற்ற பின், இந்நிலையை மாற்றி, மாநிலத்தின் நிதி நிலையை சீரமைத்து மேம்படுத்தி, மக்களின் தேவைகளை அறிந்து செயல்படக்கூடிய அரசாக மாண்புமிகு அம்மா அவர்களின் அரசு விளங்க, நமது மாண்புமிகு முதலமைச்சர் அம்மா அவர்கள் அயராது உழைத்து வருவதை (மேசையைத் தட்டும் ஒலி) நீங்கள் அனைவரும் நன்கு அறிவீர்கள். வளம் மிக்க மாநிலமாக; கண்ணியமான வாழ்க்கைக்குத் தேவையான அனைத்தையும் எல்லோருக்கும் வழங்கும் மாநிலமாக; வறுமையும், ஏழ்மையும் ஒழிக்கப்பட்ட மாநிலமாக; வேலைவாய்ப்பற்ற இளைஞர்களே இல்லாத மாநிலமாக; ஒடுக்கப்பட்டோர் உள்ளிட்ட அனைவரின் வாழ்வுரிமையை அனைத்து வகைகளிலும் உறுதி செய்யும் மாநிலமாக; அனைவரின் கண்ணீரையும் துடைத்தெறியக்கூடிய மாநிலமாக நமது மாநிலத்தை உருவாக்கிட வேண்டும் என்பதுதான் மாண்புமிகு முதலமைச்சர் இதய தெய்வம் புரட்சித் தலைவி அம்மா அவர்களின் பேராவல். (மேசையைத் தட்டும் ஒலி)

4. சமூக பொருளாதார வளர்ச்சி, அனைத்துப் பிரிவினரையும் உள்ளடக்கியதாகவும், அனைவருக்கும் பலன் அளிக்கக் கூடியதாகவும் இருக்க வேண்டும். ஆகவே, இத்தகைய வளர்ச்சி அனைவருக்கும் பயனளிக்கக்கூடிய வகையில் அமைய மாண்புமிகு அம்மா அவர்களின் அரசின் கொள்கைகள் கவனமுடன் வகுக்கப்பட்டு வருகின்றன. எனவேதான், நமது மாநிலப் பொருளாதாரத்தை புதிய உச்ச நிலைக்கு கொண்டு செல்லக்கூடிய, வளர்ச்சிக்காக ஓய்வின்றி பாடுபடக்கூடிய அதே வேளையில், ஏழை எளிய மக்களை உயர்த்துவதற்கான வழிமுறைகளையே எங்களின் கொள்கைகளின் அடித்தளமாகக் கொண்டு செயல்பட்டு வருகிறோம். இந்தக் குறிக்கோள்களை நோக்கி நடைபோடக் கூடிய அதே தருணத்தில், நிதிநிலை மேம்பாடு, அரசின் செயல்திறனை உயர்த்துதல், வேளாண் உற்பத்தித் திறனை அதிகரித்தல், ஆக்கத் துறையில் உற்பத்தியைப் பெருக்கும் வகையில்,

[திரு. ஓ. பன்னீர்செல்வம்] [2012 மார்ச் 26]

கட்டமைப்புகளை, குறிப்பாக மின்சாரக் கட்டமைப்புகளை வலுப்படுத்துதல் போன்ற சவால்களையும் சந்தித்து கவனமுடன் செயல்பட்டு வருகிறோம்.

5. இத்தகைய கொள்கைகளை அடிப்படையாகக் கொண்டு, பொருளாதார வளர்ச்சியின் மூலமாக வளம் பெருக்கவும், கல்வி, சுகாதாரம், வேலைவாய்ப்பு, சமூகப் பாதுகாப்பு, உணவுக்கு உத்தரவாதம் ஆகியவற்றின் வாயிலாக மக்களின் வாழ்வாதாரத்தைப் பாதுகாக்கவும், எண்ணற்ற புதிய திட்டங்கள் செயல்படுத்தப்பட்டு வருகின்றன. சமூகப் பாதுகாப்புத் திட்டங்களின்கீழ் வழங்கப்படும் உதவித் தொகையை இரு மடங்காக்கியது; மாநிலத்தில் பசிப் பிணியை அறவே அகற்றிட விலையில்லா அரிசி வழங்குவது; ஏழைப் பெண்களுக்கான திருமண உதவித் தொகையுடன் தாலிக்குத் தங்கமும், (மேசையைத் தட்டும் ஒலி) பட்டப் படிப்பும், பட்டயப் படிப்பும் முடித்த பெண்களுக்கு கூடுதல் உதவித் தொகையும் வழங்குவது; ஏழைத் தாய்மார்களுக்கு வழங்கப்படும் மகப்பேறு உதவித் தொகையை இரு மடங்காக்கியது; (மேசையைத் தட்டும் ஒலி) பள்ளிகளில் மாணவ, மாணவியரின் இடைநிற்றலைக் குறைக்க பண உதவி வழங்குவது; எளியோர் நலன் கருதி விரிவாக்கப்பட்ட மருத்துவக் காப்பீட்டுத் திட்டத்தைச் செயல்படுத்துவது; பெண்களுக்கு விலையில்லா மிக்சி, கிரைண்டர் மற்றும் மின் விசிறி வழங்கி வருவது; (மேசையைத் தட்டும் ஒலி) ஏழைக் குடும்பங்களுக்கு கறவைப் பசுக்கள், ஆடுகள் வழங்குவது; வறிய குடும்பங்களுக்கு சூரிய மின் சக்தியுடன் கூடிய பசுமை வீடுகள் கட்டித் தருவது, (மேசையைத் தட்டும் ஒலி) என பற்பல திட்டங்கள் ஏழை எளியோர்பால் மாண்புமிகு முதலமைச்சர் அம்மா அவர்கள் கொண்டிருக்கும் பரிவுக்கு மிகச் சிறந்த எடுத்துக்காட்டுகளாக அமைந்துள்ளன. இவற்றோடு, மாணவர்களுக்கு விலையில்லா மடிக் கணினிகளை வழங்குவது; (மேசையைத் தட்டும் ஒலி) கல்வி, சுகாதாரத் துறைகளில் கட்டமைப்பு வசதிகளை பெருமளவு மேம்படுத்துவது; முதன்மைத் துறைக்கு புத்துயிரளித்திட முன்னெப்போதும் இல்லாத அளவிற்கு உதவி; இரண்டாவது பசுமைப் புரட்சியை உருவாக்கிடும் நோக்கில் வேளாண் உற்பத்தியைப் பெருக்க பன்முனைத் திட்டம்; கொள்கை முன்முயற்சிகள் மூலமாக, தொழில் துறை மூலதனத்தையும் வளர்ச்சியையும் ஊக்குவிக்கக் கூடிய சூழலை உருவாக்கும் பணிகள்; நகர்ப்புறத்தின் கட்டமைப்பு வசதிகளைப் பெருக்கிட

2012 மார்ச் 26] [திரு. ஓ. பன்னீர்செல்வம்]

இரு சிறப்பு நோக்குத் திட்டங்கள் (mission mode schemes) ஆகியன பொருளாதார வளர்ச்சியை மேலும் உயர்த்திட வலுவான அடித்தளத்தை அமைத்துள்ளன.

முற்பகல் 10-10

பேரிடர் நிவாரணம்

6. கடலூர், விழுப்புரம் மாவட்டங்களில் கடும் சேதத்தையும், பெருந்துயரையும் 'தானே' புயல் ஏற்படுத்தியது. கருணையும், கனிவும் உருவாகக் கொண்ட மாண்புமிகு முதலமைச்சர் அம்மா அவர்கள், (மேசையைத் தட்டும் ஒலி) உடனடி நிவாரணப் பணிகளை அனைவரும் போற்றக்கூடிய மன உறுதியுடன் மேற்கொண்டார்கள். உடனடி நிவாரணத்திற்காக 850 கோடி ரூபாய் ஒப்பளிக்கப்பட்டது. சேதமடைந்த 5,77,584 குடிசைகளுக்கு இழப்பீடாக 160 கோடி ரூபாயும், 5,58,163 ஏக்கர் பரப்பளவில் சேதமடைந்த பயிர்களுக்கான இழப்பீடாக விவசாயிகளுக்கு 205 கோடி ரூபாயும் வழங்கப்பட்டன. அத்தியாவசிய தேவைகளான மின்சாரம், சாலை இணைப்புகள், குடிநீர் விநியோகம் ஆகியன மின்னல் வேகத்தில் சீரமைக்கப்பட்டன. (மேசையைத் தட்டும் ஒலி)

7. குடிசைகளுக்கும், நிரந்தரப் பயிர்களுக்கும் ஏற்பட்ட மிகப் பெரும் சேதத்தை கருத்தில் கொண்டு, அவற்றை நிரந்தரமாகச் சீரமைப்பதற்கான திட்டங்களையும் செயல்படுத்திட மாண்புமிகு முதலமைச்சர் அம்மா அவர்கள் ஆணையிட்டார்கள். ஏற்கெனவே ஆளுநர் உரையில் அறிவித்தது போல, இந்த இரண்டு மாவட்டங்களில் நிரந்தர சேதத்திற்கு உள்ளான குடிசைகளுக்கு மாற்றாக, ஒரு இலட்சம் கான்கிரீட் வீடுகள் கட்டித்தர (மேசையைத் தட்டும் ஒலி) மாண்புமிகு முதலமைச்சர் அம்மா அவர்கள் உத்தரவிட்டதன் அடிப்படையில் இந்த வரவு-செலவுத் திட்டத்தில் 1,000 கோடி ரூபாய் நிதி ஒதுக்கப்பட்டுள்ளது. (மேசையைத் தட்டும் ஒலி) இது தவிர, முந்திரி, தென்னை, இதர தோட்டப் பயிர்களை மீண்டும் நடவு செய்து, புதுப்பிக்கவும், ஆண்டுப் பயிர்களை மீண்டும் பயிரிட்டு விவசாயிகளின் வாழ்வில் வளமையைக் கொண்டுவரும் வகையிலும், 790.18 கோடி ரூபாய் மதிப்பீட்டில் ஒரு சிறப்புத் திட்டத்தையும் (மேசையைத் தட்டும் ஒலி) மாண்புமிகு முதலமைச்சர் அம்மா அவர்கள் அறிவித்துள்ளார்கள். இந்த இரண்டு மாவட்டங்களில் நடைபெற்று வரும் நிவாரணப்

[திரு. ஓ. பன்னீர்செல்வம்] [2012 மார்ச் 26]

பணிகளைக் கண்காணிப்பதற்கென ஒரு தனி திட்ட மேற்பார்வை அலகும் ஏற்கெனவே அமைக்கப்பட்டுள்ளது. ஏதாவது ஒரு வகையில், இயற்கை இடர்ப்பாடுகளை தமிழகம் அடிக்கடி சந்தித்து வருவதால், பேரிடர் நேரிடும்போது விரைவாகவும், திறமையாகவும் செயல்படக்கூடிய மாநிலப் பேரிடர் மீட்புப் படை ஒன்று ஏற்படுத்தப்படும். (மேசையைத் தட்டும் ஒலி) தேசிய பேரிடர் மீட்புப் படை போன்று மீட்பு நடவடிக்கைகளில் விரைந்து செயல்பட சிறப்புப் பயிற்சி பெற்ற அமைப்பாக இந்த அமைப்பு செயல்படும்.

தொலைநோக்குத் திட்டம் 2023

8. தற்போதுள்ள பொருளாதாரச் சூழலில், தமிழ்நாட்டை இந்தியாவிலேயே மிகுந்த வளம் செழிக்கும் முன்னணி மாநிலமாக மாற்றிட, தொலைநோக்கும், குறிப்பிட்ட இலக்கை நோக்கமாகக் கொண்டு செயல்படும் வழிமுறையும் அரசிற்குத் தேவைப்படுகின்றன. நமது மாண்புமிகு இதய தெய்வம் புரட்சித் தலைவி, தமிழ்நாடு முதலமைச்சர் அவர்கள், இந்தச் சவாலினை எதிர்கொண்டு, அடுத்த இரண்டு ஐந்தாண்டுத் திட்ட கால வரம்பைக் கருத்தில் கொண்டு, 2023 ஆம் ஆண்டு இறுதியில் மாநிலம் எய்த வேண்டிய தெளிவான இலக்குகளை வகுத்து, தமிழ்நாடு தொலைநோக்குத் திட்டம் 2023-ஐ தீட்டியுள்ளார்கள். பத்து முக்கிய அம்சங்களை உள்ளடக்கிய இந்த தொலைநோக்குத் திட்டத்தை, 22-3-2012 அன்று நமது மாண்புமிகு முதலமைச்சர் அம்மா அவர்கள் வெளியிட்டார்கள். அடுத்த பத்து ஆண்டுகளில், மாநிலத்தின் தனி நபர் வருவாயை ஆறு மடங்கு உயர்த்தவும், அனைவரையும் உள்ளடக்கிய வளர்ச்சியின் மூலமாக மாநிலத்தை வறுமையற்ற மாநிலமாக மாற்றவும், இத்தொலைநோக்குத் திட்டம் வழிவகுக்கின்றது. மேலும், அனைத்து முக்கிய துறைகளிலும் நாட்டிலேயே மிகச் சிறந்த கட்டமைப்புகளைக் கொண்டுள்ளதாகவும், மனிதவள மேம்பாட்டுக் குறியீடுகளில் முதன்மை மாநிலமாகவும், நமது மாநிலத்தை உயர்த்துவதை இத்திட்டம் குறிக்கோளாகக் கொண்டுள்ளது. இந்த உயரிய இலக்குகளை அடைவதற்கான தெளிவான திட்டங்களையும், நமது மாண்புமிகு முதலமைச்சர் அம்மா அவர்களின் (மேசையைத் தட்டும் ஒலி) தொலைநோக்குப் பார்வை வரையறுத்துள்ளது. நமது மாநில பொருளாதாரத்தில் உற்பத்தித் துறையின் பங்கினை அதிகரித்தல், குறு, சிறு மற்றும் நடுத்தர

2012 மார்ச் 26] [திரு. ஓ. பன்னீர்செல்வம்]

தொழில் துறையை மேலும் எழுச்சிபெறச் செய்தல், திறன்களை மேம்படுத்துதல், வேளாண் உற்பத்தித் திறனை அதிகரித்தல், தமிழ்நாட்டை இந்தியாவின் அறிவுசார் தலைநகரமாகவும், புதுமைகளைப் படைக்கும் மையமாகவும் (Innovation Hub) முன்னிலைப்படுத்துதல் ஆகியன இத்திட்டங்களுள் அடங்கும்.

9. பொருளாதாரத்தை வேகமாக வளர்ச்சி அடையச் செய்யவும், பெரும் மாற்றங்களை ஏற்படுத்தவும், 15 இலட்சம் கோடி ரூபாய் அளவிற்கு முக்கிய கட்டமைப்புத் திட்டங்களில் முதலீடு தேவை என இத்தொலைநோக்குத் திட்டம் கணக்கிட்டுள்ளது. இந்த கொள்கை இலக்குகளைக் கருத்தில் கொண்டு, இந்த வரவு-செலவுத் திட்டம் வகுக்கப்பட்டுள்ளது. ஏற்கெனவே உறுதியளித்தவாறு, இந்த புதிய திட்டங்களைத் தொடங்கி செயல்படுத்துவதற்காக, மாண்புமிகு முதலமைச்சர் அம்மா அவர்களுடைய தலைமையின்கீழ் தமிழ்நாடு கட்டமைப்பு மேம்பாட்டு வாரியத்தை விரைவில் அமைப்பதற்கான சட்டம் இயற்றப்படும். (மேசையைத் தட்டும் ஒலி) தொடக்கமாக, தமிழ்நாடு கட்டமைப்பு மேம்பாட்டு நிதிக்காக 1,000 கோடி ரூபாய் இந்த 2012-2013 வரவு-செலவுத் திட்டத்தில் ஒதுக்கீடு செய்யப்பட்டுள்ளது. தொலைநோக்குத் திட்டம் 2023-ல் வகுக்கப்பட்டுள்ள இலக்குகளை எய்துவதற்கு நாம் பயணிக்க உள்ள பாதையில், இது நல்லதொரு தொடக்கமாக அமையும் என நான் உறுதியாக நம்புகிறேன்.

(முற்பகல் 10-15)

பொருளாதார மேம்பாடு

10. பதினொன்றாம் ஐந்தாண்டுத் திட்டத்தின் (2007-2011) முதல் நான்கு ஆண்டுகளில், தேசிய சராசரி வளர்ச்சி வீதம் 8.15 சதவீதமாக இருந்த நிலையில், நமது மாநில பொருளாதார வளர்ச்சி, 8.05 சதவீத அளவிலேயே இருந்தது. முன் மதிப்பீடுகளின்படி (Advance Estimates), இந்த ஆண்டு மாநில பொருளாதார வளர்ச்சி 9.39 சதவீதமாக (மேசையைத் தட்டும் ஒலி) இருக்கும் என கணக்கிடப்பட்டுள்ளது. நமது வளர்ச்சி பெரும்பாலும் சேவைத் துறை மூலமாகவே உள்ளது. 2011-2012 ஆம் ஆண்டில், மாநிலத்தின் முதன்மைத் துறை மற்றும் உற்பத்தித் துறை ஆகியவற்றின் வளர்ச்சி, முறையே 2.63 சதவீதம், 7.12 சதவீதம்

[திரு. ஓ. பன்னீர்செல்வம்] [2012 மார்ச் 26]

என்ற அளவில் மட்டுமே இருக்கும் என்பதால், இத்துறைகளுக்கு அதிக அளவில் நிதி ஒதுக்கீடு செய்வதும், முதலீடுகளை உயர்த்த வேண்டியதும் அவசியமாகிறது. பொருளாதாரத்தில், நமது நாட்டில் முன்னணி மாநிலங்களில் ஒன்றாக தமிழ்நாடு விளங்கிவரும் போதும், 2010-2011 ஆம் ஆண்டில் நிலையான விலை அளவுகளின்படியான தனி நபர் வருமானம் 58,177 ரூபாய் என்ற அளவிலேயே உள்ளது. 2023 தொலைநோக்குத் திட்டத்தில், நமது மாநிலத்தின் சராசரி ஆண்டு வளர்ச்சி விகிதம் இரண்டு இலக்க அளவிலும், தேசிய சராசரி வளர்ச்சியைவிட இரண்டு சதவீதம் கூடுதலாகவும் இருக்கவேண்டும் என்பதை உறுதிசெய்து, அத்தகைய வேகமான பொருளாதார வளர்ச்சியின் மூலம் நமது மாநிலத்தின் தனி நபர் வருமானத்தை, 2023 ஆம் ஆண்டிற்குள் உயர் நடுத்தர வருவாய் நாடுகளின் அளவிற்கு உயர்த்த வேண்டும் என்று நமது மாண்புமிகு முதலமைச்சர் அம்மா அவர்கள் திட்டமிட்டுள்ளார்கள். (மேசையைத் தட்டும் ஒலி) இந்த இலக்கை அடைய அயராது பாடுபடுவோம் என்பதைத் தெரிவித்துக் கொள்கிறேன்.

11. முக்கிய வளர்ச்சிக் குறியீடுகளில் நமது மாநிலத்தின் பல்வேறு பகுதிகளில் ஏற்றத்தாழ்வுகள் இருப்பதை அரசு உணர்ந்துள்ளது. இந்த ஏற்றத்தாழ்வுகளைக் களைவதற்காக, சுகாதாரம், கல்வி, தனி நபர் வருமானம், வறுமை, பாலினம் தொடர்பான குறியீடுகள், வேலைவாய்ப்பு ஆகிய வளர்ச்சிக் குறியீடுகளின் அடிப்படையில் 100 பின்தங்கிய வட்டாரங்களும், பின்தங்கிய நகர்ப்புற உள்ளாட்சி அமைப்புகளும் கண்டறியப்படும். இவ்வாறு கண்டறியப்பட்ட பகுதிகளில், மேற்கூறிய குறைபாடுகளைப் போக்கிட, 'மாநில சரிநிகர் வளர்ச்சி நிதி' என்ற ஒரு சிறப்பு நிதியை உருவாக்கி, மாநிலத்தின் பல்வேறு பகுதிகளும் சீரான வளர்ச்சி காண குறிப்பிட்ட இலக்குகளுடன் கூடிய திட்டங்கள் விரைவில் செயல்படுத்தப்படும். இதன் தொடக்கமாக, இத்திட்டத்திற்கு 100 கோடி ரூபாய் நிதி தற்போது ஒதுக்கப்பட்டுள்ளது. (மேசையைத் தட்டும் ஒலி) மத்திய அரசின் பின்தங்கிய பகுதிகளுக்கான உதவி நிதி உள்ளிட்ட பல்வேறு திட்டங்களுக்கான நிதிகளும் இந்த நோக்கத்திற்கென ஒருங்கிணைக்கப்படும்.

2012 மார்ச் 26] [திரு. ஓ. பன்னீர்செல்வம்]

ஆண்டுத் திட்டம்

12. 2012-2013 ஆம் ஆண்டு பன்னிரண்டாம் ஐந்தாண்டுத் திட்டத்தின் முதல் ஆண்டாகும். பதினோராம் ஐந்தாண்டுத் திட்ட கால இலக்காக 85,344 கோடி ரூபாய் என்றிருந்த நிலையில், பன்னிரண்டாம் ஐந்தாண்டுத் திட்ட இலக்காக 1.85 இலட்சம் கோடி ரூபாய் என ஏற்கெனவே நாங்கள் நிர்ணயித்திருந்தோம். இதை இரண்டு இலட்சம் கோடி ரூபாய் என்ற இலட்சிய இலக்காக (மேசையைத் தட்டும் ஒலி) உயர்த்தி நிர்ணயிக்க மாண்புமிகு அம்மா அவர்களின் அரசு முடிவு செய்துள்ளது. இதனை எய்த, திட்டப் பணிகளுக்கு மிக அதிகமான அளவு நிதி ஒதுக்கீடு தேவைப்படுவதைக் கருத்தில்கொண்டு, 2011-2012 ஆம் ஆண்டுத் திட்ட அளவான 23,535 கோடி ரூபாய் என்ற நிலையிலிருந்து, 2012-2013 ஆம் ஆண்டிற்கான திட்ட ஒதுக்கீடு 28,000 கோடி ரூபாயாக உயர்த்தப்பட்டுள்ளது. (மேசையைத் தட்டும் ஒலி) முன்னுரிமைத் துறைகளுக்குத் தேவையான ஒதுக்கீடுகள் அளிக்கப்படுவதையும், ஆதி திராவிடர், பழங்குடியின மக்கள் உரிய பங்கினைப் பெறுவதையும், இந்த ஆண்டுத் திட்டம் உறுதி செய்துள்ளது.

வறுமைக் குறைப்பு

13. கிராமப்புற வறுமையைக் குறைத்திட, இலக்கின் அடிப்படையிலான, புதுமையான, நடவடிக்கைகள் அவசியமானவை. நமது மாண்புமிகு முதலமைச்சர் அம்மா அவர்களால் 2005 ஆம் ஆண்டு தொடங்கப்பட்ட, உலக வங்கி உதவியுடனான புதுவாழ்வுத் திட்டத்தை மாண்புமிகு அம்மா அவர்களின் அரசு செம்மையாகச் செயல்படுத்தி வருகிறது. குடும்பத்தை அடிப்படையாகக் கொண்டு இத்திட்டம் செயல்படுத்தப்பட்டு வருகிறது. தொடக்கத்தில், 16 மாவட்டங்களில் உள்ள 70 பின்தங்கிய வட்டாரங்களில் செயல்படுத்தப்பட்ட இந்த திட்டம், தற்போது மேலும் 10 மாவட்டங்களில் உள்ள 50 வட்டாரங்களுக்கும் விரிவுபடுத்தப்பட்டு, 9.3 இலட்சம் குடும்பங்களுக்குப் பலன் அளிக்கும் வகையில், 950 கோடி ரூபாய் செலவில் செயல்படுத்தப்பட்டு வருகிறது. (மேசையைத் தட்டும் ஒலி) வரும் நிதியாண்டில் இத்திட்டம் 350 கோடி ரூபாய் நிதி ஒதுக்கீட்டில் செயல்படுத்தப்படும். கிராமப் பகுதிகளில், குறிப்பாக, எளியோர், சமுதாயத்தின் அடித்தட்டு மக்களிடம்,

[திரு. ஓ. பன்னீர்செல்வம்] [2012 மார்ச் 26]

சமூகப் பொருளாதார மாற்றத்தை ஏற்படுத்தக்கூடிய உந்துகோலாக மகளிர் சுய உதவிக் குழுக்கள் உருவெடுத்துள்ளன. தற்போது, நமது மாநிலத்தில் 82.84 இலட்சம் உறுப்பினர்களையும், 3,225 கோடி ரூபாய் சேமிப்பையும் கொண்ட, 5.35 இலட்சம் மகளிர் சுய உதவிக் குழுக்கள் செயல்பட்டு வருகின்றன. மகளிர் திட்டத்தின்கீழ், 15,015 கோடி ரூபாய் அளவிற்கு கடனுதவியும் பெற்றுள்ளன. இவற்றோடு, கிராமப்புற வறுமையைக் குறைக்கும் நோக்கில் 'ஆஜீவிகா' என புதிதாகப் பெயரிடப்பட்டுள்ள, மத்திய அரசுத் திட்டமான 'தேசிய கிராமப்புற வாழ்வாதாரத் திட்டம்', தமிழ்நாட்டில் 2012-2013 ஆம் ஆண்டு முதல் தொடங்கி செயல்படுத்தப்படும்.

முற்பகல் 10-20

14. கிராமப்புற வறுமை போன்றே, நகர்ப்புற வறுமை கடுமையாக இருந்தாலும், சில சமயங்களில் அதன் தாக்கம் மிக அதிகமாக உள்ளது. எனினும், இதில் போதிய கவனம் இதுவரை செலுத்தப்படவில்லை. மத்திய அரசுத் திட்டமான ஸ்வர்ண ஜெயந்தி சுகாரி ரோஜ்கார் யோஜனா (SJSRY) திட்டம், இப்பிரச்சினையைத் தீர்க்க போதுமானதாக இல்லை. இந்நிலையை சரிசெய்ய மாண்புமிகு அம்மா அவர்களின் தலைமையிலான இந்த அரசு முடிவு செய்துள்ளது. புதுவாழ்வு போன்ற கிராமப்புற வறுமை ஒழிப்புத் திட்டங்களின் முக்கிய கூறுகளின் அடிப்படையில், 'தமிழ்நாடு நகர்ப்புற வாழ்வாதாரத் திட்டம்' என்ற புதிய திட்டத்தை மாண்புமிகு அம்மா அவர்களின் அரசு வரும் நிதியாண்டில் தொடங்கும். (மேசையைத் தட்டும் ஒலி) திறன் மேம்பாடு, வேலைவாய்ப்பு, வீட்டு வசதி, அடிப்படைக் கட்டமைப்பு, அனைவருக்கும் கல்வி, சுகாதாரம், சமுதாய மேம்பாடு மற்றும் தெருக் குழந்தைகள், வீடற்றவர்கள் போன்ற மிகுந்த பாதிப்புக்குள்ளாகக்கூடிய பிரிவினருக்கான சிறப்பு இல்ல வசதிகள் ஆகியவற்றை உள்ளடக்கி, நகர்ப்புற ஏழைகளுக்கு வாழ்வாதாரப் பாதுகாப்பினை இத்திட்டம் வழங்கும். தற்போதுள்ள பல்வேறு திட்டங்களையும் ஒருங்கிணைத்து பெண்கள், ஆதரவற்றோர் மற்றும் மாற்றுத் திறனாளிகள் ஆகியோருக்கு சிறப்பு முன்னுரிமை அளித்து இத்திட்டம் செயல்படுத்தப்படும். இத்திட்டத்திற்காக இந்த வரவு-செலவுத் திட்டத்தில் ரூபாய் 200 கோடி நிதி ஒதுக்கம் செய்யப்பட்டுள்ளது. (மேசையைத் தட்டும் ஒலி) இதுவரை புறக்கணிக்கப்பட்ட நகர்ப்புற

2012 மார்ச் 26] [திரு. ஓ. பன்னீர்செல்வம்]

வறியோர் இதன்மூலம் மிகுந்த பயன்களைப் பெற்று அவர்களும் பொருளாதார வளர்ச்சியில் பங்குபெற இம்முயற்சி உதவும் என மாண்புமிகு அம்மா அவர்களின் அரசு நம்புகிறது.

திறன் மேம்பாடு மற்றும் வேலைவாய்ப்பு

15. வேகமான பொருளாதார வளர்ச்சியின் காரணமாக திறனுள்ள பணியாளர்களுக்கான தேவை பெருமளவு அதிகரித்துள்ளபோதிலும், நமது மாநிலத்தில் உள்ள படித்த இளைஞர்களிடையே வேலையின்மையும், முழுமையான வேலைவாய்ப்பு கிடைக்கப் பெறாத நிலையும் பரவலாகக் காணப்படுகின்றன. தொழில்நுட்பத் தகுதி பெற்றுள்ள நமது படித்த இளைஞர்களில் பலர் மென்திறன்களிலும், வேலைவாய்ப்புக்கேற்ற தொழில் சார்ந்த திறன்களிலும் குறைபாடு உள்ளவர்களாக இருப்பதால்தான் அவர்களால் தனியார் துறையில் போதிய வேலைவாய்ப்புகளைப் பெற இயலுவதில்லை. அடுத்த 15 ஆண்டுகளில் ஏற்படக்கூடிய திறன்மிக்க பணியாளர்களின் தேவையில் உள்ள இடைவெளியை ஆய்ந்து பார்க்கும்போது, சுமார் இரண்டு கோடி திறன்மிக்க பணியாளர்கள் தேவைப்படுவர் என கணக்கிடப்பட்டுள்ளது. இதற்கென, நமது மாநில இளைஞர்களுக்கு திறன் உருவாக்கும் பயிற்சியும், திறன் மேம்பாட்டுப் பயிற்சியும் அளிப்பது அவசியமாகின்றன. இந்தக் கடினமான பணியை முனைப்போடு செயல்படுத்த மாண்புமிகு அம்மா அவர்களின் அரசு உறுதி பூண்டுள்ளது. வரும் நிதியாண்டிலிருந்து தற்போது பல்வேறு துறைகளின்கீழ் செயல்படுத்தப்பட்டு வரும் திறன் மேம்பாட்டுத் திட்டங்கள் அனைத்தையும், தமிழ்நாடு திறன் மேம்பாட்டு இயக்கத்தின்கீழ் கொண்டுவந்து, ஒருங்கிணைத்து செயல்படுத்த உள்ளோம். தொழில்களுக்குத் தேவையான திறன்களை உருவாக்க, சூழலுக்கேற்ப மாற்றியமைக்கத்தக்க புதுமையான உத்திகளை உள்ளடக்கி, பயிற்சித் திட்டங்களை வடிவமைத்தல், சான்றிதழ் வழங்குதல், கல்வியுடன், வேலைக்கான பயிற்சியையும் இணைத்தல் போன்றவற்றைத் தனியார் துறையுடன் இணைந்து அரசு செயல்படுத்தும். இதற்கென ஏற்கெனவே உருவாக்கப்பட்ட சங்கம் மாற்றியமைக்கப்பட்டு தனியார் துறையின் பங்களிப்புடன் கூடிய ஒரு சிறப்பு நிறுவன அமைப்பு ஏற்படுத்தப்படும். பல்வேறு துறைகளின்கீழ் செயல்படுத்தப்பட்டு வரும் இத்தகைய திறன் பயிற்சிகளுக்காக, 2012--2013 ஆம் ஆண்டு வரவு-செலவுத் திட்டத்தில்

[திரு. ஓ. பன்னீர்செல்வம்] [2012 மார்ச் 26]

75 கோடி ரூபாய் நிதி ஒதுக்கம் செய்யப்பட்டுள்ளது. இளைஞர்கள், வேலைவாய்ப்பை நாடுவோர், வேலைவாய்ப்பை அளிப்போர், பெரும் எண்ணிக்கையில் வேலைவாய்ப்பு அலுவலகங்களுக்கு வருவதைக் கருத்தில் கொண்டு, தனியார் துறையில் வேலைவாய்ப்பை உருவாக்கித் தருவதற்காக 32 மாவட்டங்களிலும் 37 மாவட்ட அளவிலான உதவி மையங்களை 193.2 இலட்சம் ரூபாய் செலவில் மாண்புமிகு அம்மா அவர்களின் அரசு அமைக்கும். (மேசையைத் தட்டும் ஒலி)

ஆளுகை

16. நமது மாண்புமிகு முதலமைச்சர் அம்மா அவர்கள், திறமை, நேர்மை, வெளிப்படையான நிர்வாகம், மக்களின் தேவையறிந்து செயல்படும் தன்மை ஆகிய நான்கு கோட்பாடுகளை, அடிப்படையாகக் கொண்ட நல்லாட்சியை அளிப்பதாக (மேசையைத் தட்டும் ஒலி) தமிழக மக்களுக்கு உறுதியளித்துள்ளார்கள். கடந்த பத்து மாதங்களில் இந்த நோக்கத்தை நிறைவேற்ற உறுதியான பல நடவடிக்கைகளை மாண்புமிகு அம்மா அவர்களின் அரசு எடுத்துள்ளது. ஊழல் ஒடுக்கப்பட்டுள்ளதோடு, பொதுக் கட்டமைப்பை மேம்படுத்தவும், பொது மக்களுக்கான சேவைகள் அவர்களை எளிதாகச் சென்றடைவதை உறுதி செய்யவும் எண்ணற்ற நடவடிக்கைகள் எடுக்கப்பட்டுள்ளன. வரும் நிதியாண்டில், மாண்புமிகு அம்மா அவர்களின் அரசு தேசிய மக்கள்தொகை பதிவேட்டுத் திட்டத்தைச் (National Population Register) செயல்படுத்தி, இதன்மூலம் பெறப்படும் உயிர் ஆய்வளவு தகவல் தொகுப்பினை (bio-metric data), பொது விநியோகம், சமூகப் பாதுகாப்பு உதவித் தொகைகள் மற்றும் இதுபோன்ற தனி நபர் பயனடையக்கூடிய திட்டங்களான முதலமைச்சர் ஒருங்கிணைந்த மருத்துவக் காப்பீட்டுத் திட்டம் ஆகியவற்றின் மென்பொருளோடு இணைத்துச் செயல்படுத்திட ஆவன செய்யும். 'ஆதார்' எண்ணுடன் கூடிய இந்த உயிர் ஆய்வளவு தகவல்களை, இத்திட்டச் செயலாக்கத்தோடு இணைக்கும் இந்த நடவடிக்கைமூலம், நிதி தவறான முறையில் விரயமாவதைத் தடுக்க இயலும்.

முற்பகல் 10-25

17. பொது மக்களுக்கும், அரசுக்கும் இடையே ஏற்படக்கூடிய பரிமாற்றங்களை மேலும் எளிதாக்கவும், வெளிப்படையானதாக மாற்றிடவும், அவசியமான, பயனுள்ள கருவியாக

2012 மார்ச் 26] [திரு. ஓ. பன்னீர்செல்வம்]

மின்னாளுமையை இந்த அரசு கருதுகிறது. புதிய மின்னாளுமைக் கொள்கை ஒன்றை மாண்புமிகு அம்மா அவர்களின் அரசு விரைவில் வெளியிடும். பல்வேறு துறைகளில் ஏற்கெனவே பல கட்டங்களில் நடைமுறைப்படுத்தப்பட்டுள்ள கணினிமயமாக்கத்தை அடிப்படையாகக் கொண்டு, பொதுமக்கள்—அரசு இடையே அதிக சேவை பரிமாற்றங்கள் உள்ள துறைகளை, சிறப்பு நோக்குத் திட்டங்கள் மூலமாக, ஒட்டுமொத்த கணினிமயமாக்கும் முறையை நடைமுறைக்குக் கொண்டு வர மாண்புமிகு அம்மா அவர்களின் அரசு முடிவெடுத்துள்ளது. காவல் துறை, வணிக வரி, பொது விநியோகம், கருவூலம் ஆகிய துறைகள் இத்தகைய பணியை ஏற்கெனவே தொடங்கியுள்ளன. வருவாய், பதிவு, சமூக நலம், சுகாதாரம், ஊரக வளர்ச்சி, பள்ளிக் கல்வி, வேலைவாய்ப்பு மற்றும் பயிற்சித் துறைகள், இத்தகைய முழுமையான கணினிமயமாக்கத்திற்கான பணிகளை விரைவில் தொடங்கும். தற்போது ஒரு சில மாவட்டங்களில் செயல்பட்டுவரும் பொதுச் சேவை மையங்களை மற்ற பகுதிகளுக்கும் விரிவாக்கம் செய்ய மாண்புமிகு அம்மா அவர்களின் அரசு அனைத்து முயற்சிகளையும் மேற்கொள்ளும். அனைத்து அரசு சார்ந்த பொதுச் சேவைகளும் மக்களுக்கு ஒரே இடத்தில் கிடைக்கும்வகையில் நகர்ப்புறப் பகுதிகளிலும் பொதுச் சேவை மையங்கள் வடிவமைக்கப்பட்டு விரைவில் தொடங்கப்படும். மேலும், பல்வேறு துறைகளிடையே வன்பொருள் திறனளவை பங்கிட்டுப் பயன்படுத்தும் வகையில் 'க்ளௌடு கம்ப்யூட்டிங்' (cloud computing) முறையையும் மாண்புமிகு அம்மா அவர்களின் அரசு ஊக்குவிக்கும்.

18. தானியங்கி கருவூல மேலாண்மை முறை (Automated Treasury Management System) மூலமாக, அனைத்து வருவாய் இனங்களும், செலவினங்களும் கண்காணிக்கப்படும் வகையில், கருவூல முறையை நவீனமயமாக்கி ஒருங்கிணைந்த நிதி மேலாண்மைத் திட்டத்தைச் செயல்படுத்த மாண்புமிகு அம்மா அவர்களின் தலைமையிலான அரசு உத்தேசித்துள்ளது. வருவாய், செலவினம், இவற்றுடன் வரவு-செலவுத் திட்டம் தயாரிப்பதையும் ஒருங்கிணைத்து அனைத்து நிலைகளிலும் கணினிமயமாக்கப்படுவதை இது உறுதி செய்யும். அரசின் அனைத்து வருவாய்களையும் செலுத்தக்கூடிய ஒரு பொது நுழைவாயிலாக செயல்படக்கூடிய கருவூல வலைத்தளம் (common payment gateway) ஒன்று அமைக்கப்படும். பல்வேறு துறைகளின் வருவாயையும், செலவினங்களையும் சிறந்த முறையில் கண்காணிக்க இது உதவும்.

[திரு. ஓ. பன்னீர்செல்வம்] [2012 மார்ச் 26]

வருவாய் நிருவாகம்

15. நில ஆவணங்களைப் பராமரிக்கும் முறையை ஒழுங்குபடுத்தவும், சேவைகளைத் துரிதமாக வழங்கவும் மாண்புமிகு அம்மா அவர்களின் அரசு பல நடவடிக்கைகளை எடுத்துள்ளது. மாண்புமிகு அம்மா அவர்களின் தலைமையிலான அரசு பதவியேற்றபின், பட்டா மாற்றம் செய்யும் முறை எளிதாக்கப்பட்டு, கடந்த ஆறு மாதங்களில் மட்டும் 14 இலட்சம் பட்டா மாற்ற மனுக்களுக்கு தீர்வு காணப்பட்டுள்ளன. (மேசையைத் தட்டும் ஒலி) ஏழைக் குடும்பங்களுக்கு வீட்டுமனைப் பட்டா வழங்கப்பட வேண்டும் என்ற குறிக்கோளை எய்தும் வகையில் வரும் 2012-2013 ஆம் ஆண்டில் ஒரு இலட்சம் வீட்டுமனைப் பட்டாக்கள் வழங்கப்படும். (மேசையைத் தட்டும் ஒலி) பொது மக்களுக்கு மேலும் சிறந்த முறையில் சேவைகளை அளிப்பதற்காக, கிராம நிர்வாக அலுவலர்களுக்கு அச்ச இயந்திரங்களுடன்கூடிய மடிக் கணினிகளை வழங்க, மாண்புமிகு முதலமைச்சர் அம்மா அவர்கள் ஆணையிட்டுள்ளார்கள். (மேசையைத் தட்டும் ஒலி) இதன் தொடர்ச்சியாக, கிராம நிர்வாக அலுவலர்களுக்கு 22.49 கோடி ரூபாய் செலவில் மடிக் கணினி மற்றும் அச்ச இயந்திரங்கள் வழங்க நடவடிக்கைகள் மேற்கொள்ளப்பட்டு வருகின்றன. பொது மக்களுக்கும், அரசுக்கும் இடையேயான பரிமாற்றங்களுக்கு வட்ட அலுவலகங்கள் மிக முக்கியமான மையங்களாகத் திகழ்கின்றன. இதனைக் கருத்தில் கொண்டு, பொது மக்களுக்கு உகந்த சூழலை உருவாக்கி, வட்ட அலுவலகங்களில் அவர்களுக்குத் தேவையான வசதிகளை மேம்படுத்த ஒவ்வொரு மாவட்டத்திற்கும் 50 இலட்சம் ரூபாய் ஒதுக்கீடு செய்ய மாண்புமிகு அம்மா அவர்களின் அரசு முடிவு செய்துள்ளது. (மேசையைத் தட்டும் ஒலி)

சட்டம்-ஒழுங்கு

20. நமது மாநிலத்தில் அமைதி தவழச் செய்வது மாண்புமிகு அம்மா அவர்களின் தலைமையிலான அரசின் முக்கியக் குறிக்கோள்களில் ஒன்றாகும். கடந்த பத்து மாதங்களில் நமது மாநிலத்தில் அமைதி நிலவியதோடு, சட்டம்-ஒழுங்கு மிகச் சிறப்பாக பேணப்பட்டது. நமது மாண்புமிகு முதலமைச்சர் அம்மா அவர்கள், பல தருணங்களில், சமூக விரோதச் சக்திகளுக்கு அணு வளவும் இடம்கொடுக்காது, சட்டம்-ஒழுங்கை

2012 மார்ச் 26] [திரு. ஓ. பன்னீர்செல்வம்]

நிலைநாட்டுவதில் உள்ள தனது உறுதிப்பாட்டை வெளிப்படுத்தியுள்ளார். (மேசையைத் தட்டும் ஒலி) 20.75 கோடி ரூபாய் செலவில் 39 நில அபகரிப்பு தடுப்பு சிறப்புப் பிரிவுகள் ஏற்படுத்தப்பட்டுள்ளன. இதுவரை, நில அபகரிப்பு தொடர்பாக பல்வேறு மாவட்டங்களில் 30,071 புகார்கள் பெறப்பட்டு, 724.22 கோடி ரூபாய் மதிப்புடைய நிலங்கள் மீட்கப்பட்டுள்ளன. (மேசையைத் தட்டும் ஒலி) இந்த நில அபகரிப்பு தொடர்பான வழக்குகளை விசாரிக்க, 25 சிறப்பு நீதிமன்றங்களும் தனியாக அமைக்கப்பட்டுள்ளன. (மேசையைத் தட்டும் ஒலி)

முற்பகல் 10-30

21. நவீன கருவிகள், பயிற்சிகள் மூலமாக காவல் துறையை மாண்புமிகு அம்மா அவர்களின் அரசு நவீனமயமாக்கி வலுப்படுத்தி வருகிறது. காவல் துறை திறமையாகவும் மக்களின் நண்பனாகவும் மேலும் திறம்படச் செயல்படும் வகையில், மத்திய அரசு உதவியோடு செயல்படுத்தப்படும், குற்றங்களையும், குற்றவாளிகளையும் கண்காணிக்கும் இணைப்புத் திட்டம் (CCTNS) போன்ற மின்னாளுமைத் திட்டங்கள் விரைவில் பயன்பாட்டுக்கு கொண்டுவரப்படும். குற்றப் பிரிவு, பொருளாதார குற்றப் பிரிவு, சிலைத் திருட்டு தடுப்புப் பிரிவு போன்ற பல சிறப்புப் பிரிவுகள் இத்திட்டத்தில் இணைக்கப்படாததைக் கருத்தில் கொண்டு மாநில அரசு நிதியின்மூலம் இப்பிரிவுகளும் இந்த மின்னாளுமைத் திட்டத்திற்குள் கொண்டுவரப்படும்.

22. சென்னை மாநகரில் செயல்படுத்தப்பட்டுள்ள 'இ-சலான்' திட்டத்தின் மாபெரும் வெற்றியானது, மதுரை, சேலம், கோயம்புத்தூர், திருநெல்வேலி, திருச்சிராப்பள்ளி ஆகிய ஐந்து ஆணையரகங்களுக்கு உட்பட்ட பகுதிகளிலும், சோதனை முறையில் காஞ்சிபுரம் மாவட்டத்திலும் இத்திட்டத்தை செயல்படுத்திட வழி வகுத்துள்ளது. இதன் அடுத்த கட்டமாக, 150 கோடி ரூபாய் செலவில் (மேசையைத் தட்டும் ஒலி) சென்னை மாநகரப் பகுதியில் அதிநவீன கட்டமைப்பு வசதிகளுடன் கூடிய ஒருங்கிணைந்த போக்குவரத்து மேலாண்மைத் திட்டத்தை செயல்படுத்திட உத்தேசிக்கப்பட்டுள்ளது. இத்திட்டம், கண்காணிப்பு முறையை முழுவதும் தானியங்கி முறையாக மாற்றி, போக்குவரத்தை சிறப்பாக முறைப்படுத்தவும் எளிதாகக் கண்காணிக்கவும் உதவும். இத்தருணத்தில், 2011-2012 ஆம் ஆண்டில் சென்னை மாநகர போக்குவரத்துக் கண்காணிப்புப் பணிகளுக்காக,

[திரு. ஓ. பன்னீர்செல்வம்] [2012 மார்ச் 26]

தற்போதுள்ள வாகனங்களுடன் கூடுதலாக 87 ரோந்து வாகனங்களை மாண்புமிகு அம்மா அவர்களின் அரசு அளித்துள்ளது என்பதையும் குறிப்பிட விரும்புகிறேன். (மேசையைத் தட்டும் ஒலி)

23. அவசர காலங்களில் விரைந்து செயல்பட காவலர்களுக்கு, அவர்கள் பணிபுரியும் இடத்திற்கு அருகிலேயே குடியிருப்புகள் இருப்பது அவசியம். எனவே, காவலர்களுக்கான குடியிருப்பு வசதியில் 100 சதவீத தேவையையும் நிறைவு செய்ய மாண்புமிகு அம்மா அவர்களின் அரசு முடிவு செய்துள்ளது. இதற்காகக் கடந்த ஆண்டு 288 கோடி ரூபாய் செலவில் 3,440 குடியிருப்புகள் கட்ட ஆணைகள் வழங்கப்பட்டுள்ளன. 2012-2013 ஆம் ஆண்டில் 400 கோடி ரூபாய் செலவில் 4,340 கூடுதல் குடியிருப்புகள் அமைக்கப்படும். (மேசையைத் தட்டும் ஒலி)

சாலைப் பாதுகாப்பு

24. தேசிய அளவிலான சாலை விபத்துகளில் 13 சதவீதமும், இறப்பு ஏற்படக்கூடிய சாலை விபத்துகளில் 12 சதவீதமும் தமிழகத்தில் ஏற்படுகின்றன. எனவே, இதனைச் சரிசெய்வதற்கான நடவடிக்கைகளுக்கு மாண்புமிகு அம்மா அவர்களது அரசு அதிக முன்னுரிமை அளித்து வருகிறது. 2011-2012 ஆம் ஆண்டில் சாலைப் பாதுகாப்பு நிதிக்காக 40 கோடி ரூபாய் வழங்கப்பட்டது. வரும் நிதியாண்டில் இதனை 65 கோடி ரூபாயாக (மேசையைத் தட்டும் ஒலி) உயர்த்தி வழங்கவும் இத்தொகையில் 25 கோடி ரூபாய் நெடுஞ்சாலைத் துறைக்காக ஒதுக்கீடு செய்யவும் நடவடிக்கை எடுக்கப்படும். போக்குவரத்து கட்டமைப்புகள், சாலை சமீக்கைகள் ஆகியவற்றை மேம்படுத்துதல், அதிக விபத்துகள் ஏற்படக்கூடிய சாலைகளில் உள்ள குறைபாடுகளை நிவர்த்தி செய்தல், விழிப்புணர்வு ஏற்படுத்துதல், பயிற்சி அளித்தல் போன்ற பணிகளுக்காக இத்தொகை செலவிடப்படும். மேலும், கனரக வாகன ஓட்டுநர் பயிற்சிப் பள்ளிகள் இல்லாத 13 மாவட்டங்களில், நன்கு பயிற்சி பெற்ற ஓட்டுநர்களின் எண்ணிக்கையை அதிகரிக்க, 13 கோடி ரூபாய் செலவில் ஓட்டுநர் பயிற்சிப் பள்ளிகள் அமைக்கப்படும். (மேசையைத் தட்டும் ஒலி) இது தவிர, நெடுஞ்சாலை ரோந்துப் பணிகளை மேலும் வலுப்படுத்த, தற்போதுள்ள 122 ரோந்துப் படைகளின் எண்ணிக்கையை 260 ஆக உயர்த்தி, (மேசையைத் தட்டும் ஒலி) அவற்றில்

[திரு. ஓ. பன்னீர்செல்வம்] [2012 மார்ச் 26]

69 கூடுதல் படைகளை தேசிய நெடுஞ்சாலைகளிலும், 69 கூடுதல் படைகளை மாநில நெடுஞ்சாலைகளிலும் பயன்படுத்த மாண்புமிகு முதலமைச்சர் அம்மா அவர்கள் ஆணையிட்டுள்ளார்கள். (மேசையைத் தட்டும் ஒலி)

முற்பகல் 10-35

தீயணைப்பு-மீட்பு பணிகள்

25. விழுப்புரம் மாவட்டம்-சின்ன சேலத்திலும், மதுரை மாவட்டம்-தி. கல்லுப்பட்டியிலும், திருநெல்வேலி மாவட்டம்-ஆலங்குளத்திலும் 2011-2012 ஆம் ஆண்டில் புதிய தீயணைப்பு-மீட்பு நிலையங்களை அமைக்க மாண்புமிகு அம்மா அவர்களின் அரசு அனுமதித்துள்ளது. மேலும், தீயணைப்பு-மீட்புத் துறையை நவீனப்படுத்த, 320.40 இலட்சம் ரூபாய் செலவில் புதிய தொழில்நுட்பத்துடன் கூடிய ஒன்பது தீயணைப்பு வாகனங்கள், எட்டு சிறு தீயணைப்பு வாகனங்களுக்கு மாண்புமிகு அம்மா அவர்களின் அரசு இந்த ஆண்டு ஒப்புதல் அளித்துள்ளது. 2012-2013 ஆம் ஆண்டு வரவு-செலவுத் திட்ட மதிப்பீடுகளில், தீயணைப்பு மற்றும் மீட்புப் பணிகள் துறைக்கு 197.58 கோடி ரூபாய் நிதியொதுக்கம் செய்யப்பட்டுள்ளது. (மேசையைத் தட்டும் ஒலி)

நீதி நிருவாகம்

26. நீதித் துறைக்கு போதிய கட்டமைப்பை அளித்திடும் நோக்கத்தோடு, 2011-2012 ஆம் ஆண்டு 21.66 கோடி ரூபாய் மதிப்பிலான பல்வேறு பணிகளுக்கு மாண்புமிகு அம்மா அவர்களின் அரசு ஒப்புதல் அளித்துள்ளது. அனைத்து நீதி நிருவாக மாவட்டங்களிலும், ஒரு கோடி ரூபாய் வீதம் மாற்று சொற்பூசல் தீர்வு மையங்களை (Alternate Dispute Resolution Centre) அமைத்திட, பதினமூன்றாவது நிதிக் குழு 30 கோடி ரூபாய் நிதியுதவி அளித்துள்ளது. மாண்புமிகு அம்மா அவர்களின் அரசு பதவியேற்ற உடனேயே, சென்னையில் இத்தகைய மாற்றுத் தீர்வு மையத்தினை அமைப்பதற்காக 4.2 கோடி ரூபாய் ஒப்புதல் அளித்துள்ளது. எஞ்சியுள்ள 29 நீதி நிருவாக மாவட்டங்களிலும், இத்தகைய மையங்களை நிறுவுவதற்காக மேலும் 29 கோடி ரூபாய் வழங்கப்பட்டுள்ளது.

[திரு. ஓ. பன்னீர்செல்வம்] [2012 மார்ச் 26]

27. உரிமையியல் நடுவர் பணியிடங்களில் 185 காலிப் பணியிடங்கள் உள்ளதால், சென்னை உயர் நீதிமன்றம் மூலமாக நடுவர்களை தேர்வு செய்து இப்பணியிடங்களை நிரப்பிட மாண்புமிகு அம்மா அவர்களின் அரசு ஆணையிட்டுள்ளது. மேலும், 2001-2002 ஆம் ஆண்டு முதல் செயல்பட்டுவரும் 49 விரைவு நீதிமன்றங்களை நிரந்தர நீதிமன்றங்களாக மாண்புமிகு அம்மா அவர்களின் அரசு மாற்றியுள்ளது. (மேசையைத் தட்டும் ஒலி) நிலுவையில் உள்ள வழக்குகளின் எண்ணிக்கையைக் குறைப்பதற்காக அனைத்து மாவட்டங்களிலும் மக்கள் நீதிமன்றங்களைத் (Lok -Adalats) தொடங்க ஒப்புதல் அளிக்கப்பட்டுள்ளது. நீதி நிருவாகத் துறைக்கு, இந்த 2012-2013 ஆம் ஆண்டு வரவு-செலவுத் திட்டத்தில், 736.15 கோடி ரூபாய் நிதியொதுக்கம் செய்யப்பட்டுள்ளது.

வேளாண்மை மற்றும் கூட்டுறவு

28. இரண்டாவது பசுமைப் புரட்சியை ஏற்படுத்திட வேண்டும் என்ற நமது மாண்புமிகு முதலமைச்சர் அம்மா அவர்களின் தொலைநோக்குப் பார்வைக்கேற்ப, வேளாண் வளர்ச்சிக்கும், விவசாயிகளின் நலனுக்கும் தேவையான பல்வேறு நடவடிக்கைகளை மாண்புமிகு அம்மா அவர்களின் அரசு எடுத்துள்ளது. இதுகுறித்து, பண்ணை உற்பத்தித் திறன், பண்ணையையும், பயிர் சாகுபடியையும் பல்வகைப்படுத்துதல், விவசாயத்தை இயந்திரமயமாக்கல், சிறந்த நீர் மேலாண்மை, அறுவடைக்குப் பிந்தைய கட்டமைப்புகளை வலுப்படுத்துதல், வேளாண் உற்பத்திப் பொருட்களுக்கு மதிப்புக் கூட்டுதல் போன்றவற்றில் மாண்புமிகு அம்மா அவர்களின் அரசு தொடர்ந்து கவனம் செலுத்தும். 2012-2013 ஆம் ஆண்டு வரவு-செலவுத் திட்டத்தில், முன் எப்போதும் இல்லாத அளவாக, வேளாண் துறைக்கு 3,804.96 கோடி ரூபாய் (மேசையைத் தட்டும் ஒலி) ஒதுக்கீடு செய்யப்பட்டுள்ளதன் மூலமாக, இத்துறைக்குத் தேவையான நிதி உறுதி செய்யப்பட்டுள்ளது.

முற்பகல் 10-40

29. 2010-2011 ஆம் ஆண்டில் 75.9 இலட்சம் மெட்ரிக் டன் என இருந்த உணவு தானிய உற்பத்தி நிலையை மாற்றி, 2011-2012 ஆம் ஆண்டில் 115 இலட்சம் மெட்ரிக் டன் என்ற உயர் இலக்கை மாண்புமிகு அம்மா அவர்களின் அரசு நிர்ணயம் செய்திருந்தது.

2012 மார்ச் 26] [திரு. ஓ. பன்னீர்செல்வம்]

இந்த ஆண்டு 'தானே' புயல் மற்றும் வெள்ளத்தால் பயிர்களுக்கு பெரும் சேதம் ஏற்பட்டதை மாண்புமிகு உறுப்பினர்கள் அனைவரும் அறிவீர்கள். இருந்தபோதிலும், மாண்புமிகு அம்மா அவர்களது அரசு முன்னுரிமை அளித்து எடுத்த உடனடி நடவடிக்கைகளால், 2011-2012 ஆம் ஆண்டில் உணவு தானிய உற்பத்தி 105 இலட்சம் மெட்ரிக் டன் (மேசையைத் தட்டும் ஒலி) என்ற அளவில் இருக்கும் என்பதை தெரிவித்துக் கொள்கிறேன். வரும் நிதியாண்டில் உணவு தானிய உற்பத்தி இலக்கினை 120 இலட்சம் மெட்ரிக் டன் என மாண்புமிகு அம்மா அவர்களின் அரசு நிர்ணயித்துள்ளது. (மேசையைத் தட்டும் ஒலி)

30. 2011-2012 ஆம் ஆண்டில், தேசிய வேளாண்மை வளர்ச்சித் திட்டத்தின்கீழ் 483 கோடி ரூபாய் செலவில் புதிய திட்டப் பணிகள் மேற்கொள்ளப்பட்டுள்ளன. 2012-2013 ஆம் ஆண்டில் இத்திட்டத்திற்காக 500 கோடி ரூபாய் வரவு-செலவுத் திட்டத்தில் நிதி ஒதுக்கீடு செய்யப்பட்டுள்ளது. 2011-2012 ஆம் ஆண்டு 25.03 இலட்சம் ஏக்கர் என்று இருந்த திருந்திய நெல் சாகுபடி பரப்பு 2012-2013 ஆம் ஆண்டு 27.55 இலட்சம் ஏக்கர் என உயர்த்தப்படும். வரும் ஆண்டில் 15,000 ஏக்கரில் நவீன கரும்பு சாகுபடி உற்பத்தி திட்டம் (sustainable sugarcane initiative) செயல்படுத்தப்படும். பயறு உற்பத்தியை அதிகரித்திட, திருந்திய பயறு சாகுபடி முழு கிராம அடிப்படையில் 1.6 இலட்சம் ஏக்கர் பரப்பில் செயல்படுத்தப்படும். வேளாண் உற்பத்தித் திறனை உயர்த்த, தரமான விதைகள் கிடைக்கும் வகையில், உயர் ரகங்கள், வீரிய ரகங்களுக்கான விதைகளைப் பெருமளவில் உற்பத்தி செய்து வழங்குவதற்காக தனியார் உற்பத்தியாளர்களையும் இணைத்து ஒரு திட்டம் செயல்படுத்தப்படும். 2011-2012 ஆம் ஆண்டில், தேசிய தோட்டக்கலை இயக்கம் ரூபாய் 145 கோடி செலவில் செயல்படுத்தப்பட்டு வருகிறது. நவீன தொழில்நுட்பத்தைப் பயன்படுத்தி தோட்டக்கலைப் பயிர்களின் உற்பத்தியைப் பெருக்குவதற்கான மாண்புமிகு அம்மா அவர்களது அரசின் முயற்சிகள் தொடரும். 2012-2013 ஆம் ஆண்டில் இத்திட்டத்திற்கான ஒதுக்கீடு 150 கோடி ரூபாயாக இருக்கும். இந்த வரவு-செலவுத் திட்டத்தில் மாநிலத்தின் பங்காக 21.50 கோடி ரூபாய் நிதி ஒதுக்கீடு இதற்கென செய்யப்பட்டுள்ளது.

31. நமது விவசாயிகளின் விளைபொருள்களுக்கு, போதிய, நியாயமான, உத்தரவாதமான விலை கிடைப்பதை உறுதிப்படுத்தும்

[திரு. ஓ. பன்னீர்செல்வம்] [2012 மார்ச் 26]

நோக்கோடு, மத்திய அரசு நெல்லுக்கு நிர்ணயித்த அடிப்படை ஆதரவு விலையைவிடக் கூடுதலாக, குவிண்டால் ஒன்றுக்கு சாதாரண ரகத்திற்கு 50 ரூபாயும், சன்ன ரகத்திற்கு 70 ரூபாயும் ஊக்கத் தொகையாக மாண்புமிகு அம்மாவின் அரசு வழங்கி வருகிறது. (மேசையைத் தட்டும் ஒலி) இதனால் மொத்த விலையாக குவிண்டால் ஒன்றுக்கு சாதாரண ரகத்திற்கு 1,130 ரூபாயும், சன்ன ரகத்திற்கு 1,180 ரூபாயும் விவசாயிகளுக்கு கிடைக்க வழி ஏற்பட்டுள்ளது. மாநில அரசின் இந்த உற்பத்தி ஊக்கத் தொகைக்காக இந்த வரவு-செலவுத் திட்டத்தில் 200 கோடி ரூபாய் நிதி ஒதுக்கீடு செய்யப்பட்டுள்ளது. மேலும், கரும்புக்கு, போக்குவரத்துக் கட்டணங்கள் உள்ளிட்ட மாநில அரசின் பரிந்துரை விலை டன் ஒன்றுக்கு 2,100 ரூபாய் என உயர்த்தி நிர்ணயிக்கப்பட்டுள்ளது. 2012-2013 ஆம் ஆண்டில் விலைகள் பற்றிய தகவல்களை பரவலாக்க வேளாண் சந்தை தகவல்கள்-வர்த்தக மேம்பாட்டு மையம் ஒன்று திருச்சியில் அமைக்கப்படும். இந்த மையத்தின் மூலமாக, பயிர் சாகுபடி, சந்தை நிலவரம் குறித்த அறிவுரைகள் விவசாயிகளுக்குக் கிடைக்க வழிவகை செய்யப்படும்.

32. வெள்ளம், வறட்சி போன்ற இயற்கை இடர்ப்பாடுகளினால் ஏற்படும் உற்பத்தி இழப்புகளிலிருந்து பயிர்க் காப்பீடு, விவசாயிகளை பாதுகாக்கிறது. காப்பீட்டுத் தொகையில் மாநில அரசின் பங்கு, விவசாயிகளுக்கு வழங்கப்படும் கூடுதல் இழப்பீட்டுத் தொகை ஆகியவற்றுக்காக மாண்புமிகு அம்மா அவர்களின் அரசு 252.65 கோடி ரூபாய் ஒதுக்கீடு செய்துள்ளது. 2010-2011 ஆம் ஆண்டில் 8.18 இலட்சமாக இருந்த பயிர்க் காப்பீடு செய்த விவசாயிகளின் எண்ணிக்கையானது, 2011-2012 ஆம் ஆண்டில் 8.48 இலட்சமாக உயர்ந்துள்ளது குறிப்பிடத்தக்கதாகும். வரும் நிதியாண்டில் 10 இலட்சம் விவசாயிகளை பயிர்க் காப்பீட்டின் கீழ் கொண்டுவர மாண்புமிகு அம்மா அவர்களின் அரசு இலக்கு நிர்ணயித்துள்ளது. (மேசையைத் தட்டும் ஒலி)

முற்பகல் 10-45

33. சிறந்த நீர் மேலாண்மையையும், பயிர் பலவகைப்படுத்துதலையும் ஊக்குவிப்பதற்காக, நுண்ணீர் பாசனத் திட்டங்களுக்கு, சிறு, குறு விவசாயிகளுக்கு 100 சதவீத மானியத்தையும், மற்ற விவசாயிகளுக்கு 75 சதவீத மானியத்தையும் மாண்புமிகு அம்மா அவர்களின் அரசு வழங்கி வருகிறது.

2012 மார்ச் 26] [திரு. ஓ. பன்னீர்செல்வம்]

2011-2012 ஆம் ஆண்டில் 1,12,500 ஏக்கர் பரப்பு நுண்ணீர் பாசனத்தின்கீழ் கொண்டுவரப்பட்டுள்ளது. 2012-2013 ஆம் ஆண்டில் 173 இலட்சம் ஏக்கர் பரப்பில் இதனைச் செயல்படுத்தி முடிவெடுக்கப்பட்டு, இதற்கான மானியமாக இந்த வரவு-செலவுத் திட்டத்தில் 75 கோடி ரூபாய் நிதி ஒதுக்கீடு செய்யப்பட்டுள்ளது. மேலும், விவசாயிகளுக்கு மானியத்தை நேரடியாக வழங்கி, நுண்ணீர் பாசனக் கருவிகளை நிறுவும் நிறுவனத்தை அவர்களே தேர்ந்தெடுக்கவும், மூன்றாவது அமைப்பின் ஆய்வுகளின் (third party inspection) மூலமாக நிதியுதவி சரியாகப் பயன்படுத்தப்படுவதைக் கண்காணிக்கவும் வகை செய்யும் புதிய திட்டமுறை வரும் ஆண்டிலிருந்து நடைமுறைப்படுத்தப்படும்.

34. அறுவடைக்குப் பின் ஏற்படும் இழப்புகளைக் குறைக்கும் நோக்கோடு, நபார்டு கடன் உதவியைப் பயன்படுத்தி, 274.97 கோடி ரூபாய் செலவில் சேமிப்பு வசதிகளையும், சந்தை வசதிகளையும் மேம்படுத்துவதற்கான உன்னத முயற்சியை மாண்புமிகு அம்மா அவர்களின் அரசு தொடங்கியுள்ளது. (மேசையைத் தட்டும் ஒலி) இப்பணிகள் வரும் நிதியாண்டில் முடிக்கப்படும். 2012-2013 ஆம் ஆண்டில், நபார்டு கடன் மூலமாக சேமிப்பு, சந்தை வசதிகளை மேம்படுத்த, மாண்புமிகு அம்மா அவர்களின் அரசு மேலும் 300 கோடி ரூபாய் முதலீடு செய்யும். (மேசையைத் தட்டும் ஒலி) விவசாயிகள்—தனியார் துறை பங்கேற்பின் மூலமாக வேளாண் பொருள் பதப்படுத்தும் தொழில்களை ஊக்குவிக்கும் மாண்புமிகு அம்மா அவர்களது அரசின் முயற்சி தொடரும்.

35. உர மானியக் கொள்கையில் மத்திய அரசு மேற்கொண்டுள்ள தவறான முடிவுகளின் காரணமாக உரங்களின் விலை கடுமையாக உயர்ந்துள்ளது. மத்திய அரசின் இத்தகைய மாற்றங்களை மாண்புமிகு அம்மா அவர்களின் அரசு மிக வன்மையாக எதிர்க்கிறது. உரங்களுக்கான மதிப்புக் கூட்டு வரியிலிருந்து விலக்களித்து மாண்புமிகு அம்மா அவர்களின் அரசு விவசாயிகளின் சூமையை ஓரளவு குறைப்பதற்கான தனது பங்கினை ஆற்றியுள்ளது. விவசாயிகளுக்கு சாதகமாக இருக்கும் வகையில் புதிய உரக் கொள்கையில் மத்திய அரசு தகுந்த மாற்றங்களைச் செய்திட வேண்டும் என்று வலியுறுத்துகிறோம். உரங்களை, குறிப்பாக பாஸ்பேட் உரங்களை குறைந்த விலையில் விவசாயிகளுக்கு விற்பனை செய்வதற்காக தமிழ்நாடு கூட்டுறவு விற்பனை இணையத்திற்கு அரசு நிதியுதவி வழங்கி வருகிறது.

[திரு. ஓ. பன்னீர்செல்வம்] [2012 மார்ச் 26]

விவசாயிகளுக்கு உரிய நேரத்தில் நியாயமான விலையில் உரங்கள் கிடைப்பதை உறுதி செய்திட, இந்த இணையத்திற்கு வழங்கப்படும் வட்டி இல்லாக் கடன் வரும் நிதியாண்டில் 150 கோடி ரூபாயாக உயர்த்தி வழங்கப்படும். (மேசையைத் தட்டும் ஒலி)

36. 2011-2012 ஆம் ஆண்டு கூட்டுறவு நிறுவனங்கள் வாயிலாக பயிர்க் கடன் வழங்க நிர்ணயிக்கப்பட்ட 3,000 கோடி ரூபாய் இலக்கில் இதுவரை 8,68,000 விவசாயிகளுக்கு 3,113 கோடி ரூபாய் கடன் வழங்கப்பட்டுள்ளது. (மேசையைத் தட்டும் ஒலி) பயிர்க் கடனுக்கான கூடுதல் தேவையைக் கருத்தில் கொண்டு, 2012-2013 ஆம் ஆண்டில் கூட்டுறவு நிறுவனங்கள்மூலம் வழங்கப்படும் பயிர்க் கடன் இலக்கை 4,000 கோடி ரூபாயாக மாண்புமிகு அம்மா அவர்களின் அரசு உயர்த்தி நிர்ணயித்துள்ளது. கடனை முறையாக திருப்பிச் செலுத்தும் விவசாயிகளுக்கு, இப்பயிர்க் கடன் வட்டியில்லாக் கடனாக அளிக்கப்படும். (மேசையைத் தட்டும் ஒலி) இந்த வட்டிச் சலுகைக்காக, இந்த வரவு-செலவுத் திட்டத்தில் 160 கோடி ரூபாய் நிதி ஒதுக்கம் செய்யப்பட்டுள்ளது.

கால்நடைப் பராமரிப்பு

37. விவசாயிகளுக்கு நிலையான வருவாய் வாய்ப்பை ஏற்படுத்திட, கால்நடை-பால் உற்பத்தித் துறையின் வளர்ச்சி இன்றியமையாததாகும். தேர்தல் அறிக்கையில் மாண்புமிகு முதலமைச்சர் அம்மா அவர்கள் அளித்த வாக்குறுதியை நிறைவேற்றும் வகையில், கிராமப்புற ஏழை மக்களுக்கு விலையில்லா கறவை பசுக்கள், வெள்ளாடுகள் அல்லது செம்மறி ஆடுகள் வழங்கும் திட்டத்தினை மாண்புமிகு அம்மா அவர்களின் அரசு செயல்படுத்தி வருகிறது. இந்த ஆண்டில், மாநிலத்தில் பால் உற்பத்தி குறைவாக உள்ள கிராமங்களில், 12,000 பயனாளிகளுக்கு விலையில்லா கறவை பசுக்கள் வழங்கப்பட்டுள்ளன. மாநிலத்தின் பால் உற்பத்தியை அதிகரிக்க இந்த முயற்சி பெரும் உதவிபுரிந்துள்ளது என்பதை மகிழ்ச்சியோடு தெரிவித்துக்கொள்கிறேன். (மேசையைத் தட்டும் ஒலி) மேலும், ஒரு இலட்சம் நிலமற்ற ஏழை கிராமப்புற பெண்களின் பொருளாதார நிலையை மேம்படுத்த, தலா நான்கு வெள்ளாடுகள் அல்லது செம்மறி ஆடுகள் வழங்கப்பட்டுள்ளன. இந்த முன்னோடித் திட்டங்கள் வரும் ஆண்டிலும் தொடர்ந்து செயல்படுத்தப்படும். 2012-2013 ஆம் ஆண்டில் மேலும்

2012 மார்ச் 26] [திரு. ஓ. பன்னீர்செல்வம்]

12,000 பயனாளிகளுக்கு கறவைப் பசுக்களும், 1.5 இலட்சம் ஏழைப் பெண்களுக்கு தலா நான்கு வெள்ளாடுகள் அல்லது செம்மறி ஆடுகளும் வழங்கப்படும். (மேசையைத் தட்டும் ஒலி) இந்தத் திட்டத்திற்காக, 2012-2013 ஆம் ஆண்டு வரவு-செலவுத் திட்ட மதிப்பீடுகளில் 244 கோடி ரூபாய் ஒதுக்கீடு செய்யப்பட்டுள்ளது.

முற்பகல் 10-50

38. பசுந்தீவனத் தட்டுப்பாட்டைக் குறைக்கும் நோக்கத்தோடும், கால்நடைகளின் உற்பத்தித் திறனை, குறிப்பாக கறவை மாடுகளின் பால் உற்பத்தித் திறனை உயர்த்துவதற்காக மாண்புமிகு அம்மா அவர்களின் அரசு ஒரு பெரும் தீவன உற்பத்தித் திட்டத்தைத் தொடங்கியுள்ளது. 2011-2012 ஆம் ஆண்டில், 24,000 ஏக்கர் பரப்பில் தீவன உற்பத்தி செய்ய 20 கோடி ரூபாய் ஒதுக்கீடு செய்யப்பட்டது. விவசாயிகளிடையே மகத்தான வரவேற்பைப் பெற்றுள்ள இத்திட்டம், 2012-2013 ஆம் ஆண்டிலும் 20 கோடி ரூபாய் ஒதுக்கீட்டில் தொடர்ந்து செயல்படுத்தப்படும்.

39. மாநிலத்தின் பால் மற்றும் இறைச்சி உற்பத்தியை உயர்த்திட தீவிர முயற்சிகள் மேற்கொள்ளப்பட்டுள்ள நிலையில், தமிழகத்தின் மேற்கு மாவட்டங்கள் கோழி வளர்ப்புத் தொழிலில் பெற்றுள்ள வெற்றியை மற்ற பகுதிகளுக்கும் கொண்டு செல்ல மாண்புமிகு அம்மா அவர்களின் அரசு விரும்புகிறது. ஆண்டொன்றிற்கு 1,080 கோடி முட்டைகளை உற்பத்தி செய்து, நாட்டின் முட்டை உற்பத்தியில் தமிழகம் இரண்டாவது இடத்தை வகிக்கிறது. மேலும், நாட்டின் கோழிகளின் எண்ணிக்கையில் 17.71 சதவீதம் தமிழகத்தில் உள்ளது. கிராமப்புற ஏழை மக்களுக்கு, சுற்றுப்புற சூழலுக்குக் குந்தகமின்றி அதிக வருவாயை ஈட்டித் தரக்கூடிய, இலாபகரமான தொழிலாக கோழி வளர்ப்புத் தொழில் உருவெடுத்து வருகிறது. இதனைக் கருத்தில் கொண்டு, வணிக ரீதியில் நாட்டுக் கோழி வளர்ப்பதை ஊக்குவிக்கும் வகையில், மாநிலம் முழுவதும் சிறப்புத் திட்டம் ஒன்று செயல்படுத்தப்படும். மேலும், நாமக்கல் பகுதியில் இருப்பதை போன்று, சங்கரன்கோவில் மற்றும் விழுப்புரம் பகுதிகளிலும், கறிக்கோழி மற்றும் முட்டைக் கோழி வளர்ப்பினை ஊக்குவித்து, கோழிப் பண்ணைகளை அமைக்க உரிய நடவடிக்கைகள் எடுக்கப்படும். (மேசையைத் தட்டும் ஒலி)

40. மாநிலத்தில் உள்ள கால்நடைத் துறை கட்டமைப்பு வசதிகளை மேம்படுத்தும்பொருட்டு, பல நடவடிக்கைகளை

[திரு. ஓ. பன்னீர்செல்வம்] [2012 மார்ச் 26]

மாண்புமிகு அம்மா அவர்களின் அரசு எடுத்துள்ளது. 2011-2012 ஆம் ஆண்டில், 585 கால்நடை துணை மையங்கள் கால்நடை மருந்தகங்களாகத் தரம் உயர்த்தப்பட்டுள்ளதோடு, நபார்டு கடன் உதவியின் மூலமாக மாநிலமெங்கும் உள்ள கால்நடை விரிவாக்கக் கட்டமைப்பை வலுப்படுத்த, 122 கோடி ரூபாய் அனுமதிக்கப்பட்டுள்ளது. 2011-2012 ஆம் ஆண்டில், தற்போதுள்ள கால்நடை மருத்துவமனைகளிலும், சிகிச்சை மையக் கட்டடங்களிலும், பராமரிப்புப் பணிகளை மேற்கொள்வதற்காக ஒரு சிறப்பு ஒதுக்கீடாக 25 கோடி ரூபாய் அளிக்கப்பட்டுள்ளது. 2012-2013 ஆம் ஆண்டில் தேவைப்படும் இடங்களில் மேலும் 20 புதிய கால்நடை மருந்தகங்கள் மற்றும் 50 கால்நடை துணை மையங்கள் தொடங்கப்படும். (மேசையைத் தட்டும் ஒலி) கால்நடை பராமரிப்புத் துறைக்கு 2010-2011 ஆம் ஆண்டில் ஒதுக்கீடு செய்யப்பட்ட நிதியைக் காட்டிலும் இருமடங்காக உயர்த்தி 2012-2013 ஆம் ஆண்டில் 814.03 கோடி ரூபாய் ஒதுக்கீடு செய்யப்பட்டுள்ளதை இங்கு குறிப்பிட விரும்புகிறேன். (மேசையைத் தட்டும் ஒலி)

மீன் வளம்

41. 2011 ஆம் ஆண்டு மே மாதம் மாண்புமிகு அம்மா அவர்களது அரசு பொறுப்பேற்றவுடன், மீன்பிடிப்புத் தடை காலத்தில் மீனவர்களுக்கும் பங்களுக்கு அளிக்கப்படும் நிவாரண உதவியை 1,000 ரூபாயிலிருந்து 2,000 ரூபாயாக உயர்த்தி அறிவித்தது. (மேசையைத் தட்டும் ஒலி) இந்தத் திட்டத்தில், 2011-2012 ஆம் ஆண்டில் 1.58 இலட்சம் குடும்பங்களுக்கு 31.63 கோடி ரூபாய் நிதியுதவியாக வழங்கப்பட்டுள்ளது. இத்திட்டம் 2012-2013 ஆம் ஆண்டிலும் தொடர்ந்து செயல்படுத்தப்படும். இது தவிர, மீன்பிடிப்புக் குறைவான காலங்களில், ஒவ்வொரு மீனவர்களுக்கும் குடும்பத்திற்கும் 4,000 ரூபாய் கூடுதல் நிவாரண உதவி வழங்கும் புதிய திட்டத்தையும் அறிவித்தோம். (மேசையைத் தட்டும் ஒலி) இத்திட்டத்தின்கீழ், 1.7 இலட்சம் குடும்பங்களுக்கு 2011-2012 ஆம் ஆண்டில் ஏறத்தாழ 70 கோடி ரூபாய் நிவாரணம் வழங்கப்பட்டுள்ளது. இந்தத் திட்டமும் வரும் ஆண்டில் தொடர்ந்து செயல்படுத்தப்படும்.

42. மீன்களை சுகாதாரமான முறையில் கையாளவும், பதப்படுத்தவும் தேவையான வசதிகளை உருவாக்க, நீண்டகாலமாக நிலுவையிலிருந்த நாகப்பட்டினம், பழையாறு ஆகிய மீன்பிடித்

2012 மார்ச் 26] [திரு. ஓ. பன்னீர்செல்வம்]

துறைமுகங்களில் உள்ள கட்டமைப்பை மேம்படுத்தவும், கடலூர் மாவட்டத்தில் உள்ள அன்னன்கோயில், நாகப்பட்டினம் மாவட்டத்தில் உள்ள நாகூர், திருமுல்லைவாசல் ஆகிய இடங்களில் புதிய மீன் இறங்குதளம் அமைக்கவும், 102.75 கோடி ரூபாய் மதிப்பீட்டிலான பணிகளை மாண்புமிகு அம்மா அவர்களது அரசு தற்போது தொடங்கியுள்ளது. சென்னை மீன்பிடித் துறைமுகத்தை நவீனமயமாக்க, 16 கோடி ரூபாய் மதிப்பீட்டிலான பணிகளும் துவங்கப்பட்டுள்ளன. 2012-2013 ஆம் ஆண்டில் தேசிய மீன் வள மேம்பாட்டு வாரியத்தின் உதவியோடு, 10 கோடி ரூபாய் மதிப்பீட்டில் கடலூர் மீன்பிடித் துறைமுகத்தைத் தரம் உயர்த்தவும் மாண்புமிகு அம்மா அவர்களின் அரசு நடவடிக்கை எடுக்கும். தூத்துக்குடி, கன்னியாகுமரி மாவட்டத்தில் உள்ள சின்னமுட்டம் ஆகிய இடங்களில் உள்ள மீன்பிடித் துறைமுகங்களின் மேம்பாட்டுப் பணிகளும் 2012-2013 ஆம் ஆண்டில் மேற்கொள்ளப்படும். மேலும், நபார்டு வங்கி நிதியுதவியுடன் 50 கோடி ரூபாய் செலவில் ஒன்பது மீன் இறங்குதளங்கள் மேம்படுத்தப்படும்.

முற்பகல் 10-55

43. மாநிலத்தின் தற்போதைய மீன் உற்பத்தியாகிய 5.97 இலட்சம் டன் அளவில், சுமார் 4.25 இலட்சம் டன் கடல் மீன்பிடிப்பிலிருந்தும், 1.72 இலட்சம் டன் உள்நாட்டு மீன்பிடிப்பிலிருந்தும் சிடைக்கின்றன. உள்நாட்டு மீன் உற்பத்தியை மேலும் அதிகரிப்பதற்கு தற்போதுள்ள உள்நாட்டு நீர்வளங்கள் முழுமையாகப் பயன்படுத்தப்பட வேண்டும். இதற்காக, உள்நாட்டு மீன் பிடிப்பை அதிகப்படுத்தும் வகையில் மீன் விதைப் பண்ணைகளில் தற்போதுள்ள வசதிகளை 2012-2013 ஆம் ஆண்டில் 50 கோடி ரூபாய் மதிப்பீட்டில் மேம்படுத்த மாண்புமிகு அம்மா அவர்களின் அரசு முடிவு செய்துள்ளது. கடற்கரையை ஒட்டிய கடற்பகுதிகளில் அதிகமாக மீன் பிடித்தலைத் தவிர்க்கவும், ஆழ்கடல் மீன்பிடி முறைகளை ஊக்குவிக்கவும், தற்போதுள்ள மீன்பிடி விசைப் படகுகளை ஆழ்கடல் சூரை மீன்பிடி தூண்டில் படகுகளாக மாற்றுவதற்கும், ஆழ்கடலில் மீன் பிடிக்க வசதியான புதிய இயந்திரப் படகுகளை வாங்குவதற்கும், ஒரு பயனாளிக்கு 5 இலட்சம் ரூபாய்க்கு மிகாமல், 25 சதவீத மானியத்துடன் கூடிய, நிதியுதவி வழங்கும் புதிய திட்டத்தை 25 கோடி ரூபாய் மதிப்பீட்டில் மாண்புமிகு அம்மா அவர்களின் அரசு தொடங்கி

[திரு. ஓ. பன்னீர்செல்வம்] [2012 மார்ச் 26]

உள்ளது என்பதை மகிழ்ச்சியோடு தெரிவித்துக்கொள்கிறேன். (மேசையைத் தட்டும் ஒலி) இத்திட்டம் ஐந்தாண்டு காலத்தில் படிப்படியாக செயல்படுத்தப்படும்.

பாசனமும், வெள்ளத் தடுப்பும்

44. நீர் ஓர் அரிய இயற்கை வாழ்வாதாரமாகும். நமது மாநிலத்தின் மேற்பரப்பு நீர், நிலத்தடி நீர் வளம் ஆகியவை குறைந்த அளவிலேயே உள்ளதால், இந்த நீர் ஆதாரங்களை ஒருங்கிணைத்து திறம்பட பயன்படுத்த, நீர் வடிநில மேலாண்மை, ஏரிகளின் கொள்ளளவை உயர்த்துதல், நிலத்தடி நீரைச் செறிவூட்டுதல் ஆகியவற்றில் சிறப்புக் கவனம் செலுத்துவது அவசியமாகிறது. எனவே, அணைகள், ஏரிகள் ஆகியவற்றை மேம்படுத்தி அவற்றின் முழு கொள்ளளவுக்கு புனரமைத்தல், மாநிலத்திற்குள் பாயும் நதிகளை இணைத்தல், வெள்ளத் தடுப்பு, நிலத்தடி நீர் செறிவூட்டும் திட்டங்கள், மானாவாரிப் பகுதிகளில் நீர்ப்பிடிப்புப் பகுதி மேலாண்மை, நீர் பயன்பாட்டுத் திறனை உயர்த்துதல் ஆகிய பணிகளுக்கு மாண்புமிகு அம்மா அவர்களது அரசு முக்கியத்துவம் அளித்து வருகிறது. இந்த 2012-2013 ஆம் ஆண்டிற்கான வரவு-செலவுத் திட்ட மதிப்பீடுகளில், நீர்வள மேலாண்மைப் பணிகளுக்கென இதுவரை இல்லாத உயர் ஒதுக்கீடாக 3,624.73 கோடி ரூபாய் வழங்கப்பட்டுள்ளது என்பதை மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி)

45. பாசனத் துறையில் மிக அதிக அளவு முதலீடுகள் தேவைப்படுகின்றன என்பதை உணர்ந்து, இத்துறைக்கு வாய்ப்புள்ள வெளிநாட்டு நிதி உதவி நிறுவனங்களிடமிருந்து நிதியுதவி பெற மாண்புமிகு அம்மா அவர்களின் அரசு முயற்சிகளை எடுத்துள்ளது. நீர்வள ஆதாரத் துறையில் உள்ள 66 அணைகளையும், தமிழ்நாடு மின் உற்பத்தி, பகிர்மான கழகத்திடம் உள்ள 38 அணைகளையும் உலக வங்கி உதவியுடன், அடுத்த ஆறு ஆண்டு காலத்தில் 745.49 கோடி ரூபாய் செலவில் மேம்படுத்த, அணைகள் புனரமைப்பு-மேம்பாட்டுத் திட்டம் வரும் 2012-2013 ஆம் ஆண்டிலிருந்து நான்கு கட்டங்களாக செயல்படுத்தப்படும். முதல் ஆண்டில், நீர்வள ஆதாரத் துறையில் உள்ள 12 அணைகள் மேம்படுத்தப்படும். இதற்காக இந்த வரவு-செலவுத் திட்ட மதிப்பீட்டில் 50 கோடி ரூபாய் ஒதுக்கப்பட்டுள்ளது. உலக வங்கி

2012 மார்ச் 26] [திரு. ஓ. பன்னீர்செல்வம்]

உதவியுடன் செயல்படுத்தப்பட்டு வரும் நீர்வள-நிலவளத் திட்டத்தில், கூடுதலாக 1.32 இலட்சம் ஏக்கர் நிலங்கள் பயன்பெறும் வகையில், அமராவதி உப வடிநிலம் 2012-2013 ஆம் ஆண்டில் சேர்க்கப்பட்டு, 128.31 கோடி ரூபாய் மதிப்பிலான பணிகள் மேற்கொள்ளப்பட உள்ளன.

46. 2006 ஆம் ஆண்டு பிப்ரவரி 27 ஆம் தேதி அன்று உச்ச நீதிமன்றம் அளித்த தீர்ப்பின்படி, முல்லைப் பெரியாறு அணையின் நீர்மட்டத்தை முதற்கட்டமாக 142 அடியாக உயர்த்த மாண்புமிகு அம்மா அவர்களின் அரசு உறுதிபூண்டுள்ளது. மாண்புமிகு முதலமைச்சர் அம்மா அவர்களின் வழிகாட்டுதலின்படி, உச்ச நீதிமன்றம் அமைத்துள்ள அதிகாரம் அளிக்கப்பட்ட குழு முன்பாக நமது தரப்பின் வாதங்களை மாண்புமிகு அம்மா அவர்களது அரசு வலுவாக முன்வைத்துள்ளது. இக்குழு விரைவில் தனது அறிக்கையை அளிக்க உள்ளது. இதுபோன்றே, காவிரி நதிநீர்ப் பிரச்சினையிலும் நமது உரிமைகளைப் பாதுகாக்க அனைத்து நடவடிக்கைகளையும் மாண்புமிகு அம்மா அவர்களின் அரசு மேற்கொண்டு வருகிறது. (மேசையைத் தட்டும் ஒலி)

(முற்பகல் 11-00)

47. மாநிலத்திற்குள் பாயும் நதிகளை இணைக்கும் திட்டம் மாண்புமிகு அம்மா அவர்களின் அரசின்கீழ் புதிய உத்வேகம் பெற்றுள்ளது. அண்மையில், தேச நலன் கருதி, நதிகளை இணைக்கும் தொலைநோக்குத் திட்டத்தைச் செயல்படுத்த வேண்டும் என மத்திய அரசுக்கு உச்ச நீதிமன்றமும் உத்தரவிட்டுள்ளது என்பதையும் நான் குறிப்பிட விரும்புகிறேன். காவிரி-குண்டாறு இணைப்பின் ஒரு பகுதியாக காவிரி நதியின் குறுக்கே கட்டளையில் கதவணை அமைக்கும் பணி விரைவாக நடைபெற்று வருகிறது. இத்திட்டத்திற்காக 2012-2013 வரவு-செலவுத் திட்ட மதிப்பீடுகளில் 50 கோடி ரூபாய் ஒதுக்கப்பட்டுள்ளது. 369 கோடி ரூபாய் மதிப்பீட்டிலான தாமிரபரணி-கருமேனியாறு-நம்பியாறு இணைப்புத் திட்டமும் துரித செயலாக்கத்தில் உள்ளது. இத்திட்டத்திற்காக, 2012-2013 வரவு-செலவுத் திட்ட மதிப்பீடுகளில் 100 கோடி ரூபாய் ஒதுக்கப்பட்டுள்ளது.

48. நமது மாநிலத்தில் குறைவான அளவிலேயே நீர் ஆதாரம் உள்ளதால், நமது ஏரிகளின் கொள்ளளவை அதிகரிப்பது மிக முக்கியமானதாகும். அனைத்துப் பாசன ஏரிகளையும் புனரமைத்து, அவற்றின் கொள்ளளவை ஏற்கெனவே இருந்த

[திரு. ஓ. பன்னீர்செல்வம்] [2012 மார்ச் 26]

அளவிற்கு உயர்த்துவதற்கான ஒரு சிறப்புத் திட்டத்தை மாண்புமிகு அம்மா அவர்களின் அரசு வகுத்துள்ளது. இதன்படி பொதுப் பணித் துறையின் கட்டுப்பாட்டில் உள்ள 13,699 ஏரிகளில், 6,436 ஏரிகளில் பல்வேறு திட்டங்களின் மூலம் ஏற்கெனவே பணிகள் மேற்கொள்ளப்பட்டுள்ளன. எஞ்சியுள்ள 7,263 ஏரிகளும் தற்போது நடைமுறையில் உள்ள பல்வேறு திட்டங்களின் கீழ் மேம்பாட்டிற்கு எடுத்துக்கொள்ளப்படும். இதுபோன்றே, ஊராட்சி ஒன்றிய கட்டுப்பாட்டில் உள்ள 21,609 சிறு பாசன ஏரிகளும், 3,884 பிற முக்கிய நீர்நிலைகளும், மகாத்மா காந்தி தேசிய ஊரக வேலைவாய்ப்புத் திட்டம் மற்றும் நபார்டு கடனுதவியுடன் செயல்படுத்தப்பட்டுவரும் திட்டங்கள் மூலமாக அடுத்த மூன்று ஆண்டுகளில் மேம்படுத்தப்படும். பதின்மூன்றாவது நிதிக் குழு அளித்துள்ள நிதியைப் பயன்படுத்தி, 200 கோடி ரூபாய் செலவில் பாரம்பரிய நீர்நிலைகளைப் புனரமைப்பதற்கான 674 பணிகள் செயல்பாட்டிற்கு எடுத்துக்கொள்ளப்பட்டுள்ளன. 184.50 கோடி ரூபாய் செலவில் மேற்கொள்ளப்பட்டு வரும் பரம்பிக்குளம்-ஆழியாறு திட்டத்தின் காண்டூர் கால்வாய்ப் பணிகள், 2013 ஆம் ஆண்டு ஆகஸ்டு திங்களில் நிறைவடையும் என எதிர்பார்க்கப்படுகிறது. நபார்டு கடனுதவியோடு செயல்படுத்தப்பட்டுவரும் நான்கு வெள்ளத் தடுப்புப் பணிகள் உள்ளிட்ட, 67 நீர் ஆதாரத் திட்டங்கள், 685.34 கோடி ரூபாய் செலவில் மேற்கொள்ளப்பட்டு வருகின்றன. வரும் 2012-2013 ஆம் ஆண்டில், நபார்டு கடனுதவியுடன் நீர் ஆதாரங்களை புனரமைக்கவும், நவீனமயமாக்கவும் மேலும் 45 பணிகளைச் செயல்படுத்த உள்ளோம்.

சுற்றுச்சூழல், வனப் பாதுகாப்பு

49. நமது மாநிலத்தில், அருகிவரும் வன விலங்குகளின் எண்ணிக்கையும், வனப் பரப்பும் அதிகரித்து வருகின்றன என்ற செய்தியை மகிழ்ச்சியுடன் தெரிவிக்க விரும்புகிறேன். இந்த ஆண்டு ஜப்பான் பன்னாட்டு கூட்டுறவு முகமையின் உதவியோடு தமிழ்நாடு பல்லுயிரினப் பாதுகாப்பு மற்றும் பசுமைத் திட்டத்தை 686 கோடி ரூபாய் செலவில் செயல்படுத்த மாண்புமிகு அம்மா அவர்களின் அரசால் பணிகள் தொடங்கப்பட்டுள்ளன. 2018-2019 ஆம் ஆண்டுவரை செயல்படுத்தப்பட உள்ள இந்தத் திட்டம், வனங்களை பாதுகாத்தல், பழங்குடியினர் மற்றும் காடுகளையொட்டி இருக்கும் பகுதிகளில் வசிப்போரின்

[திரு. ஓ. பன்னீர்செல்வம்] [2012 மார்ச் 26]

சமூகப் பொருளாதார வளர்ச்சி ஆகியவற்றின் வாயிலாக பல்லுயிரினங்களைப் பாதுகாப்பதில் கவனம் செலுத்தும். வரும் நிதியாண்டில், இத்திட்டத்திற்காக 50 கோடி ரூபாய் நிதியொதுக்கீடு செய்யப்பட்டுள்ளது. பசுமைப் பரப்பை அதிகரிக்கும் நோக்கோடு, நமது மாண்புமிகு முதலமைச்சர் அம்மா அவர்களின் பிறந்த நாளையொட்டி, 29.44 கோடி ரூபாய் செலவில் 64 இலட்சம் மரக் கன்றுகளை நடும் பெரும் திட்டம் ஒன்றை மாண்புமிகு அம்மா அவர்களின் அரசு தொடங்கியுள்ளது. (மேசையைத் தட்டும் ஒலி) இதுவரை 32.9 இலட்சம் மரக் கன்றுகள் நடப்பட்டுள்ளன. இது தவிர, வரும் நிதியாண்டில், 10,000 ஏக்கர் பரப்பிலான ஏரிப் பகுதிகளில் 9.80 கோடி ரூபாய் செலவில் வனத் துறை மரங்களை நட்டு பராமரிக்கும்.

50. வன விலங்குகளால் மக்களுக்கு ஏற்படும் பிரச்சினைகளுக்குத் தீர்வு காண, யானைத் தடுப்பு அகழிகள் போன்ற இடர் களைவுப் பணிகளுக்கு, 2011-2012 ஆம் ஆண்டில் 11.7 கோடி ரூபாய் ஒதுக்கப்பட்டது. வன விலங்குகள் மனிதர்கள் வசிக்கும் பகுதிகளுக்கு வராமல் தடுக்கும் வகையில், வனப் பகுதிகளிலேயே போதிய தீவனப் பயிர்களை வளர்க்க, 2011-2012 ஆம் ஆண்டில் 20.87 கோடி ரூபாய் நிதியொதுக்கப்பட்டது. வன விலங்குகளால் ஏற்படும் உயிரிழப்பு, பயிர்ச் சேதம் ஆகியவற்றுக்கு அளிக்கப்படும் இழப்பீட்டையும் மாண்புமிகு அம்மா அவர்களின் அரசு உயர்த்தியுள்ளது. இழப்பீடு வழங்குவதில் தாமதம் ஏற்படாமல் இருக்க, 2.50 கோடி ரூபாய் சுழல் நிதி ஒன்றும் உருவாக்கப்பட்டுள்ளது. யானைத் தடுப்பு அகழிகள் போன்ற தடுப்பு அரண்களை அமைப்பதற்கான கூடுதல் பணிகள் 2012-2013 ஆம் ஆண்டிலும் மேற்கொள்ளப்படும். இதற்காக இந்த வரவு-செலவுத் திட்டத்தில் 10 கோடி ரூபாய் நிதியொதுக்கம் செய்யப்பட்டுள்ளது.

(முற்பகல் 11-05)

51. பிளாஸ்டிக் கழிவுகள் சேருவதன் மூலமாக ஏற்படும் சுற்றுச்சூழல் பிரச்சினைகளைத் தடுப்பதற்காக, 2003-2004 ஆம் ஆண்டிலேயே நமது மாண்புமிகு முதலமைச்சர் அம்மா அவர்கள் பிளாஸ்டிக் சாலைகள் அமைப்பதற்கான தொழில்நுட்பத்தை முன்னோடியாக அறிமுகம் செய்தார்கள். இந்த சிக்கலான, சுற்றுச்சூழலுக்கு உகந்த சாலை அமைக்கும் முறை மீண்டும் உயிரூட்டப்பட்டு, 2011-2012 ஆம் ஆண்டில் 50 கோடி ரூபாய்

[திரு. ஓ. பன்னீர்செல்வம்] [2012 மார்ச் 26]

நிதியொதுக்கம் செய்யப்பட்டதில், 446.5 கி.மீ. நீளமுள்ள சாலைகள் அமைப்பதற்கான நிர்வாக ஒப்புதல் அளிக்கப்பட்டுள்ளது. சுற்றுச்சூழல் பாதுகாப்பு, புதுப்பிக்கத்தக்க எரிசக்தி நிதியின்கீழ், 2012-2013 ஆம் ஆண்டு வரவு-செலவுத் திட்டத்தில் 100 கோடி ரூபாய் ஒதுக்கியுள்ளோம். பிளாஸ்டிக் சாலைகள் அமைக்கும் பணிக்கு உள்ள பெரும் வரவேற்பைக் கருத்தில் கொண்டு, வரும் நிதியாண்டில் இந்த நிதியிலிருந்து 100 கோடி ரூபாய் மதிப்பிலான பிளாஸ்டிக் சாலைகள் அமைக்கும் பணிகள் மேற்கொள்ளப்படும். (மேசையைத் தட்டும் ஒலி)

52. பள்ளிக்கரணை சதுப்பு நிலம் எளிதில் பாதிப்புக்குள்ளாகும் சுற்றுச்சூழல் தன்மை உடையதாகவும், 195 வகை உயிரினங்களுக்கு வாழ்விடமாகவும் திகழ்கிறது. இதனைப் பாதுகாக்கவும், சுற்றுச்சூழலைப் பராமரிக்கவும் 15.75 கோடி ரூபாய் செலவில் ஓர் ஐந்தாண்டுத் திட்டத்தைச் செயல்படுத்த மாண்புமிகு அம்மா அவர்களின் அரசு ஏற்கெனவே ஒப்புதல் அளித்துள்ளது. வரும் ஆண்டில் இத்திட்டம் ஐந்து கோடி ரூபாய் செலவில் செயல்படுத்தப்படும். அடையாறு முகத்துவாரத்தின் சுற்றுச்சூழல் சமநிலையை மீட்டெடுக்க தொடர்ந்து முயற்சிகள் எடுக்கப்படும். மேலும், மன்னார் வளைகுடா உயிரினக்கோளம் அறக்கட்டளைக்கான ஐக்கிய நாடுகள் வளர்ச்சித் திட்டத்தின் உதவி, 2012 ஆம் ஆண்டு டிசம்பர் திங்களோடு முடிவடையும் நிலையில், இத்திட்டத்தைத் தொடர்ந்து செயல்படுத்துவதற்கான நிதியை மாண்புமிகு அம்மா அவர்களின் அரசு தொடர்ந்து வழங்கும்.

பொது விநியோகத் திட்டம்

53. தேர்தல் அறிக்கையில் அளித்த வாக்குறுதியின்படி, 1-6-2011 முதல், 1.85 கோடி அரிசி அட்டைதாரர்கள் பயன்பெறும் வகையில், பொது விநியோகத் திட்டத்தின்மூலம் விலையில்லா அரிசி வழங்கும் திட்டத்தை மாண்புமிகு முதலமைச்சர் அம்மா அவர்கள் அறிவித்தார்கள். நாட்டிலேயே அனைவருக்கும் முழுமையான உணவுப் பாதுகாப்பு அளிக்கும் இத்தகைய திட்டத்தைச் செயல்படுத்தியுள்ள ஒரே மாநிலம் தமிழகம் மட்டும்தான். (மேசையைத் தட்டும் ஒலி) ஒரே முதலமைச்சர் மாண்புமிகு அம்மா அவர்கள்தான். (மேசையைத் தட்டும் ஒலி) துவரம் பருப்பு, உளுத்தம் பருப்பு, பாமாயில், செறிவூட்டப்பட்ட கோதுமை

2012 மார்ச் 26] [திரு. ஓ. பன்னீர்செல்வம்]

மாவு ஆகியவற்றையும் சலுகை விலையில் மாண்புமிகு அம்மா அவர்களின் அரசு வழங்கி வருகிறது. 2012-2013 ஆம் ஆண்டில், உணவு மானியத்திற்காக 4,900 கோடி ரூபாயை மாண்புமிகு அம்மா அவர்களின் அரசு ஒதுக்கீடு செய்துள்ளது. (மேசையைத் தட்டும் ஒலி) மாண்புமிகு அம்மா அவர்களின் அரசால் 50 கோடி ரூபாய் நிதி ஒதுக்கீட்டில் ஏற்படுத்தப்பட்ட விலைக் கட்டுப்பாடு நிதியம் மூலம், இந்த ஆண்டில், மிளகாய் வற்றல், புளி ஆகியவற்றை வாங்கி அடக்க விலையிலேயே விற்பனை செய்து, வெளிச் சந்தையில் அவற்றின் விலையைக் கட்டுப்படுத்துவதற்காகப் பயன்படுத்தப்பட்டது.

தொழில் துறை

54. மாநிலத்தின் மொத்த உற்பத்தி மதிப்பில் உற்பத்தித் துறையின் பங்கு 2004-2005 ஆம் ஆண்டில் மாண்புமிகு அம்மா அவர்களுடைய ஆட்சியில் 20 விழுக்காடாக இருந்து, 2009-2010-ல் 17 விழுக்காடாகக் குறைந்திருப்பது கவலை அளிக்கிறது. வேலைவாய்ப்புகளை உருவாக்குவதிலும், சேவைத் துறையில் வளர்ச்சியை ஏற்படுத்துவதிலும், உற்பத்தித் துறை மிக முக்கியப் பங்காற்றுவதால், 2023 ஆம் ஆண்டுக்குள் மாநிலத்தின் மொத்த உற்பத்தி மதிப்பில் உற்பத்தித் துறையின் பங்கு 23 சதவீத அளவிற்கு உயர்த்தப்பட வேண்டும் என மாண்புமிகு முதலமைச்சர் அம்மா அவர்கள் உறுதி கொண்டுள்ளார். (மேசையைத் தட்டும் ஒலி) ஆசியாவில் முதலீட்டிற்கு உகந்த முதல் மூன்று இடங்களில் ஒன்றாகவும், இந்தியாவிலேயே முதலீட்டிற்கு மிக உகந்த இடமாகவும் தமிழகம் திகழ வேண்டும் என்பதும் மாண்புமிகு அம்மா அவர்களுடைய தொலைநோக்குப் பார்வையாகும். (மேசையைத் தட்டும் ஒலி) இதனை எய்தக் கூடிய வகையில் புதிய தொழில் கொள்கையை மாண்புமிகு அம்மா அவர்களின் அரசு விரைவில் வெளியிடும். தற்போதுள்ள தொழில் கொள்கையில் உள்ள குறைபாடுகளை நீக்கி, வேலைவாய்ப்புகளை உருவாக்கவும், வளர்ச்சிக்கு வழிவகுக்கவும் இப்புதிய கொள்கை முக்கியத்துவம் அளிக்கும். மேலும், முதன்மைத் துறையினுடைய உற்பத்திக்கு அதிக மதிப்புக் கூட்டப்படும் வகையிலும், அத்துறையில் உள்ள மிகுதிப் பணியாளர்களை ஈர்த்துக்கொள்ளும் வகையிலும், வேளாண் துறை, அதைச் சார்ந்த துறைகளோடும் உற்பத்தித் துறை ஒருங்கிணைந்து வளர்ச்சி பெறுவதை இப்புதிய கொள்கை உறுதி செய்யும்.

[திரு. ஓ. பன்னீர்செல்வம்] [2012 மார்ச் 26]

முற்பகல் 11-10

55. நமது மாண்புமிகு முதலமைச்சர் அம்மா அவர்கள் பதவியேற்றது, தமிழ்நாட்டில் முதலீடு செய்ய விரும்பும் முதலீட்டாளர்களிடையே ஒரு புதிய ஆர்வத்தையும், நம்பிக்கையையும் ஏற்படுத்தியுள்ளது என்பதை மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி) மாண்புமிகு அம்மா அவர்களின் அரசின் சாதகமான அணுகுமுறையால், மிகப் பெரும் நிறுவனங்களாகக் கருதப்படும் 'பார்சூன் 500' நிறுவனங்கள் பல தமது உற்பத்தித் தளங்களை தமிழகத்தில் அமைக்க உத்தேசித்துள்ளன. யமாஹா, எய்ச்சர், டான்பாஸ், என்பீல்டு, சுந்தரம்-கிளேட்டன், டி.ஐ. குழுமம், செயின்ட் கோபெய்ன், சன்மினா-எஸ்.சி.ஐ. பிலிப்ஸ் கார்பன் லிமிடெட், நோக்கியா போன்ற பல்வேறு நிறுவனங்களின் பெரும் முதலீடுகள் மாநில அரசின் ஒப்புதல் பெறுவதற்கான இறுதிக் கட்டத்தில் உள்ளன. இத்திட்டங்களுக்கான புரிந்துணர்வு ஒப்பந்தங்கள் விரைவில் கையெழுத்திடப்பட உள்ளன என்பதைத் தெரிவித்துக்கொள்கிறேன். இவை தவிர, மேலும் 11 நிறுவனங்களின் முதலீட்டுத் திட்டங்களை முடிவு செய்வதற்கான பேச்சுவார்த்தைகள் இறுதிக் கட்டத்தில் உள்ளன. அடுத்த ஆறு மாதங்களில், உற்பத்தித் துறையில் சுமார் 20,000 கோடி ரூபாய் அளவிற்கு முதலீடுகளை ஈர்க்க முடியும் என மாண்புமிகு அம்மா அவர்களுடைய அரசு நம்பிக்கை கொண்டுள்ளது. (மேசையைத் தட்டும் ஒலி)

56. திருவள்ளூர் மாவட்டம், வயலூரில், 160 கோடி ரூபாய் முதலீட்டில் பாலிமர் மாற்றுத் தொழில் பூங்காவை அமைக்க தமிழ்நாடு தொழில் மேம்பாட்டு நிறுவனம் உத்தேசித்துள்ளது. பின்தங்கிய பகுதிகளில் தொழில் வளர்ச்சியை ஊக்குவிக்க, மேலும் 20,000 ஏக்கர் அளவிலான நில வங்கியை ஏற்படுத்தும் பணியில் சிப்காட் நிறுவனம் ஈடுபட்டுள்ளது. தொழில் வளர்ச்சிக்கு உகந்த வழித்தடங்களை ஊக்குவிக்கும் வகையில், எண்ணூர் துறைமுகத்திற்கான இணைப்பை மேலும் வலுப்படுத்தவும், வடசென்னைப் பகுதியில் தொழில் வளர்ச்சிக்கு ஊக்கம் அளிக்கவும், வடக்கு துறைமுக இணைப்புத் திட்டத்தை மாண்புமிகு அம்மா அவர்களுடைய அரசு செயல்படுத்தும். இத்தோடு தற்போது செயல்படுத்தப்பட்டுவரும் சென்னை வெளிவட்டச் சாலை-II, எண்ணூர்-மணலி சாலை மேம்பாட்டுத் திட்டம் ஆகியன

2012 மார்ச் 26] [திரு. ஓ. பன்னீர்செல்வம்]

வடசென்னையின் சாலைக் கட்டமைப்பை மேம்படுத்தும் என நம்புகிறேன்.

சிறு, குறு, நடுத்தர தொழில் நிறுவனங்கள்

57. இந்தியாவிலேயே அதிக எண்ணிக்கையில் தமிழ்நாட்டில்தான் ஏழு இலட்சம் பதிவு செய்யப்பட்ட சிறு, குறு, நடுத்தர தொழில் நிறுவனங்கள் உள்ளன. அவை ஏறத்தாழ 50 இலட்சம் பேருக்கு வேலைவாய்ப்பை அளிக்கின்றன. இத்துறைக்குப் புத்துயிரூட்டுவதை மாண்புமிகு அம்மா அவர்களுடைய அரசு நோக்கமாகக் கொண்டுள்ளதால், 32 மாவட்டங்களிலும் உள்ள மாவட்ட தொழில் மையங்கள் ரூபாய் 50 கோடி செலவில் மேம்படுத்தப்பட்டு, சிறு, குறு, நடுத்தர நிறுவனங்களின் வளர்ச்சிக்கு உதவும் முக்கிய மையங்களாக செயல்பட வழிவகை செய்யப்படும். புதிய இடங்களில் தொழில் தொகுப்புகளை ஊக்குவிப்பதோடு, ஒரு நீண்டகாலத் தீர்வாக சிறு, குறு, நடுத்தர தொழில் நிறுவனங்கள் பரவலாக குடியிருப்புப் பகுதிகளோடு கலந்துள்ள பகுதிகளிலிருந்து, அவை தொழிற்பேட்டைக்குள் இடம் மாறுவதை ஊக்குவிக்கும் வகையில் தொழிற்பேட்டைகளை அமைத்து, அவ்வாறு குறிப்பிட்ட தொழிற்பேட்டைகளுக்குள் இந்த நிறுவனங்கள் இடம் மாறி, சிறந்த கட்டமைப்பு மற்றும் தடையற்ற மின் விநியோகம் ஆகியவற்றைப் பெறவும், மேம்பட்ட தொழில்நுட்பத்தைப் பின்பற்றவும், குடியிருப்புப் பகுதிகளில் உள்ள மாசுப் பிரச்சினைகளுக்கு ஒரு தீர்வு ஏற்படவும் வழிவகை ஏற்படுத்தப்படும்.

58. படித்த இளைஞர்களை முதல் தலைமுறை தொழில் முனைவோராக மாற்ற உதவும் நோக்குடன் புதிய தொழில் முனைவோர், தொழில் நிறுவன வளர்ச்சித் திட்டம் என்ற புதிய திட்டத்தை 2012-2013 ஆம் ஆண்டு முதல் மாண்புமிகு அம்மா அவர்களுடைய அரசு செயல்படுத்தும். இத்திட்டத்தில், படித்த இளைஞர்களுக்கு தொழில் முனைவோர் பயிற்சி அளிக்கப்பட்டு, தொழில் தொடங்க திட்டங்கள் தயாரித்து நிதி நிறுவனங்களில் நிதியுதவி பெற உதவுவதுடன், பெரும் தொழில் நிறுவனங்களுடன் அவர்களுக்கு வணிகத் தொடர்பும் அமைத்துத் தர நடவடிக்கை எடுக்கப்படும். வங்கிகள், தமிழ்நாடு தொழில் முதலீட்டுக் கழகம் ஆகியவற்றிலிருந்து, 25 இலட்சம் ரூபாய்க்கு மிகாத 25 சதவீத முதலீட்டு மானியமும், மூன்று சதவீத வட்டிக் குறைப்புடன்

[திரு. ஓ. பன்னீர்செல்வம்] [2012 மார்ச் 26]

கூடிய கடனும் பெற உதவி செய்யப்படும். ஒவ்வொரு ஆண்டும் இத்திட்டத்தில் 1,000 தொழில் முனைவோருக்குப் பயிற்சி அளிக்கப்படும். இதில் 50 விழுக்காடு பெண்கள் பயன்பெறும் வகையில் இத்திட்டம் செயல்படுத்தப்படும். (மேசையைத் தட்டும் ஒலி) இப்பணிகளில் தொழில் முனைவோர் பயிற்சி நிறுவனமும், தமிழ்நாடு தொழில் முதலீட்டுக் கழகமும் முக்கியப் பங்கு வகிக்கும். இத்திட்டத்தின்கீழ், முதலீட்டு மானியம் மற்றும் இதர உதவிகளுக்கு 100 கோடி ரூபாய், இந்த வரவு-செலவுத் திட்டத்தில் ஒதுக்கீடு செய்யப்பட்டுள்ளது.

முற்பகல் 11-15

ஐவுளித் துறை

59. திருப்பூரில் உள்ள பொதுக் கழிவுநீர் சுத்திகரிப்பு நிலையங்கள், கழிவுநீரை வெளியேறாத நிலையை ஏற்படுத்தத் தவறிய காரணத்தால் மூடப்பட்டு, ஐவுளித் தொழில் முற்றிலுமாக முடங்கி, இலட்சக்கணக்கான தொழிலாளர்கள் வாழ்வழிக்கக்கூடிய நிலை ஏற்பட்டது. இந்தத் துயர நிலையைக் கருத்தில் கொண்டு நவீன தொழில்நுட்பங்களைப் பயன்படுத்தி, கழிவுநீரை வெளியேறாத நிலையை எட்டுவதற்கான வசதிகளை ஏற்படுத்தி, இந்தப் பொதுக் கழிவுநீர் சுத்திகரிப்பு நிலையங்களை மீண்டும் செயல்பட வைக்க மாண்புமிகு முதலமைச்சர் புரட்சித் தலைவர் அம்மா அவர்கள் 200 கோடி ரூபாய் வட்டியில்லா கடனாக வழங்கப்படும் என அறிவித்தார்கள். (மேசையைத் தட்டும் ஒலி) இதன் அடிப்படையில் 18 பொதுக் கழிவுநீர் சுத்திகரிப்பு நிலையங்களை மீண்டும் இயக்க 179.34 கோடி ரூபாய் வழங்கப்பட்டுள்ளது. அது தவிர, நொய்யல் ஆயக்கட்டு விவசாயிகளுக்கு இழப்பீடு வழங்குவதற்காக 75 கோடி ரூபாய் முன்பணமாக விடுவிக்கப்பட்டு, 475 விவசாயிகள் பயன்பெற்றுள்ளனர். விரைவில், இந்தப் பொதுக் கழிவுநீர் சுத்திகரிப்பு நிலையங்கள் மீண்டும் செயல்படத் தொடங்கி இத்தொழில் மீண்டும் புத்துயிர் பெறும் என நம்புகிறேன்.

தகவல் தொழில்நுட்பம்

60. 2010-2011 ஆம் ஆண்டில் ரூபாய் 42,100 கோடியாக இருந்த நமது மாநிலத்தின் மென்பொருள் ஏற்றுமதி 2011-2012 ஆம் ஆண்டில் 48,000 கோடி ரூபாயாக உயரும் என எதிர்பார்க்கப்படுகிறது.

2012 மார்ச் 26] [திரு. ஓ. பன்னீர்செல்வம்]

இந்த வேகமான வளர்ச்சியை நிலைக்கச் செய்வதோடு, இதுவரை வளர்ச்சி பெறாத வன்பொருள் உற்பத்தி போன்ற துறைகளில் வளர்ச்சியை ஏற்படுத்துவதே மாண்புமிகு அம்மா அவர்களின் அரசு எதிர்கொண்டுள்ள முக்கிய சவாலாகும். சென்னை, திருச்சி, கோயம்புத்தூர், மதுரை, திருநெல்வேலி, சேலம், ஓசூர் முதலிய இடங்களில் எல்காட் நிறுவனம் 'எல்கோசெஸ்' (ELCOSEZ) என்ற சிறப்புப் பொருளாதார மண்டலங்களை அமைத்துள்ளது. திருச்சி, மதுரை, திருநெல்வேலி ஆகிய இடங்களில் உள்ள தகவல் தொழில்நுட்பப் பூங்காக்கள் மற்றும் எல்கோசெஸ் பகுதிகளில் காலியாக உள்ள இடங்களிலும், புதிய நிறுவனங்களைத் தொடங்க முன்வரும் தொழில்முனைவோரை ஈர்க்க மாண்புமிகு அம்மா அவர்களின் அரசு அனைத்து நடவடிக்கைகளையும் எடுத்து வருகிறது. மேலும், இத்தகைய இடங்களில், சிறு மற்றும் நடுத்தர தகவல் தொழில்நுட்ப நிறுவனங்களுக்கென ஆரம்ப கட்ட தொழில் அமைப்புகளை ஏற்படுத்தித் தரவும், பயிற்சி மையங்கள் அமைக்கவும் உத்தேசிக்கப்பட்டுள்ளது.

61. சென்னை தவிர, மாநிலத்தின் மற்ற பகுதிகள் அனைத்திலும் தமிழ்நாடு அரசு கம்பிவட தொலைக்காட்சி நிறுவனம் கம்பிவட சேவைகளைத் தொடங்கியுள்ளது. சுமார் 100 சேனல்கள் தற்போது வழங்கப்பட்டு வருகின்றன. இந்த சேவை, மக்களின் ஒட்டுமொத்த ஆதரவினைப் பெற்றுள்ளதால், வாடிக்கையாளர்களின் எண்ணிக்கை தற்போது 40 இலட்சமாக உயர்ந்துள்ளது. (மேசையைத் தட்டும் ஒலி) விரைவில் டிஜிட்டல் தொழில்நுட்பம் மூலமாக சென்னைக்கும் இத்தகைய சேவைகள் விரிவுபடுத்தப்படும்.

சாலைகள், சிறு துறைமுகங்கள்

62. அனைத்து மாநில நெடுஞ்சாலைகளை இருவழிச் சாலைகளாகவும், முக்கிய மாவட்டச் சாலைகளை இடைவழிச் சாலைகளாகவும் தரம் உயர்த்துவதற்கான மகத்தான பணியை செய்ய மாண்புமிகு அம்மா அவர்களின் அரசு கொள்கை வகுத்து செயல்படும் என்பதை கடந்த வரவு-செலவுத் திட்டத்தில் தெரிவித்திருந்தோம். 2011-2012 ஆம் ஆண்டில், 546 கோடி ரூபாய் செலவில் 1,345 கி.மீ. சாலைகளில் இத்தகைய பணிகள் மேற்கொள்ளப்பட்டு இத்திட்டம் தொடங்கப்பட்டது. இதன் தொடர்ச்சியாக வரும் நிதியாண்டிலும், 740 கோடி ரூபாய் செலவில் 1,500 கி.மீ. நீளமுள்ள சாலைகள் அகலப்படுத்தப்படும்.

[திரு. ஓ. பன்னீர்செல்வம்] [2012 மார்ச் 26]

257 கோடி ரூபாய் செலவில், தூத்துக்குடி—கன்னியாகுமரி சாலையை மேம்படுத்துவதற்கான பணிகள் விரைவில் தொடங்க உள்ளன. இதுதவிர 2,477 கி.மீ. நீளமுள்ள நெடுஞ்சாலைகளை மேம்படுத்துவதற்கான திட்டம் தயாரிக்கப்பட்டு வெளிநாட்டு நிறுவனங்களின் நிதியுதவி பெறுவதற்காக மத்திய அரசுக்கு அனுப்பப்பட்டுள்ளது. ஒப்புதல் கிடைக்கப் பெற்றபின் வரும் ஐந்தாண்டுகளில் இச்சாலைகளை மேம்படுத்த நடவடிக்கை எடுக்கப்படும். நெடுஞ்சாலைத் துறைக்கு இந்த வரவு-செலவுத் திட்டத்தில் 5,651.68 கோடி ரூபாய் நிதியொதுக்கம் செய்யப்பட்டுள்ளது. (மேசையைத் தட்டும் ஒலி)

முற்பகல் 11-20

63. சென்னையைச் சுற்றியுள்ள பகுதிகளில் உள்ள நெரிசலைக் குறைப்பதற்காக, 30.50 கி.மீ. நீளமுள்ள சென்னை புறவழிச் சாலையின் இரண்டாவது கட்டப் பணிகள் வெளிநாட்டு நிதியுதவியுடன் செயல்படுத்தப்படும் என மாண்புமிகு அம்மா அவர்களின் அரசு ஏற்கெனவே அறிவித்திருந்தது. சென்னை நகரின் வேகமான வளர்ச்சியைக் கருதியும், இந்தத் திட்டத்தை விரைந்து செயல்படுத்த வேண்டியதன் அவசியத்தைக் கருத்தில் கொண்டும், இந்தத் திட்டத்தை மாநில அரசின் நிதி மூலமாகவே, திட்டத்தை வடிவமைத்து, நிறைவேற்றி, நிதி திரட்டி, பராமரித்து ஒப்படைக்கும் முறையின்கீழ் (DBFOT) செயல்படுத்த முடிவு செய்யப்பட்டுள்ளது. இதற்கான பணிகள் விரைவில் தொடங்க உள்ளன.

64. சாலைகளை மேம்படுத்துவதோடு, அவற்றை தரமாகப் பராமரிப்பதற்கும் மாண்புமிகு அம்மா அவர்களின் அரசு முக்கியத்துவம் அளித்து வருகிறது. இதற்காக, சாலைகளை சிறந்த முறையில் பராமரிக்க வகைசெய்யக்கூடிய செயல்பாட்டின் அடிப்படையிலான சாலை பராமரிப்பு ஒப்பந்த முறையை அறிமுகப்படுத்துவதற்கான முயற்சிகள் எடுக்கப்பட்டு வருகின்றன. சாலைகளை நன்கு பராமரிக்கத் தேவைப்படும் முழுமையான தகவல்களைப் பெற, அவற்றின் நிலையை மதிப்பிடக்கூடிய நவீன தகவல் சேகரிப்பு இயந்திரங்கள் பயன்படுத்தப்படும். வரும் நிதியாண்டில், சாலைப் பராமரிப்புப் பணிகளுக்காக மட்டும் இந்த வரவு-செலவுத் திட்டத்தில் 1,180.95 கோடி ரூபாய் நிதி ஒதுக்கீடு செய்யப்பட்டுள்ளது. (மேசையைத் தட்டும் ஒலி)

2012 மார்ச் 26] [திரு. ஓ. பன்னீர்செல்வம்]

65. கிழக்குக் கடற்கரையோரத்தில் உள்ள சிறு துறைமுகங்களை மேம்படுத்திட மாண்புமிகு அம்மா அவர்களின் அரசு உறுதிபூண்டுள்ளது. லார்சன் & டூப்ரோ நிறுவனத்தால் அமைக்கப்பட்டுவரும் காட்டுப்பள்ளி துறைமுகம், கப்பல் கட்டும் தொழில் வளர உதவுவதோடு, திரவ இயற்கை வாயு இறக்குமதிக்கும் உதவும். 380 கோடி ரூபாய் செலவில், அரசு-தனியார் ஒத்துழைப்பின்மூலம் நாகப்பட்டினம் துறைமுகத்தை மேம்படுத்துவதற்காக ஏற்கெனவே ஒப்புதல் அளிக்கப்பட்டுள்ளது. மேலும், கடலூர் துறைமுக மேம்பாட்டிற்கான பணிகளும் விரைவில் தொடங்க உள்ளன. இதுபோன்ற முயற்சிகளால், துறைமுக வளர்ச்சியிலும், கப்பல் கட்டும் தொழிலிலும் ஒரு முன்னோடி மாநிலமாக தமிழகத்தை மாண்புமிகு அம்மா அவர்களின் அரசு நிலைநிறுத்தும் என்பதை தெரிவித்துக் கொள்கிறேன். (மேசையைத் தட்டும் ஒலி)

போக்குவரத்து

66. பெருமளவு அதிகரித்துள்ள எரிபொருள் விலைகளும், அதிகரித்துவரும் பராமரிப்பு மற்றும் சம்பளச் செலவினங்களும், மாநிலப் போக்குவரத்து நிறுவனங்களை கடும் நிதி நெருக்கடியில் ஆழ்த்திவிட்டன. 2010-2011 ஆம் ஆண்டு இறுதியில், இந்நிறுவனங்களின் மொத்த இழப்பு 6,150 கோடி ரூபாயாக இருந்தது. 2011-2012 ஆம் ஆண்டில், இந்நிறுவனங்களின் உடனடி நிதித் தேவைகளைப் பூர்த்தி செய்வதற்காக, வழிவகை முன்பணமாக 308.56 கோடி ரூபாயை மாண்புமிகு அம்மா அவர்களின் அரசு அளிக்க நேரிட்டது. இத்தகைய இக்கட்டான சூழ்நிலையில்தான், பேருந்துக் கட்டணத்தை உயர்த்த வேண்டிய கட்டாயம் மாண்புமிகு அம்மா அவர்களின் அரசுக்கு ஏற்பட்டது. இந்தக் கட்டண உயர்வு, போக்குவரத்து நிறுவனங்களின் நிதிநிலைமையை ஓரளவு சீரடையச் செய்துள்ளது. இருப்பினும் இந்தக் நிறுவனங்களுக்கு அரசின் உதவி இன்னும் தேவைப்படும் நிலையிலேயே உள்ளது.

முற்பகல் 11-25

67. மாண்புமிகு அம்மா அவர்களின் அரசு பதவியேற்றபின், மாநிலப் போக்குவரத்து நிறுவனங்களுக்கு 3,000 புதிய பேருந்துகளை வாங்க அனுமதி அளிக்கப்பட்டது. தற்போது, இந்நிறுவனங்களின் வசம் உள்ள பேருந்துகளின் சராசரி வயது 4.24 ஆண்டுகளாக

[திரு. ஓ. பன்னீர்செல்வம்] [2012 மார்ச் 26]

உள்ளது. தற்போதுள்ள சேவைகளை சிறந்த முறையில் தொடரவும், தேவைக்கேற்ப புதிய வழித்தடங்களில் வாகனங்களை இயக்கவும், 548 கோடி ரூபாய் செலவில் (மேசையைத் தட்டும் ஒலி) 2012-2013 ஆம் ஆண்டிலும் 3,000 புதிய பேருந்துகள் வாங்கப்படும். இதற்காக, மாண்புமிகு அம்மா அவர்களின் அரசு 150 கோடி ரூபாயை பங்கு மூலதன உதவியாகவும், 150 கோடி ரூபாயை கடனாகவும் வழங்கும். மாநிலப் போக்குவரத்து நிறுவனங்களிடம் உள்ள பேருந்து கட்டும் பணிக்கான கட்டமைப்புகளை முழுமையாக பயன்படுத்தும் வகையில், புதிய பேருந்துகளை உரிய கால இடைவெளியில் வாங்க நடவடிக்கை எடுக்கப்படும். நீதிமன்றங்களில் பிணையில் உள்ள 219 பேருந்துகளை மீட்பதற்காக, இந்நிறுவனங்களுக்குத் தேவையான நிதியுதவியை ஒருமுறை சிறப்பு நிதியுதவியாக மாண்புமிகு அம்மா அவர்களின் அரசு வழங்கும். (மேசையைத் தட்டும் ஒலி) மேலும், பேருந்து நடத்துனர்களின் பணிச்சுமையைக் குறைக்கவும், பயணிகள் எளிதாக பயணச் சீட்டுகளை வாங்கவும், புவி நிலைக் காட்டி (Global Positioning System) வசதி கொண்ட கையடக்க இயந்திரங்களை பயன்படுத்தி மின்னணு பயணச் சீட்டு வழங்கும் முறை அனைத்து அரசு பேருந்துகளிலும் 2012-2013 ஆம் ஆண்டில் அறிமுகப்படுத்தப்படும். (மேசையைத் தட்டும் ஒலி)

68. சென்னை மோனோ இரயில் திட்டத்தின் முதற்கட்டப் பணிகளை செயல்படுத்துவதற்காக, சர்வதேச ஒப்பந்தப் புள்ளிகள் கோரப்பட்டுள்ளன. 8,500 கோடி ரூபாய் மதிப்பீட்டில், 57 கி.மீ. நீளத்தில் அமைக்கப்பட உள்ள இத்திட்டம், கிழக்குத் தாம்பரம் வழியாக வண்டலூரிலிருந்து வேளச்சேரி வரையிலும், போரூர் வழியாக பூந்தமல்லியிலிருந்து கத்திப்பாரா வரையிலும், வளசரவாக்கம் வழியாக பூந்தமல்லியிலிருந்து வடபழனி வரையிலும் செல்லக்கூடிய மூன்று வழித்தடங்கள் கொண்டதாக இருக்கும். திட்டத்தை வடிவமைத்து, நிறைவேற்றி, நிதி திரட்டி, பராமரித்து ஒப்படைக்கும் முறையின்கீழ் (DBFOT) இத்திட்டம் செயல்படுத்தப்பட உள்ளது. இதன் அடுத்த கட்டமாக, வண்டலூரையும், பழலையும் இணைக்கக்கூடிய 54 கி.மீ. நீளமுள்ள நான்காவது வழித்தடம் செயல்படுத்தப்படும். சென்னை மெட்ரோ இரயில் திட்டப் பணிகளும் மிக வேகமாக நடைபெற்று வருகின்றன. இத்திட்டத்திற்காக, 2012-2013 ஆம் ஆண்டு வரவு-செலவுத் திட்டத்தில் 750 கோடி ரூபாய் நிதி ஒதுக்கீடு செய்யப்பட்டுள்ளது. அண்ணா சாலை, ஈ.வேரா. பெரியார் சாலை

2012 மார்ச் 26] [திரு. ஓ. பன்னீர்செல்வம்]

ஆகிய வழித்தடங்களில் பொதுமக்கள் அதிக அளவில் பொதுப் போக்குவரத்து வசதிகளைப் பயன்படுத்தும் வாய்ப்பை உயர்த்தும் நோக்குடன், போக்குவரத்து சார்ந்த வளர்ச்சியை ஏற்படுத்த(Transit Oriented Development) மாண்புமிகு அம்மா அவர்களின் அரசு உரிய நடவடிக்கைகளை மேற்கொள்ளும்.

69. ஒருங்கிணைந்த சென்னை மாநகரப் போக்குவரத்து அமைப்பினை மாண்புமிகு அம்மா அவர்களின் அரசு செயலாக்கத்திற்கு கொண்டுவந்துள்ளது. பேருந்துகள், புறநகர் இரயில், அதிவேக மக்கள் திரள் போக்குவரத்து (MRTS), மோனோ இரயில், மெட்ரோ இரயில் உள்ளிட்ட பல்வேறு பொதுப் போக்குவரத்து வசதிகளை ஒருங்கிணைப்பதே இதன் நோக்கமாகும். அனைத்து பொதுப் போக்குவரத்து முறைகளுக்கும் பொதுவான பயணச் சீட்டு முறையைக் கொண்டுவந்து, அனைத்து முறைகளிலும் பொதுமக்கள் தடையின்றி எளிதாக பயணிக்க இந்த ஆணையம் உரிய நடவடிக்கைகளை மேற்கொள்ளும். மேலும், சென்னை மாநகர வளர்ச்சிக் குழுமம் மேற்கொண்ட சென்னை போக்குவரத்து ஆய்வறிக்கையின் அடிப்படையில், இணைப்புச் சாலைகள், விடுபட்ட சாலைகள், சாலைகளை அகலப்படுத்துதல், மேம்பாலங்கள், உயர்மட்டச் சாலைகளை அமைத்தல் ஆகிய பணிகளையும் படிப்படியாக மேற்கொள்ள நடவடிக்கை எடுக்கப்படும். இதற்கு ஜப்பான் பன்னாட்டு கூட்டுறவு முகமையின் நிதியுதவியைக் கோர உள்ளோம்.

மின்சக்தித் துறை

70. மின்சக்தித் துறையில் தமிழ்நாடு நெருக்கடியான சூழ்நிலையை சந்தித்து வருகிறது. மொத்தத் தேவையில் நமது சொந்த உற்பத்தித் திறன் 30 சதவீதம் மட்டுமே உள்ள சூழ்நிலையில், மற்ற ஆதாரங்களைச் சார்ந்தும், அதிக விலை கொடுத்தும் மின்சாரத்தைப் பெறவேண்டிய சூழ்நிலை உள்ளது. தேவைக்கும் விநியோகத்திற்கும் இடையே உள்ள பெரும் இடைவெளி காரணமாக, மின் விநியோக அமைப்பின் நிலைத் தன்மையை பராமரிப்பதற்காக மின் விநியோகத்தை கட்டுப்படுத்தத் தேவையான நடவடிக்கைகளை அரசு எடுக்க வேண்டியுள்ளது. வெளி மாநிலங்களில் கிடைக்கும் மின்சாரத்தை நமது மாநிலத்திற்குக் கொண்டு வருவதற்கான மின் வழித்தட வசதிகளில் நெருக்கடி உள்ளதால், மின்சாரத்தை வெளியிலிருந்து

[திரு. ஓ. பன்னீர்செல்வம்] [2012 மார்ச் 26]

கொண்டு வருவதற்கும் வழிவகை இல்லை. எனவே, தற்போது நமது மாநிலத்திலேயே அமைக்கப்பட்டு வரும் திட்டங்களைத் துரிதப்படுத்தியும், மாநில அரசு மூலமாகவோ, கூட்டு முயற்சிகள் மூலமாகவோ புதிய திட்டங்களை தொடங்கியும், நமது மாநிலத்தின் சொந்த மின் உற்பத்தித் திறனை உயர்த்துவதற்கு மாண்புமிகு அம்மா அவர்களின் அரசு முக்கியத்துவம் அளித்துவருகிறது. பாரத மிகுமின் நிறுவனத்துடன் இணைந்து செயல்படுத்த உத்தேசிக்கப்பட்டிருந்த 1,600 மெகா வாட் உடன்குடி உயர் அழுத்த நிலை அனல் மின்நிலையத் திட்டம், நான்கு ஆண்டுகளாகியும் தொடங்கப்படாத நிலை உள்ளதால், அக்கூட்டு முயற்சியைக் கைவிட்டு, மாநிலத் திட்டமாகவே 8,000 கோடி ரூபாய் செலவில் (மேசையைத் தட்டும் ஒலி) நிறைவேற்றப்படும் என மாண்புமிகு முதலமைச்சர் புரட்சித் தலைவி அம்மா அவர்கள் அண்மையில் அறிவித்ததை மாண்புமிகு உறுப்பினர்கள் அறிவார்கள். புதிய மின் உற்பத்தித் திட்டங்களுக்காக பங்கு மூலதன உதவியாக இந்த 2012-2013 ஆம் ஆண்டு வரவு-செலவுத் திட்டத்தில் 1,500 கோடி ரூபாய் நிதியொதுக்கீடு செய்யப்பட்டுள்ளது. (மேசையைத் தட்டும் ஒலி)

முற்பகல் 11-30

71. தமிழ்நாடு மின் உற்பத்தி, பகிர்மான கழகம் சந்தித்து வரும் கடும் நிதி நெருக்கடி குறித்து கடந்த வரவு-செலவுத் திட்ட உரையில் குறிப்பிட்டிருந்தேன். இந்த நெருக்கடியிலிருந்து இக்கழகத்தை மீட்க போதிய நிதியுதவியை மாநில அரசு அளிக்கும் என்றும் நாங்கள் உறுதியளித்திருந்தோம். 2011-2012 ஆம் ஆண்டு இக்கழகத்திற்கு மானியமாக மாண்புமிகு அம்மா அவர்களின் அரசு 2,058.19 கோடி ரூபாய் வழங்கியது. 'தானே' புயலால் கடலூர், விழுப்புரம் மாவட்டங்களில், மின்சார கட்டமைப்பிற்கு ஏற்பட்ட பெரும் சேதத்தை சரி செய்ய, மாண்புமிகு அம்மா அவர்களின் அரசு 300 கோடி ரூபாய் நிதியுதவி வழங்கியது. இதுதவிர, பங்கு மூலதன உதவியாக 4,100 கோடி ரூபாயும், கடனாக 1455.16 கோடி ரூபாயும் வழங்கப்பட்டது. இவ்வாறு, ஒரு நிதியாண்டிலேயே, இதுவரை வழங்கப்படாத அளவாக தமிழ்நாடு மின் உற்பத்தி பகிர்மானக் கழகத்திற்கு 7,913.35 கோடி ரூபாய் வழங்கப்பட்டுள்ளது. (மேசையைத் தட்டும் ஒலி) ஏற்கெனவே உறுதியளித்தவாறு, புதிய திட்டங்களைச் செயல்படுத்துவதற்காக இக்கழகத்திற்கு பங்கு மூலதன உதவியை தொடர்ந்து அளிப்போம்.

2012 மார்ச் 26] [திரு. ஓ. பன்னீர்செல்வம்]

இக்கழகத்திற்கான மானிய உதவிக்காக 2012-2013 ஆம் ஆண்டு வரவு-செலவுத் திட்ட மதிப்பீடுகளில் 3,068.78 கோடி ரூபாய் ஒதுக்கீடு செய்யப்பட்டுள்ளது.

72. மின்சார சேமிப்பை ஊக்குவிப்பதையும், மின்சாரத்தைக் கொண்டு செல்வதிலும், விநியோகிப்பதிலும் ஏற்படும் இழப்புகளைக் குறைப்பதற்காகவும், மின் விநியோக அமைப்புகளை மேம்படுத்துவதை, மாண்புமிகு அம்மா அவர்களின் அரசு முக்கிய பணியாக மேற்கொள்ளும். இத்தகைய மின் இழப்பை குறைக்கும் நோக்கத்தோடு, மாற்றியமைக்கப்பட்ட விரைவுபடுத்தப்பட்ட மின்சக்தி வளர்ச்சி புனரமைப்புத் திட்டத்தை, தமிழ்நாடு மின் உற்பத்தி பகிர்மானக் கழகம் செயல்படுத்தி வருகிறது. மேலும், ஜப்பான் பன்னாட்டு கூட்டுறவு முகமையின் நிதியுதவியோடு, 3,572.93 கோடி ரூபாய் செலவில் மின் பகிர்மான கட்டமைப்பை வலுப்படுத்துவதற்கும் திட்டமிடப்பட்டுள்ளது. மின் திருட்டைக் கட்டுப்படுத்துவதற்காக, முன்னாள் படைவீரர்களைக் கொண்ட 40 குழுக்கள் ஈடுபடுத்தப்பட்டு, இந்த ஆண்டு 17.76 கோடி ரூபாய் மதிப்பிலான மின் திருட்டுகள் கண்டுபிடிக்கப்பட்டுள்ளன. மின்சாரத்தை சேமிப்பதற்கான ஒரு முக்கிய முயற்சியாக, 14.62 கோடி ரூபாய் செலவில், 14.62 இலட்சம் குடிசை வீடுகளில் உள்ள இழை பல்புகளுக்கு பதிலாக விலையில்லா சி.எப்.எல். (CFL) பல்புகள் அளிக்க மாண்புமிகு முதலமைச்சர் புரட்சித் தலைவி அம்மா அவர்கள் ஆணையிட்டுள்ளார்கள். (மேசையைத் தட்டும் ஒலி) இதனால் 45 மெகா வாட் மின்சாரம் சேமிக்க வாய்ப்பு ஏற்படும். மின் பயன்பாட்டின் அடிப்படையில், குறிப்பிட்ட பெரிய கட்டட வளாகங்களிலும், வணிக கட்டடங்களிலும் மின் சிக்கனத்திற்கான கட்டுமானக் கோட்பாட்டை அமல்படுத்துவதற்கு தமிழக அரசு நடவடிக்கை எடுக்கும். இதனால் 30 சதவீத மின் சேமிப்பு ஏற்பட்டு, 10 இலட்சம் சதுர அடி பரப்பிற்கு மூன்று மெகா வாட் அளவிற்கு மின் சேமிப்பு ஏற்படுவதற்கான வாய்ப்பு ஏற்படும்.

73. காற்றாலைகளிலிருந்து உற்பத்தி செய்யப்படும் மின்சக்தியை கொண்டு செல்லத் தேவையான கட்டமைப்பை மேம்படுத்திட நடவடிக்கைகள் எடுக்கப்பட்டு வருகின்றன. இதற்கென, மத்திய அரசிடமிருந்து நிதியுதவியும் கோரப்பட்டுள்ளது. 2011-2012 ஆம் ஆண்டில் தொடங்கப்பட்ட மாண்புமிகு முதலமைச்சர் அம்மா அவர்களின் சூரிய சக்தியுடன் கூடிய பசுமை வீடுகள்

[திரு. ஓ. பன்னீர்செல்வம்] [2012 மார்ச் 26]

திட்டத்தின்கீழ் அவ்விடுகளுக்கு சூரிய மின் விளக்குகள் அளிக்கும் திட்டமும், சூரிய ஒளி சக்தியில் இயங்கும் தெரு விளக்குகளை அமைக்கும் திட்டமும் தொடர்ந்து செயல்படுத்தப்படும். 2012-2013 ஆம் ஆண்டில் மேலும் 60,000 விடுகளுக்கு சூரிய மின் விளக்குகள் 180 கோடி ரூபாய் செலவில் அளிக்கப்படும். (மேசையைத் தட்டும் ஒலி) அதேபோல், மேலும் 20,000 தெரு விளக்குகளுக்கு 50 கோடி ரூபாய் செலவில் சூரிய ஒளி மின்வசதி அளிக்கப்படும். நமது மின் தேவைகளை நிறைவு செய்வதற்கு நீண்டகாலத் திட்டங்களாக, சூரிய ஒளி மின்சக்திப் பூங்காக்கள், கடலோரங்களிலும், கடல் பரப்பிலும் அமைக்கப்படும் காற்றாலைத் திட்டங்கள், 'பயோமாஸ்' அனல் மின் உற்பத்தித் திட்டங்கள் ஆகிய திட்டங்களுக்கு மாண்புமிகு அம்மா அவர்களின் அரசு தொடர்ந்து ஊக்கமளிக்கும்.

நகர்ப்புற வீட்டுவசதி

74. குடிசைப் பகுதிகளில் உள்ள அடிப்படை வசதிகளை மேம்படுத்துவதற்கும், அங்கு வசிப்பவர்களுக்கு நிரந்தர வீடுகள் கட்டுவதற்கும் மாண்புமிகு அம்மா அவர்களின் அரசு உயர் முன்னுரிமை அளித்து வருகிறது. தற்போது 535 கோடி ரூபாய் செலவில் 19,083 குடியிருப்புகள் கட்டப்பட்டு வருகின்றன. பதினமூன்றாவது நிதிக் குழு மானியம் மற்றும் ஜவஹர்லால் நேரு தேசிய நகர்ப்புற புனரமைப்பு இயக்கம் ஆகியவற்றின் நிதி ஆதாரங்களைப் பயன்படுத்தி, 2012-2013 ஆம் ஆண்டில் 817.5 கோடி ரூபாய் செலவில் 18,234 கூடுதல் குடியிருப்புகள் கட்டப்படும். நிலங்களின் மதிப்பு உயர்ந்து வரும் நிலையில் ஏழை மற்றும் நடுத்தர மக்களுக்கு வீடுகள் வாங்குவது ஒரு எட்டாக் கனியாக உள்ளது. இதைக் கருத்தில் கொண்டு கூடுதல் கட்டணம் எதுவுமின்றி, குறைந்த, நடுத்தர வருவாய்ப் பிரிவினருக்கான வீடுகள் கட்டுவதற்கான தள பரப்பளவு குறியீடு (FSI) அதிகரிக்கப்படும். இதனால் இத்தகைய வீடுகளின் விலை குறைய வாய்ப்புள்ளது.

75. தேர்தல் வாக்குறுதிகளில் வீட்டு வசதி கூட்டுறவுக் கடன் சங்கங்களில் வீட்டுக் கடன் பெற்றவர்களுக்கு, அவர்களின் கடன் சுமையைக் குறைக்க உரிய நடவடிக்கை எடுக்கப்படும் என்ற ஒரு வாக்குறுதியையும் அளித்திருந்தோம். அந்த வாக்குறுதியை நிறைவேற்றிடவும், கடன் பெற்றவர்களுக்கு உதவி செய்யும் நோக்குடனும், குறைந்த வருவாய்ப் பிரிவினருக்கான

2012 மார்ச் 26] [திரு. ஓ. பன்னீர்செல்வம்]

வட்டித் தள்ளுபடியை 50 சதவீதத்திலிருந்து 75 சதவீதமாகவும், (மேசையைத் தட்டும் ஒலி) நடுத்தர வருவாய்ப் பிரிவினருக்கான வட்டித் தள்ளுபடியை 25 சதவீதத்திலிருந்து 50 சதவீதமாகவும், (மேசையைத் தட்டும் ஒலி) உயர் வருவாய்ப் பிரிவினருக்கான வட்டித் தள்ளுபடியை 10 சதவீதத்திலிருந்து 25 சதவீதமாகவும் உயர்த்தி, (மேசையைத் தட்டும் ஒலி) புதிய வட்டித் தள்ளுபடி திட்டத்தை அறிமுகப்படுத்த மாண்புமிகு அம்மா அவர்களின் அரசு முடிவு செய்துள்ளது. அபராத வட்டி முழுவதுமாகத் தள்ளுபடி செய்யப்படும். இத்திட்டம் 30-9-2012 வரை நடைமுறையில் இருக்கும். இதனால் வட்டி இழப்பிற்கான நிதியுதவியாக அரசுக்கு 390 கோடி ரூபாயும், அபராத வட்டித் தள்ளுபடியால் கூட்டுறவு அமைப்புகளுக்கு 545 கோடி ரூபாயும் இழப்பு ஏற்படும். இது 1.14 இலட்சம் பயனாளிகளுக்குப் பயனளிப்பதோடு, கூட்டுறவு வீட்டுவசதிச் சங்கங்கள் 665 கோடி ரூபாய் நிலுவைக் கடன்களை வசூலிக்கவும் உதவும்.

முற்பகல் 11-35

சுற்றுலா, பண்பாடு

76. மாநிலத்தின் சுற்றுலா வளர்ச்சிக்கான வாய்ப்புகள் அதிகம் இருப்பதை கருத்தில் கொண்டு, கிராமப்புற சுற்றுலா, சுற்றுச் சூழல் சுற்றுலா, பாரம்பரிய-வழிபாட்டுச் சுற்றுலா, ஒருங்கிணைக்கப்பட்ட வழித்தட சுற்றுலா ஆகியவற்றை ஊக்குவிப்பதற்கான திட்டங்களை மாண்புமிகு அம்மா அவர்களின் அரசு அறிவித்துள்ளது. ஆசிய வளர்ச்சி வங்கி உதவியுடன், ஒருங்கிணைந்த சுற்றுலா கட்டமைப்புத் திட்டத்தைச் செயல்படுத்துவதற்கான கடன் ஒப்பந்தத்தில் மாண்புமிகு அம்மா அவர்களின் அரசு விரைவில் கையெழுத்திட உள்ளது என்பதை மிக்க மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி) கிழக்குக் கடற்கரை ஆன்மீக-பாரம்பரிய சுற்று, தெற்கு ஆன்மீக-சுற்றுச்சூழல் சுற்று ஆகிய இரு சுற்றுக்களில் உள்ள சுற்றுலாக் கட்டமைப்பை இத்திட்டம் மேம்படுத்தும். 2012-2013 ஆம் ஆண்டு வரவு-செலவுத் திட்ட மதிப்பீடுகளில், இத்திட்டத்திற்கு 25 கோடி ரூபாய் நிதி ஒதுக்கீடு செய்யப்பட்டுள்ளது. மாண்புமிகு அம்மா அவர்களின் அரசு எடுத்த முன்னோடி முயற்சிகளால், நமது மாநிலத்திற்கு வருகை தரும் சுற்றுலாப் பயணிகளின் எண்ணிக்கை

[திரு. ஓ. பன்னீர்செல்வம்] [2012 மார்ச் 26]

பெருமளவில் உயர்ந்துள்ளது. 2011 ஆம் ஆண்டில் நமது மாநிலத்திற்கு 13.67 கோடி உள்நாட்டு சுற்றுலா பயணிகளும், 33.08 இலட்சம் வெளிநாட்டு சுற்றுலாப் பயணிகளும் வருகை தந்துள்ளனர். இது 2010 ஆம் ஆண்டைவிட 22.38 சதவீதம் அதிகமாகும். (மேசையைத் தட்டும் ஒலி)

77. சுற்றுலா வாய்ப்புகளைக் கண்டறிந்து முழுமையாக பயன்படுத்திட, மாநில அளவிலான தொலைநோக்கு சுற்றுலா திட்ட அறிக்கை ஒன்றை மாண்புமிகு அம்மா அவர்களின் அரசு தயாரிக்கும். சிறப்பு சுற்றுலாப் பகுதி என ஏற்கெனவே அறிவிக்கப்பட்டுள்ள, முட்டுக்காட்டிலிருந்து புதுச்சேரி வரை உள்ள கிழக்குக் கடற்கரைச் சாலைப் பகுதியில், சுற்றுலாவை ஊக்குவிப்பதற்காக விரிவான திட்ட அறிக்கை ஒன்றை மாண்புமிகு அம்மா அவர்களின் அரசு தயார் செய்யும். அந்த அறிக்கையின் அடிப்படையில், கிழக்கு கடற்கரை வழித்தடத்தில் தேவையான கட்டமைப்புகளை மேம்படுத்தி, குறிப்பிட்ட சுற்றுலாத் திட்டங்களைச் செயல்படுத்திட நடவடிக்கை எடுக்கப்படும். இந்த வழித்தடத்தில் சிறப்பு சுற்றுலாத் திட்டங்களைச் செயல்படுத்திட, வளர்ச்சிக் கட்டுப்பாட்டு விதிகளைத் தளர்த்துவது குறித்தும் மாண்புமிகு அம்மா அவர்களின் அரசு பரிசீலிக்கும்.

இந்து சமய அறநிலையத் துறை

78. கோயில்கள், வழிபாட்டுத் தலங்களை பாதுகாத்து பராமரிக்க மாண்புமிகு அம்மா அவர்களின் அரசு அனைத்து நடவடிக்கைகளையும் எடுத்து வருகிறது. 2011-2012 ஆம் ஆண்டு 1,006 திருக்கோயில்கள் புதுப்பிக்கப்பட்டு குடமுழுக்கு செய்யப்பட்டுள்ளன. (மேசையைத் தட்டும் ஒலி) இதேபோன்று, வரும் ஆண்டிலும் 1,006 கோயில்கள் தெரிவு செய்து குடமுழுக்கு செய்யப்படும். (மேசையைத் தட்டும் ஒலி) தவறாக வகைமாற்றம் செய்யப்பட்ட மற்றும் ஆக்கிரமிக்கப்பட்ட கோயில் சொத்துகளை மீட்பதற்கான முயற்சிகள் எடுக்கப்பட்டு வருகின்றன. கோயில் சொத்துகளை விரைந்து மீட்பதற்காகவும், கோயில் நிலங்கள் குறித்த வழக்குகளைத் தீர்ப்பதற்காகவும் அமைக்கப்பட்டுள்ள சிறப்பு வருவாய் அலகுகளும், வருவாய் நீதிமன்றங்களும் மேலும் வலுப்படுத்தப்படும். மாண்புமிகு முதலமைச்சர் புரட்சித் தலைவி அம்மா அவர்களின் சிந்தையில் உதித்த உன்னதத் திட்டமாகிய 'அன்னதானத் திட்டம்' (மேசையைத் தட்டும் ஒலி) தற்போது 468 திருக்கோயில்களில் செயல்படுத்தப்பட்டு வருகிறது. இத்திட்டம்

2012 மார்ச் 26] [திரு. ஓ. பன்னீர்செல்வம்]

2012-2013 ஆம் ஆண்டில் மேலும் 50 திருக்கோயில்களுக்கு விரிவுபடுத்தப்படும். (மேசையைத் தட்டும் ஒலி) இத்திட்டம் செயல்படுத்தப்படும் அனைத்துக் கோயில்களிலும், பக்தர்களுக்கு சுகாதாரமான உணவு அளிக்கும் வகையில், சமையற்கூடங்கள் நவீனப்படுத்தப்படும். ஸ்ரீரங்கம் அருள்மிகு அரங்கநாத சுவாமி திருக்கோயிலிலும், பழனி அருள்மிகு தண்டாயுதபாணி திருக்கோயிலிலும், காலை 8 மணி முதல் இரவு 10 மணி வரை நாள் முழுவதும் (மேசையைத் தட்டும் ஒலி) தொடர்ந்து அன்னதானம் அளித்திட மாண்புமிகு இதய தெய்வம் புரட்சித் தலைவி அம்மா அவர்கள் ஆணையிட்டுள்ளார்கள்.

79. ஸ்ரீரங்கத்தில், 25 கோடி ரூபாய் செலவில் பயணியர் விடுதி அமைப்பதற்கான பணிகள் நடைபெற்று வருகின்றன என்பதை மகிழ்ச்சியுடன் தெரிவித்துக்கொள்கிறேன். (மேசையைத் தட்டும் ஒலி) பழனி அருள்மிகு தண்டாயுதபாணி திருக்கோயிலுக்கு வருகை தரும் பக்தர்களுக்காக, குறிப்பாக, முதியவர்கள், மாற்றுத் திறனாளிகள், பெண்கள், குழந்தைகள் ஆகியோருக்கு வசதியான நவீன தொழில்நுட்பத்துடன் கூடிய கம்பிவட சீருந்து வசதி ஏற்படுத்தப்படும். இன்னொரு சிறப்பு முயற்சியாக, நமது பண்டைய இலக்கியங்களில் உள்ள நற்பண்பு, நீதிநெறிக் கருத்துகளை கதைகள் வாயிலாக குழந்தைகளின் மனதில் ஆழப் பதித்திட, சனிக்கிழமைதோறும் ஆன்மீக, நீதிநெறி வகுப்புகளை முக்கிய திருக்கோயில்களில் நடத்திட மாண்புமிகு இதய தெய்வம் புரட்சித் தலைவி அம்மா அவர்கள் ஆணையிட்டுள்ளார்கள். (மேசையைத் தட்டும் ஒலி) இந்த வகுப்புகளின் போது சிற்றுண்டி அளிக்கப்பட்டு, சிறந்தமாணவ, மாணவியருக்கு பரிசுகளும் அளிக்கப்படும். (மேசையைத் தட்டும் ஒலி)

தமிழ் வளர்ச்சி

80. சிறந்த தமிழ்ப் புத்தகங்களுக்கு அளிக்கப்படும் உதவி, தமிழ் அறிஞர்களுக்கு வழங்கப்படும் உதவித் தொகை, தமிழ் மொழித் திறன் போட்டிகளில் வெற்றிபெறும் பள்ளி, கல்லூரி மாணவ, மாணவியருக்கு வழங்கப்படும் பரிசுத் தொகை ஆகியவற்றை மாண்புமிகு முதலமைச்சர் அம்மா அவர்களின் சீர்மிகு தலைமையின்கீழ் செயல்படும் இந்த அரசு பெருமளவு உயர்த்தியுள்ளது. ஏற்கெனவே அறிவித்தபடி, ஆராச்சி மற்றும்

[திரு. ஓ. பன்னீர்செல்வம்] [2012 மார்ச் 26]

பிற பணிகளை மேற்கொள்வதற்காக தமிழ்ப் பல்கலைக் கழகத்திற்கு கூடுதலாக 1.30 கோடி ரூபாயை மாண்புமிகு அம்மா அவர்களின் அரசு வழங்கியுள்ளது. பாவேந்தர் பாரதிதாசன் விருது, திரு. வி.க. விருது, திருவள்ளூர் விருது, பாரதியார் விருது, கி.ஆ.பெ. விசுவநாதம் விருது ஆகிய விருதுகள் மட்டுமன்றி, பெரும் தமிழ் அறிஞர்களுக்கு கபிலர் விருது, உவேசா. விருது என்ற இரண்டு புதிய விருதுகளும், (மேசையைத் தட்டும் ஒலி) தமிழ் மொழி வளர்ச்சிக்காக நமது நாட்டில் அருந்தொண்டாற்றும் தமிழ் அமைப்புகளுக்கு தமிழ்த் தாய் விருதும் (மேசையைத் தட்டும் ஒலி) வழங்கப்படும் என மாண்புமிகு முதலமைச்சர் அம்மா அவர்கள் அறிவித்துள்ளார்.

முற்பகல் 11-40

செய்தி, விளம்பரத் துறை

81. பெருந்தலைவர்களின் நினைவிடங்களைப் பாதுகாப்பது, இளைய தலைமுறையினர் அவர்களின் நினைவினைப் போற்றி அவர்தம் வழிநடப்பதற்கு உதவுகிறது. புரட்சித் தலைவர் எம்.ஜி.ஆர். நினைவிடத்தையும், பேரறிஞர் அண்ணா நினைவிடத்தையும் 8.90 கோடி ரூபாய் செலவிலும், காந்தி மண்டபத்தை 12 கோடி ரூபாய் செலவிலும் புதுப்பிப்பதற்கான பணிகள் நடைபெற்று வருகின்றன. கன்னியாகுமரியில் உள்ள காமராஜர் மண்டபத்தையும், சென்னையில் உள்ள காமராஜர் இல்லத்தையும் புதுப்பிப்பதற்கான பணிகள் 2012-2013 ஆம் ஆண்டில் மாண்புமிகு அம்மா அவர்களின் அரசு மேற்கொள்ளும். (மேசையைத் தட்டும் ஒலி)

82. இளைய தலைமுறையினரின் திறனை மேம்படுத்தும் வகையில், 2012-2013 ஆம் ஆண்டிலிருந்து புரட்சித் தலைவர் எம்.ஜி.ஆர். திரைப்பட-தொலைக்காட்சிக் கல்லூரியில், உயிர்ப்பூட்டல் (Animation) - காட்சிப் பயன் (Visual effect) பற்றிய புதிய பாடப் பிரிவுகள் தொடங்கப்படும். தமிழரசு அச்சகத்திற்கு 5.83 கோடி ரூபாய் செலவில் புதிய அலுவலகம் அமைக்கப்பட்டு, தரமான வெளியீடுகளை பிரசுரிக்கும் வகையில் இவ்வலுவலகத்திற்குநவீன இயந்திரங்கள், சாதனங்கள் ஆகியவை வாங்கப்படும்.

2012 மார்ச் 26] [திரு. ஓ. பன்னீர்செல்வம்]

மக்கள் நல்வாழ்வு

83. மருத்துவத் துறையில் நமது நாட்டில் முன்னோடி மாநிலமாகத் தமிழகம் தொடர்ந்து விளங்குகிறது. இதற்குச் சான்றாக, பச்சிளம் குழந்தைகளின் இறப்பு விகிதம் ஆயிரம் பிறப்புகளுக்கு 24 ஆகவும், பேறுகால பெண்கள் இறப்பு விகிதம் ஒரு இலட்சம் பிறப்புகளுக்கு 79 ஆகவும் குறைந்துள்ளன. எதிர்பார்க்கப்படும் வாழ்வு காலம் ஆண்களுக்கு 71.8 ஆண்டுகளாகவும், பெண்களுக்கு 75.2 ஆண்டுகளாகவும் உயர்ந்துள்ளது. பல புதிய முயற்சிகள் மூலமாக, செயல்பாடுகளை மேலும் உயர்த்திட மாண்புமிகு அம்மா அவர்களின் அரசு உறுதிபூண்டுள்ளது. 2012-2013 ஆம் ஆண்டிற்கு, மாண்புமிகு அம்மா அவர்களின் அரசு மருத்துவத் துறைக்கு 5,569.28 கோடி ரூபாய் நிதி ஒதுக்கீடு செய்துள்ளது. (மேசையைத் தட்டும் ஒலி)

84. 2012 ஆம் ஆண்டு ஜனவரித் திங்கள் 11 ஆம் நாள் முதலமைச்சரின் விரிவாக்கப்பட்ட மருத்துவக் காப்பீட்டு திட்டத்தை மாண்புமிகு இதய தெய்வம் புரட்சித் தலைவி அம்மா அவர்கள் தொடங்கி வைத்தார்கள். இத்திட்டத்தில் காப்பீட்டுத் தொகை ஆண்டொன்றுக்கு ஒரு இலட்சம் ரூபாய் வீதம் நான்கு ஆண்டுகளுக்கு நான்கு இலட்ச ரூபாயாக உயர்த்தப்பட்டுள்ளது. (மேசையைத் தட்டும் ஒலி) கூடுதலான நோய்கள் இத்திட்டத்தில் சேர்க்கப்பட்டுள்ளதோடு, நோய்க் கண்டுபிடிப்புக்கான செலவுகளையும் வழங்க இத்திட்டத்தில் வழிவகை செய்யப்பட்டுள்ளது. இத்திட்டத்தில், அரசு மருத்துவமனைகளின் பங்கினை மேலும் உயர்த்துவதற்கான சிறப்பு விதிமுறைகளும் கொண்டுவரப்பட்டுள்ளன. இதுவரை, 49.42 கோடி ரூபாய் மதிப்பிலான சிகிச்சைகளை 17,723 பயனாளிகள் பெற்று பயனடைந்துள்ளனர். 2012-2013 ஆம் ஆண்டில் இத்திட்டத்தை செயல்படுத்துவதற்காக 750 கோடி ரூபாய் நிதி ஒதுக்கீடு செய்யப்பட்டுள்ளது. (மேசையைத் தட்டும் ஒலி)

முற்பகல் 11-45

85. டாக்டர் முத்துலட்சுமி ரெட்டி நினைவு மகப்பேறு உதவித் திட்டத்தின்கீழ், நாட்டிலேயே உயர்ந்த அளவான 12,000 ரூபாயாக நிதியுதவி உயர்த்தப்பட்டுள்ளது. (மேசையைத் தட்டும் ஒலி) ஏழைப்

[திரு. ஓ. பன்னீர்செல்வம்] [2012 மார்ச் 26]

பயனாளிகளுக்கு வரப்பிரசாதமாக அமைந்துள்ள இத்திட்டம், தாய், சேய் இருவரின் உடல் நலத்தைப் பேணிக் காக்க பேருதவி புரிகிறது. மூன்று தவணைகளில் இந்த உதவியை வழங்கும் முறை, பிரசவத்திற்கு முன்பும் பின்பும் அளிக்கப்படும் மருத்துவ கவனிப்பையும், குழந்தைகளுக்கான நோய்த் தடுப்புச் சேவையையும் மேலும் வலுப்படுத்த வழி செய்துள்ளது. இத்திட்டத்திற்காக 720 கோடி ரூபாய் 2012-2013 ஆம் ஆண்டிற்கு ஒதுக்கீடு செய்யப்பட்டுள்ளது. (மேசையைத் தட்டும் ஒலி)

86. கிராமப்புற பெண்களுக்கு விலையில்லா சானிடரி நாப்கின்களை அளிக்கும் புரட்சிகரமான திட்டத்தை மாண்புமிகு அம்மா அவர்களின் அரசு அறிவித்துள்ளது. மாண்புமிகு முதலமைச்சர் அம்மா அவர்களால் தொடங்கி வைக்கப்பட உள்ள இத்திட்டம், பெண்களின் சுகாதார நிலையை மேம்படுத்துவதற்கும், (மேசையைத் தட்டும் ஒலி) எதிர்காலத்தில் சுகாதாரம் சார்ந்த பிரச்சினைகள் அவர்களுக்கு ஏற்படாமல் தடுப்பதற்கும் வழிவகுக்கும். இந்தியாவிலேயே முதல்முறையாக மாநிலம் முழுவதும் செயல்படுத்தப்பட்டுள்ள இந்த முன்முயற்சியின் மூலமாக, கிராமப்புறங்களில் உள்ள 10 வயதிலிருந்து 19 வயதிற்கு உட்பட்ட 41 இலட்சம் வளரிளம் பெண்கள் பயன்பெறுவார்கள். பள்ளிகள், அங்கன்வாடிகள் மூலமாக இந்த சானிடரி நாப்கின்கள் வழங்கப்படும். வரும் நிதியாண்டில் இந்தத் திட்டத்திற்காக 55 கோடி ரூபாய் ஒதுக்கீடு செய்யப்பட்டுள்ளது. (மேசையைத் தட்டும் ஒலி)

87. தேசிய கிராமப்புற சுகாதார இயக்கத்தின் கீழ் செயல்படுத்தப்படும் பல்வேறு திட்டங்களுக்காக, 2012-2013 ஆம் ஆண்டில் மாண்புமிகு அம்மா அவர்களின் அரசு 950 கோடி ரூபாய் செலவிடும். தரம் உயர்த்தப்பட்ட ஆரம்ப சுகாதார நிலையம் இல்லாத வட்டாரங்களில், 20 ஆரம்ப சுகாதார நிலையங்கள் வரும் ஆண்டில் தரம் உயர்த்தப்படும். (மேசையைத் தட்டும் ஒலி) மாண்புமிகு அம்மா அவர்களின் அரசின் முந்தைய ஆட்சிக் காலத்தின்போது தொடங்கப்பட்ட தமிழ்நாடு சுகாதார அமைப்புகள் திட்டம், வட்ட, மாவட்ட மருத்துவமனைகளில் பேறுகால மற்றும் குழந்தைகள் மருத்துவ சேவைகளை மேம்படுத்துவதில் பெரும் பங்கு வகித்துள்ளது. 2012-2013 ஆம்

2012 மார்ச் 26] [திரு. ஓ. பன்னீர்செல்வம்]

ஆண்டில், இதற்காக 158 கோடி ரூபாய் இந்த வரவு-செலவுத் திட்டத்தில் ஒதுக்கீடு செய்யப்பட்டுள்ளது.

88. மாண்புமிகு பேரவைத் தலைவர் அவர்களே, மருத்துவத் துறையின் கட்டமைப்புகளை வலுப்படுத்த பல்வேறு முன் முயற்சிகளை இந்த அரசு எடுத்துள்ளதை நீங்கள் நன்கு அறிவீர்கள். கடந்த வரவு-செலவுத் திட்டத்தில் அறிவிக்கப்பட்டவாறே, 385 வட்டாரங்களிலும் 29.36 கோடி ரூபாய் செலவில் நடமாடும் மருத்துவமனைத் திட்டம் தொடங்கப்பட்டுள்ளது. முப்பத்தியொரு தொலைதூர இடங்களில் தொலை மருத்துவ வசதிகளை வழங்குவதற்கு ஏதுவான பணிகள் நடைபெற்று வருகின்றன. 2012-2013 ஆம் ஆண்டில் புதிய முயற்சிகளாக, மாவட்ட மற்றும் மருத்துவக் கல்லூரி மருத்துவமனைகளில் உள்ள அறுவை சிகிச்சை அரங்கங்கள் 20 கோடி ரூபாய் செலவில் மேம்படுத்தப்படும். பத்து கோடி ரூபாய் செலவில் பிரேதப் பரிசோதனை நிலையங்களின் வசதிகள் மேம்படுத்தப்படும். போதிய நோய்க் கண்டுபிடிப்பு வசதிகளை உறுதிசெய்யும் வகையில், 10 கோடி ரூபாய் செலவில் நோய் கண்டுபிடிப்புக் கருவிகள் வழங்கப்படுவதோடு, ஐந்து மருத்துவக் கல்லூரிகளுக்கு அரசு-தனியார் ஒத்துழைப்பு மூலமாக எம்.ஆர்.ஐ. கருவிகள் அளிக்கப்படும். கீழ்ப்பாக்கம் மருத்துவக் கல்லூரி மருத்துவமனையில் உள்ள தீக்காய சிகிச்சைப் பிரிவு சிறப்பு உயர்நிலை மையமாக 5 கோடி ரூபாய் செலவில் தரம் உயர்த்தப்படும். கிங் நிறுவனத்தில் திசு வங்கியை அமைப்பதற்கும், மீண்டும் தடுப்பூசி உற்பத்தியைத் தொடங்கவும், 5 கோடி ரூபாய் வழங்கப்படும். புற்றுநோய்க்கு சிறப்பு மருத்துவச் சிகிச்சைகளுக்கான தேவைகள் அதிகரித்துவருவதைக் கருத்தில் கொண்டு, மதுரை அரசு இராஜாஜி பொது மருத்துவமனையிலும், கோவை மருத்துவக் கல்லூரி மருத்துவமனையிலும் தலா 15 கோடி ரூபாய் செலவில் மண்டல புற்றுநோய் சிகிச்சை மையங்கள் அமைக்கப்படும். மாநிலத்தின் தெற்கு மற்றும் மேற்குப் பகுதிகளில் உள்ள புற்று நோயாளிகளுக்கு மருத்துவ சிகிச்சை அளிக்க இவை பேருதவியாக இருக்கும். இது தவிர, வாய்ப் புற்றுநோய் அதிகம் ஏற்பட வாய்ப்புள்ளவர்களுக்கு பரிசோதனை செய்து, நோயை ஆரம்பகட்ட நிலையிலேயே கண்டறிவதற்கான புதிய திட்டமும் தொடங்கப்படும்.

[திரு. ஓ. பன்னீர்செல்வம்] [2012 மார்ச் 26]

முற்பகல் 11-50

பள்ளிக் கல்வி

89. கல்வி உரிமைச் சட்டத்திற்கான விதிகளை, 2011 ஆம் ஆண்டு நவம்பர் திங்களில் வெளியிட்டு, ஆறிலிருந்து பதினான்கு வயதிற்கு உட்பட்ட அனைத்துக் குழந்தைகளும் கல்வி கற்பதை உறுதி செய்வதில் முனைப்புடன் மாண்புமிகு அம்மா அவர்களின் அரசு செயல்பட்டு வருகிறது. அரசுப் பள்ளிகளாயினும், தனியார் பள்ளிகளாயினும் அவற்றின் ஆரம்ப சேர்க்கையில் 25 சதவீதத்தை, அப்பகுதிகளில் உள்ள பின்தங்கிய, ஒடுக்கப்பட்ட பிரிவினருக்கு ஒதுக்க வேண்டும் என குறிப்பிட்டிருப்பது இந்த விதிகளிலேயே முக்கிய அம்சமாகும். 2012-2013 ஆம் கல்வியாண்டிற்குள், 6 வயதிலிருந்து 14 வயதுக்கு உட்பட்ட குழந்தைகளில், பள்ளி செல்லாதோர் அனைவரும் பள்ளிகளில் சேர்க்கப்பட்டு, நமது மாநிலம் 100 சதவீத பள்ளிச் சேர்க்கை அளவை எட்ட நடவடிக்கை எடுக்கப்படும். (மேசையைத் தட்டும் ஒலி)

90. அனைவருக்கும் ஆரம்பக் கல்வி அளிப்பதற்கான 'அனைவருக்கும் கல்வி இயக்கம்' இந்த நிதியாண்டில் 1,891.42 கோடி ரூபாய் செலவில் செயல்படுத்தப்பட்டு வருகிறது. கல்வியின் தரம், பள்ளிக் கட்டமைப்பு ஆகிய இரண்டு இனங்களில் இந்த இயக்கம் முக்கிய கவனம் செலுத்தி வருகிறது. வரும் நிதியாண்டில், இந்தத் திட்டம் 2,000 கோடி ரூபாய் நிதி ஒதுக்கீட்டில் செயல்படுத்தப்படும். இதில் மாநில அரசின் பங்களிப்பு 700 கோடி ரூபாயாகும். அனைவருக்கும் இடைநிலைக் கல்வி கிடைக்கச் செய்யும் நோக்கோடு, தேசிய இடைநிலை கல்வித் திட்டம் செயல்படுத்தப்பட்டு வருகிறது. 2011-2012 ஆம் ஆண்டில், இத்திட்டம் 1,069.51 கோடி ரூபாய் ஒதுக்கப்பட்டு, 710 நடுநிலைப் பள்ளிகள் உயர்நிலைப் பள்ளிகளாகத் தரம் உயர்த்தப்பட்டு, பள்ளிக் கட்டமைப்பு வசதிகள் மேம்படுத்துதல் போன்ற பணிகள் மேற்கொள்ளப்பட்டன. இடைநிலைக் கல்வியை மேம்படுத்த இந்தத் திட்டத்திற்கு போதுமான நிதியுதவியை வழங்குமாறு மத்திய அரசை வலியுறுத்துவோம்.

91. மேல் வகுப்புகளில் படிக்கும் குழந்தைகள் இடைநிற்றலைக் குறைப்பதற்காக, அரசு, அரசு உதவி பெறும் பள்ளிகளில் 10, 11 மற்றும் 12 ஆம் வகுப்புகளில் படிக்கும் அனைத்து மாணவ, மாணவியருக்கும் சிறப்பு ஊக்கத் தொகை வழங்கும் முன்னோடித்

[திரு. ஓ. பன்னீர்செல்வம்]

2012 மார்ச் 26] [திரு. ஓ. பன்னீர்செல்வம்]

திட்டத்தை மாண்புமிகு அம்மா அவர்களின் அரசு செயல்படுத்தி வருகிறது. (மேசையைத் தட்டும் ஒலி) 10 மற்றும் 11 ஆம் வகுப்பு படிப்பவர்களுக்கு தலா 1,500 ரூபாயும், 12 ஆம் வகுப்பு படிப்பவர்களுக்கு 2,000 ரூபாயும் அரசு நிதி நிறுவனத்தில் வைப்பீடு செய்யப்பட்டு, அவர்கள் பள்ளிப் படிப்பை முடித்த பின் வட்டியுடன் வழங்கப்படுகிறது. இந்த ஆண்டு 313.13 கோடி ரூபாய், மாணவ, மாணவியர் பெயரில் வைப்பீடு செய்யப்பட்டுள்ளது. வரும் நிதியாண்டில் 21.36 இலட்சம் மாணவ, மாணவியர் பயனடையும் வகையில், இத்திட்டத்திற்கு இந்த வரவு-செலவுத் திட்டத்தில் 366.70 கோடி ரூபாய் ஒதுக்கீடு செய்யப்பட்டுள்ளது. (மேசையைத் தட்டும் ஒலி)

92. தேர்தல் அறிக்கையில் உறுதியளிக்கப்பட்டவாறு, மாண்புமிகு அம்மா அவர்களின் அரசு 2012-2013 ஆம் ஆண்டிலிருந்து பள்ளி மாணவ, மாணவியருக்கு விலை ஏதுமின்றி நான்கு ஜோடி சீருடைகளை வழங்கும். (மேசையைத் தட்டும் ஒலி) மேலும், ஏற்கெனவே அறிவிக்கப்பட்டவாறு ஆறாம் வகுப்பிலிருந்து பயிலும் மாணவர்களுக்கு அரைக்கால் சட்டைக்குப் பதிலாக முழுக் கால் சட்டையும், பெண்களுக்கு சல்வார் கமீசும் வழங்கப்படும். (மேசையைத் தட்டும் ஒலி) 48.63 இலட்சம் குழந்தைகளுக்கு சீருடைகள் வழங்குவதற்காக இந்த வரவு-செலவுத் திட்ட மதிப்பீடுகளில் 329.89 கோடி ரூபாய் நிதி ஒதுக்கீடு செய்யப்பட்டுள்ளது. இதுமட்டுமல்லாமல், ஒன்றாம் வகுப்பிலிருந்து பத்தாம் வகுப்பு வரை படிக்கும் அனைத்துப் பள்ளிக் குழந்தைகளுக்கும் விலையில்லாக் காலணிகள் வழங்கும் திட்டத்தையும், 2012-2013 ஆம் ஆண்டிலிருந்து மாண்புமிகு புரட்சித் தலைவி அம்மா அவர்களின் அரசு தொடங்கி செயல்படுத்தும். (மேசையைத் தட்டும் ஒலி) இத்திட்டத்திற்காக இந்த வரவு-செலவுத் திட்ட மதிப்பீடுகளில் 100 கோடி ரூபாய் நிதி ஒதுக்கீடு செய்யப்பட்டுள்ளது. இத்திட்டத்தால் 81 இலட்சம் குழந்தைகள் பயனடைவார்கள்.

முற்பகல் 11-55

93. கல்வி கற்கும் முறையை எளிதாக்கவும், குழந்தைகளுக்கு ஏற்றதாக மாற்றவும், 2012-2013 ஆம் ஆண்டில் சிறப்புக் கல்வி உபகரணங்கள் மாணவ, மாணவியருக்கு அளிக்கப்படும். இத்திட்டத்தின்கீழ் ஒன்றாம் வகுப்பிலிருந்து பன்னிரண்டாம் வகுப்பு வரை படிக்கும் மாணவ, மாணவியருக்கு

[திரு. ஓ. பன்னீர்செல்வம்] [2012 மார்ச் 26]

புத்தகப் பைகளும், ஆறாம் வகுப்பிலிருந்து பத்தாம் வகுப்பு வரை படிக்கும் மாணவ, மாணவியருக்கு ஜியாமெட்ரி பெட்டிகளும், ஒன்றாம் வகுப்பிலிருந்து ஐந்தாம் வகுப்பு வரை படிக்கும் மாணவ, மாணவியருக்கு வண்ணப் பென்சில்களும், ஆறாம் வகுப்பிலிருந்து பத்தாம் வகுப்பு வரை படிக்கும் மாணவ, மாணவியருக்கு உலக வரைபடப் புத்தகமும் வழங்கப்படும். இதற்காக, இந்த வரவு-செலவுத் திட்டத்தில் 136.50 கோடி ரூபாய் நிதியொதுக்கம் செய்யப்பட்டுள்ளது. மாண்புமிகு பேரவைத் தலைவர் அவர்களே, மேற்குறிப்பிட்ட அத்தனைப் பொருள்களும் விலையில்லாமல் மாணவர்களுக்கு வழங்கிய பிறகு, மாணவர் தேவைக்கு எஞ்சியிருப்பது நோட்டுப் புத்தகங்கள் மட்டுமே. (மேசையைத் தட்டும் ஒலி) எனவே, நோட்டுப் புத்தகங்களையும் விலையில்லாமல் ஒன்று முதல் பத்தாம் வகுப்பு வரை (மேசையைத் தட்டும் ஒலி) அரசு மற்றும் அரசு உதவி பெறும் பள்ளிகளில் படிக்கும் மாணவ, மாணவியருக்கு வரும் கல்வி ஆண்டு முதல் வழங்க மாண்புமிகு இதய தெய்வம் புரட்சித் தலைவி அம்மா அவர்களின் அரசால் முடிவு செய்யப்பட்டுள்ளது. இதற்கென 150 கோடி ரூபாய் ஒதுக்கப்பட்டுள்ளது. (மேசையைத் தட்டும் ஒலி) நமது மாநிலத்தில் பிற துறைகளுக்கு ஒதுக்கப்படும் தொகையைவிட அதிகமாக, எப்போதும் வழங்கப்படாத உயர் அளவாக, பள்ளிக் கல்வித் துறைக்கு (மேசையைத் தட்டும் ஒலி) இந்த 2012-2013 ஆம் ஆண்டு வரவு-செலவுத் திட்டத்தில் 14,552.82 கோடி ரூபாய் நிதி ஒதுக்கியுள்ளோம். (மேசையைத் தட்டும் ஒலி)

உயர் கல்வி

94. உயர் கல்வியிலும், உயர் ஆராய்ச்சியிலும் முன்னணி மாநிலமாகத் தமிழகத்தை மாற்ற வேண்டும் என்பதே நமது மாண்புமிகு புரட்சித் தலைவி தமிழ்நாடு முதலமைச்சர் அம்மா அவர்களின் பேரவா. ஏழைகளுக்கும் உயர் கல்வி தடையின்றி கிடைப்பதை உறுதி செய்திட, 2011-2012 ஆம் ஆண்டில் 11 புதிய கலை, அறிவியல் கல்லூரிகள் தொடங்கப்பட்டன. தேனி மாவட்டம், போடிநாயக்கனூரில் புதிய பொறியியல் கல்லூரி, ஸ்ரீரங்கத்தில் தேசிய தகவல் தொழில்நுட்ப நிறுவனம், (மேசையைத் தட்டும் ஒலி) தேசிய சட்டப் பள்ளி ஆகியவற்றை அமைப்பதற்கான பணிகள் நடைபெற்று வருகின்றன. நமது பல்கலைக்கழகங்களை சர்வதேச தரத்திற்கு உயர்த்தி அவற்றை நேர்த்திமிகு மையங்களாகவும், ஆராய்ச்சிகளை மேற்கொண்டு புதிய

[திரு. ஓ. பன்னீர்செல்வம்] [2012 மார்ச் 26]

படைப்புகளை படைக்கும் மையங்களாகவும் மாற்றுவதற்கான முயற்சிகள் தொடரும். இத்தகைய புதுமைகளை உருவாக்கும் பணிகளில் ஈடுபடுவதற்கு, தொழில் துறையினரோடு இணைந்து செயல்பட இப்பல்கலைக்கழகங்கள் ஊக்குவிக்கப்படும்.

95. மாண்புமிகு பேரவைத் தலைவர் அவர்களே, திறன் மிக்க மனிதவள மேம்பாட்டில் அனைத்து மாநிலங்களிலும் முன்னணி மாநிலமாக தமிழகத்தை மாற்றிட நமது மாண்புமிகு தமிழ்நாடு முதலமைச்சர் மாண்புமிகு அம்மா அவர்கள் எடுத்து வரும் முயற்சிகள் பற்றி நீங்கள் அறிவீர்கள். அரசு, அரசு உதவி பெறும் கல்வி நிறுவனங்களில் பயிலும் அனைத்து கல்லூரி மாணவர்களுக்கும், +2 மாணவர்களுக்கும் விலையில்லா மடிக்கணினி வழங்குவதற்கான பெருந்திட்டம் (மேசையைத் தட்டும் ஒலி) 2011-2012 ஆம் ஆண்டில் மாண்புமிகு அம்மா அவர்களின் அரசால் தொடங்கப்பட்டது. 2012-2013 ஆம் ஆண்டிலும் இத்திட்டத்தை தொடர்ந்து செயல்படுத்த இந்த வரவு-செலவுத் திட்டத்தில் 1,500 கோடி ரூபாய் ஒதுக்கீடு செய்யப்பட்டுள்ளது. (மேசையைத் தட்டும் ஒலி) நமது மாநிலத்தில் உள்ள இளைய தலைமுறையினரிடையே தகவல் தொழில்நுட்பத் திறன் வேகமாக வளர்ந்திட அரசின் இம்முயற்சி பெரிதும் உதவும் என நம்புகிறேன்.

இளைஞர் நலன், விளையாட்டு

96. அனைத்து மாவட்டங்களிலும் சிறப்பான விளையாட்டு கட்டமைப்பை ஏற்படுத்திட மாண்புமிகு அம்மா அவர்களின் அரசு உறுதிபூண்டுள்ளது. இளைஞர்கள் விளையாட்டுகளில் அதிகளவு பங்கேற்பதை ஊக்குவிக்கும் வகையில், விருதுகள், ஊக்கத் தொகைகள், பயிற்சி உதவித் தொகைகள் ஆகிய அனைத்தையும் கணிசமான அளவிற்கு உயர்த்தியுள்ளோம் என்பதை மாண்புமிகு உறுப்பினர்கள் அனைவரும் நன்கு அறிவீர்கள். ஒரு கோடி ரூபாய் செலவில் சென்னையில் விளையாட்டு உயர்நிலை மையத்தையும், மூன்று கோடி ரூபாய் செலவில் 5 மாவட்டங்களில் விளையாட்டு வீரர்கள் தங்கும் விடுதிகளையும், 7.50 கோடி ரூபாய் செலவில் ஐந்து மாவட்டங்களில் பல்பயன்பாட்டு உள் விளையாட்டு அரங்கங்களையும், ஆறு கோடி ரூபாய் செலவில் திருச்சியில் செயற்கை ஓடுதளத்தையும், ஆறு கோடி ரூபாய் செலவில் மதுரையில் செயற்கை தரையுடனான ஹாக்கி தளத்தையும்

[திரு. ஓ. பன்னீர்செல்வம்] [2012 மார்ச் 26]

அமைத்திட மாண்புமிகு அம்மா அவர்களின் அரசு ஏற்கெனவே ஒப்புதல் அளித்துள்ளது. இப்பணிகள் விரைவில் தொடங்க உள்ளன. இளைஞர் நலன் மற்றும் விளையாட்டு மேம்பாட்டுத் துறைக்காக இந்த வரவு-செலவுத் திட்டத்தில் 103.48 கோடி ரூபாய் நிதி ஒதுக்கீடு செய்யப்பட்டுள்ளது. (மேசையைத் தட்டும் ஒலி)

நண்பகல் 12-00

ஊரக வளர்ச்சி

97. கிராமப்புற கட்டமைப்பு மேம்பாடு, அடிப்படை வசதிகளை ஏற்படுத்துதல், கிராமப்புற வறுமையை ஒழித்தல் ஆகியவற்றை உள்ளடக்கிய, முழுமையான ஊரக வளர்ச்சியை ஏற்படுத்த வேண்டும் என்பதே மாண்புமிகு புரட்சித் தலைவி தமிழ்நாடு முதலமைச்சர் அம்மா அவர்களின் விருப்பம். 2011-2012 ஆம் ஆண்டிலிருந்து தமிழ்நாடு குக்கிராமங்கள் மேம்பாட்டுத் திட்டத்தை (THAI) (மேசையைத் தட்டும் ஒலி) மாண்புமிகு அம்மா அவர்களின் அரசு தொடங்கி, செயல்படுத்தி வருகிறது. அனைத்துக் கிராம குடியிருப்பு பகுதிகளிலும் அடிப்படை வசதிகளை ஐந்தாண்டு காலத்தில் மேம்படுத்தும் குறிக்கோளுடன் செயல்படுத்தப்படும் இந்த புதுமையான திட்டத்தில், 2011-2012 ஆம் ஆண்டில் 2,020 கிராம ஊராட்சிகளில் உள்ள 25,335 குடியிருப்பு பகுதிகளில் 64,481 பணிகள் மேற்கொள்ளப்பட்டுள்ளன. வரும் நிதியாண்டில் இத்திட்டத்தில் 2,250 கிராம ஊராட்சிகளில் உள்ள 18,581 குடியிருப்பு பகுதிகளில் பணிகள் மேற்கொள்ளப்படும். இந்தத் திட்டத்திற்காக 2012-2013 ஆம் ஆண்டு வரவு-செலவுத் திட்டத்தில் 750 கோடி ரூபாயாக உயர்த்தி நிதி ஒதுக்கீடு செய்யப்பட்டுள்ளது. 2001-2006 ஆம் ஆண்டுகளில் அமைக்கப்பட்ட 12,811 ஒருங்கிணைந்த மகளிர் சுகாதார வளாகங்கள், 2006-2011 ஆம் ஆண்டுகளில் வேண்டுமென்றே புறக்கணிக்கப்பட்டு, பராமரிப்பின்றி பாழடைந்த நிலையில் பயன்படுத்தப்படாமல் இருந்தன. அவ்வாறு இருந்த இந்தச் சுகாதார வளாகங்கள், 170 கோடி ரூபாய் செலவில் புதுப்பிக்கப்பட்டு, (மேசையைத் தட்டும் ஒலி) பயனாளிகள் குழுக்களிடம் ஒப்படைக்கப்பட்டதன் மூலமாக, கிராமப்புற சுகாதாரத்திற்கு மாண்புமிகு அம்மா அவர்களின் அரசால் ஒரு புதிய ஊக்கம் கிடைத்துள்ளது.

2012 மார்ச் 26] [திரு. ஓ. பன்னீர்செல்வம்]

98. மாண்புமிகு முதலமைச்சரின் சூரிய ஒளி மின்சக்தி வசதிபெற்ற பசுமை வீடுகள் கட்டும் திட்டத்தைச் செயல்படுத்தி, ஏழைகளுக்கான வீட்டு வசதித் திட்டங்களில் இந்த நாட்டிற்கே ஒரு நல்ல முன்னுதாரணத்தை மாண்புமிகு அம்மா அவர்களின் அரசு உருவாக்கியுள்ளது. (மேசையைத் தட்டும் ஒலி) இத்திட்டத்தின்கீழ், 2011-2012 ஆம் ஆண்டு தொடங்கி, அடுத்த ஐந்து ஆண்டுகளில், மூன்று இலட்சம் ஏழைக் குடும்பங்களுக்கு சூரிய ஒளி மின்சக்தி வசதியுடன் நல்ல இடவசதி உள்ள வீடுகள் கட்டி வழங்கப்படும் என ஏற்கெனவே மாண்புமிகு அம்மா அவர்கள் அறிவித்திருந்தார்கள். இந்த ஆண்டு, தலா 1.80 இலட்சம் செலவில், 1,080 கோடி ரூபாய் மதிப்பீட்டில் 60,000 புதிய வீடுகளைக் கட்டுவதற்கான பணிகள் நடைபெற்று வருகின்றன. வரும் நிதியாண்டிலும், 1,080 கோடி ரூபாய் மதிப்பீட்டில் மேலும் 60,000 வீடுகள் கட்டப்படும். (மேசையைத் தட்டும் ஒலி) இந்திரா நினைவு குடியிருப்புத் திட்டத்தின்கீழ் ஒரு வீட்டிற்கான ஒதுக்கீட்டுத் தொகையை ஒரு இலட்சம் ரூபாய் என மாண்புமிகு முதலமைச்சர் அம்மா அவர்கள் உயர்த்தி வழங்கியதை மாண்புமிகு உறுப்பினர்கள் அனைவரும் நன்கு அறிவீர்கள். இத்திட்டத்தில் மாநில அரசின் பங்காக 66,250 ரூபாய் வழங்கப்படுகிறது. இதில் மத்திய அரசின் பங்களிப்பு 33,750 ரூபாய் மட்டுமே. இந்திரா நினைவு குடியிருப்புத் திட்டத்தின்கீழ் 1,00,553 வீடுகள் இந்நிதியாண்டில் கட்டப்பட்டு வருகின்றன. வரும் நிதியாண்டிலும் இந்தத் திட்டத்தின்கீழ் 1,00,553 வீடுகள் ஏழைக் குடும்பங்களுக்கென கட்டித் தரப்படும். இதற்கென 2012-2013 ஆம் ஆண்டின் வரவு-செலவுத் திட்ட மதிப்பீட்டில் 666 கோடி ரூபாய் ஒதுக்கீடு செய்யப்பட்டுள்ளது.

99. சட்டமன்ற உறுப்பினர் தொகுதி மேம்பாட்டுத் திட்டத்தின்கீழ் நிதி ஒதுக்கீட்டினை 1.75 கோடி ரூபாயிலிருந்து இரண்டு கோடி ரூபாயாக மாண்புமிகு முதலமைச்சர் அவர்கள் இந்த ஆண்டு உயர்த்தி ஆணையிட்டுள்ளார்கள். இதுவரை இத்திட்டத்தின்கீழ் 296.98 கோடி ரூபாய் மதிப்பீட்டில் 11,093 பணிகள் மேற்கொள்ளப்பட்டுள்ளன. வரும் நிதியாண்டில் இத்திட்டத்திற்கென 470 கோடி ரூபாய் ஒதுக்கீடு செய்யப்பட்டுள்ளது.

[திரு. ஓ. பன்னீர்செல்வம்] [2012 மார்ச் 26]

நகர்ப்புற வளர்ச்சி

100. தமிழ்நாட்டில் 48.45 சதவீத மக்கள் நகர்ப்புறங்களில் வசித்து வருகின்றனர். தமிழ்நாடு இந்தியாவிலேயே அதிக நகர்மயமான மாநிலமாகும். மக்கள்தொகை அதிகரிப்பதற்கு ஏற்றாற்போல் நகர்ப்புறங்களில் அடிப்படை வசதிகள் மேம்படவில்லை. இந்த அடிப்படை வசதிகளின் குறைபாடுகளைக் களையும் வகையில் 'ஒருங்கிணைந்த நகர்ப்புற வளர்ச்சித் திட்டம்' (IUDM) மற்றும் 'சென்னை பெருநகர வளர்ச்சித் திட்டம்' (CMCDM) என்ற இரு பெரும் திட்டங்கள் மாண்புமிகு அம்மா அவர்களின் அரசால் தொடங்கப்பட்டுள்ளன. ஒருங்கிணைந்த நகர்ப்புற வளர்ச்சித் திட்டத்தில், சென்னை தவிர இதர நகர்ப்புறப் பகுதிகளின் வசதிகளை மேம்படுத்த 750 கோடி ரூபாய் அனுமதிக்கப்பட்டது. இத்திட்டத்தை தொடர்ந்து செயல்படுத்த, 2012-2013 ஆம் ஆண்டிலும் 750 கோடி ரூபாய் ஒதுக்கீடு செய்யப்பட்டுள்ளது. சென்னை பெருநகர வளர்ச்சித் திட்டத்திற்கு 2011-2012 ஆம் ஆண்டில் 500 கோடி ரூபாய் ஒதுக்கீடு செய்யப்பட்டு, அதில் சென்னை மாநகராட்சிமூலம் 333.27 கோடி ரூபாய் அளவிற்கு பணிகள் நடைபெற்று வருகின்றன. குடிநீர் மேம்பாட்டுப் பணிகளுக்காக மீதமுள்ள தொகை பயன்படுத்தப்படுகிறது. இத்திட்டத்திற்கென 2012-2013 ஆம் ஆண்டும் 500 கோடி ரூபாய் நிதி ஒதுக்கப்பட்டுள்ளது. மதுரை மாநகராட்சியின் அடிப்படை கட்டமைப்பு வசதி மேம்பாடு கடந்த ஐந்து ஆண்டுகளாக புறக்கணிக்கப்பட்டுள்ள நிலையினைக் கருத்தில் கொண்டு, அதன் அடிப்படை வசதிகளை மேம்படுத்த ஒரு சிறப்புத் திட்டம் மாண்புமிகு அம்மா அவர்களின் அரசால் உருவாக்கப்பட்டுள்ளது. இத்திட்டத்திற்காக வரும் நிதியாண்டில் ஒரு முறை சிறப்பு நிதி ஒதுக்கீடாக 250 கோடி ரூபாய் வழங்கப்படும். (மேசையைத் தட்டும் ஒலி)

பிற்பகல் 12-05

101. நகர்ப்புற திடக்கழிவு மேலாண்மைத் திட்டங்களை செய்மையாகச் செயல்படுத்துவது உள்ளாட்சி அமைப்புகள் முன் உள்ள மிகப் பெரிய சவாலாகும். மாநிலத்தின் அனைத்து நகர்ப்புற உள்ளாட்சி அமைப்புகளில் நாள்தோறும் 13,533 மெட்ரிக் டன் திடக்கழிவுகள் ஏற்படுவதாகக் கணக்கிடப்பட்டுள்ளது. அரசு-தனியார் ஒத்துழைப்பு (PPP) அடிப்படையில் மதுரை,

2012 மார்ச் 26] [திரு. ஓ. பன்னீர்செல்வம்]

கோயம்புத்தூர், சேலம் மாநகராட்சிகளும், நாமக்கல் நகராட்சியும் விஞ்ஞான ரீதியிலான திடக்கழிவு மேலாண்மைத் திட்டங்களை செயல்படுத்தி வருகின்றன. இதே அரசு-தனியார் ஒத்துழைப்பு அடிப்படையில், திடக்கழிவிலிருந்து மின்சாரம் தயாரிக்கும் திட்டத்தை திருநெல்வேலியில் செயல்படுத்த மாண்புமிகு அம்மா அவர்களின் அரசு உத்தேசித்துள்ளது. மக்கக்கடிய, மக்காத குப்பைகளை ஆரம்ப நிலையிலேயே பிரித்துச் செயல்படுத்தப்படும் திடக்கழிவு மேலாண்மை முறை அனைத்து நகர்ப்புற உள்ளாட்சி அமைப்புகளிலும் படிப்படியாக செயல்முறைக்கு கொண்டுவரப்படும். ஒருங்கிணைந்த திடக்கழிவு மேலாண்மை செயல் திட்டம் குறித்த கொள்கை ஒன்றினை மாண்புமிகு அம்மா அவர்களின் அரசு விரைவில் அறிவிக்கும்.

102. நகர்ப்புறங்களில், 2015 ஆம் ஆண்டிற்குள் பொது இடங்களில் மலம் கழிப்பதை முற்றிலும் ஒழிக்க அரசு உறுதி பூண்டுள்ளது. இதனைக் கருத்தில் கொண்டு புதிய பொதுக் கழிப்பிடங்கள் அமைக்கவும், தற்போதுள்ள பொதுக் கழிப்பிடங்களை புனரமைப்பு செய்யவும், கழிப்பிடங்களுக்கு நீர் வசதி, மின்சார வசதி செய்து தரவும், 198.26 கோடி ரூபாய் மதிப்பீட்டில் ஒரு திட்டம் உருவாக்கப்பட்டுள்ளது. 2011-2012 ஆம் ஆண்டில் 19.82 கோடி ரூபாய் ஒதுக்கீடு செய்யப்பட்டு இத்திட்டம் தொடங்கப்பட்டுள்ளது. இத்திட்டம் 2012-2013 ஆம் ஆண்டிலும் 50 கோடி ரூபாய் மதிப்பீட்டில் செயல்படுத்தப்படும். பொது இடங்களில் மலம் கழிப்பதால் ஏற்படும் தீமைகள் குறித்து பொதுமக்களிடையே தீவிர விழிப்புணர்வு பிரச்சாரம் மேற்கொள்ளப்படும்.

103. நகர்ப்புறங்களிலுள்ள கட்டமைப்புகளை மேம்படுத்துவதற்காக, குறைந்த வட்டி விகிதத்தில் நகர்ப்புற உள்ளாட்சி அமைப்புகளுக்குக் கடன் வழங்கும் வகையில், உலக வங்கி உதவியுடன் செயல்படுத்தப்படும் தமிழ்நாடு நகர்ப்புற வளர்ச்சித் திட்டம்-III, ஜப்பான் பன்னாட்டு கூட்டுறவு முகமை (JICA) உதவியுடன் செயல்படுத்தப்படும் தமிழ்நாடு நகர்ப்புற கட்டமைப்புத் திட்டம், ஜெர்மானிய வளர்ச்சி வங்கி வாயிலாக (KFW) செயல்படுத்தப்படும் தமிழ்நாடு நீடித்தும் நிலைக்கும் நகர்ப்புற கட்டமைப்பு நிதித் திட்டம் ஆகிய திட்டங்கள் செயல்படுத்தப்பட்டு வருகின்றன. பன்னாட்டு நிதி நிறுவனங்களின் உதவியோடு செயல்படுத்தப்படும் இந்தத் திட்டங்களுக்காக, வரும்

[திரு. ஓ. பன்னீர்செல்வம்] [2012 மார்ச் 26]

நிதியாண்டில் 418.54 கோடி ரூபாய் ஒதுக்கீடு செய்யப்பட்டுள்ளது. தமிழ்நாடு நகர்ப்புற கட்டமைப்பு நிதி சேவை நிறுவனம் (TNUIFSL), தமிழ்நாடு நகர்ப்புற நிதி மற்றும் அடிப்படை கட்டமைப்பு மேம்பாட்டு நிறுவனம் (TUFIDCO) ஆகிய நிதி நிறுவனங்கள் நகர்ப்புற கட்டமைப்பை மேம்படுத்த தொழில் ரீதியான கலந்தறிதலில் நிபுணத்துவம் பெற்றுள்ளன. இந்நிறுவனங்களின் கலந்தறிதல் உதவியுடன் நகர்ப்புற உள்ளாட்சி அமைப்புகளின் தொழில்நுட்ப செயல்திறனை மேம்படுத்தி, கடினமான பெரிய கட்டமைப்புத் திட்டங்களை உருவாக்கிச் செயல்படுத்த நடவடிக்கை எடுக்கப்படும்.

104. நகர்ப்புற உள்ளாட்சி அமைப்புகள் சொத்து வரியை உரிய அளவில் விதித்து, அதன்மூலம் தங்களது வருவாயை முழுமையாக ஈட்ட இயலவில்லை என்பதை அரசு உணர்ந்துள்ளது. இதனைக் கருத்தில் கொண்டு, பதின்மூன்றாவது நிதிக் குழுவின் பரிந்துரைகளின் அடிப்படையில், மாநில அளவிலான சொத்து வரி வாரியம் ஒன்றினை உருவாக்க அரசு உத்தேசித்துள்ளது. இவ்வாரியம், தற்போதுள்ள சொத்து வரி விதிப்பு முறை குறித்து ஆய்ந்து, சரியான முறையில் சொத்துக்களின் மதிப்பினைக் கணக்கீடு செய்வதற்கும், சீரான முறையில் சொத்து வரி விதிப்பதற்கும் உரிய பரிந்துரைகளை வழங்கும்.

உள்ளாட்சி அமைப்புகளுக்கான நிதிப் பகிர்வு

105. அரசின் சொந்த வருவாய் வரியிலிருந்து உள்ளாட்சி அமைப்புகளுக்கு வழங்கப்படும் நிதிப் பகிர்வு குறித்த தனது பரிந்துரைகளை நான்காவது மாநில நிதிக் குழு சமர்ப்பித்துள்ளது. இக்குழுவின் பரிந்துரைகள் அரசின் பரிசீலனையில் உள்ளன. நான்காவது மாநில நிதிக் குழுவின் பரிந்துரைகள் மீது முடிவு எடுக்கும் வரை, கடந்த ஆண்டு வழங்கப்பட்ட நிதிப் பகிர்வு அளவின் அடிப்படையிலேயே தொடர்ந்து நிதியுதவி வழங்க அரசு முடிவு எடுத்துள்ளது. உள்ளாட்சி அமைப்புகளுக்கு ஒதுக்கீடு செய்யப்படும் நிதிப் பகிர்வு 2012-2013 ஆம் ஆண்டில் 7,014 கோடி ரூபாயாக உயர்த்தப்பட்டுள்ளது. மேலும், பதின்மூன்றாவது நிதிக் குழு பரிந்துரையின் அடிப்படையில் 1,159.85 கோடி ரூபாய் உள்ளாட்சி அமைப்புகளுக்கென வரும் நிதியாண்டில் ஒதுக்கீடு செய்யப்பட்டுள்ளது.

2012 மார்ச் 26] [திரு. ஓ. பன்னீர்செல்வம்]

பிற்பகல் 12-10

குடிநீர் வழங்கல்

106. சென்னை மாநகரின் குடிநீர் தேவையை நிறைவு செய்யும் வகையில், குடிநீர் ஆதாரங்களை மேம்படுத்தும் முக்கிய பணிகளுக்கு இந்த அரசு முன்னுரிமை அளிக்கிறது. 330 கோடி ரூபாய் திட்ட மதிப்பீட்டில், ஒரு டி.எம்.சி. அடி கொள்ளளவு கொண்ட புதிய ஏரி ஒன்றை திருவள்ளூர் மாவட்டம், தேர்வாய்கண்டிகையில் உருவாக்குவதற்கான ஆரம்ப கட்டப் பணிகள் துவக்கப்பட்டுள்ளன. இந்தப் பணிகள் 2014 ஆம் ஆண்டில் முடிவுறும் என எதிர்பார்க்கப்படுகிறது. இது தவிர, திருக்கண்டலத்தில், புதிய நீர்நிலை அமைக்கும் பணிகள் 2012-2013 ஆம் ஆண்டில் தொடங்கப்படும். நேமம், போளூர், அயனம்பாக்கம் ஏரிகள் மறுசீரமைக்கும் பணி, சோழவரம் ஏரியினை ஆழப்படுத்தும் பணி ஆகிய நீர் சேமிப்பு அளவை அதிகரிக்கும் பணிகள் 130 கோடி ரூபாய் மதிப்பீட்டில் செயலாக்கத்தில் உள்ளன. சென்னை நகரின் விரிவாக்கப்பட்ட பகுதிகளில் குடிநீர்த் தேவையை நிறைவு செய்ய திருவொற்றியூர், மதுரவாயல், அம்பத்தூர், உள்ளகரம்-புழுதிவாக்கம், நெற்குன்றம், ஆலந்தூர், போளூர் பகுதிகளில் குடிநீர்த் திட்டப் பணிகள் நடைபெற்று வருகின்றன.

107. நடப்பு நிதியாண்டில், தேசிய ஊரக குடிநீர்த் திட்டம், தமிழக அரசின் குறைந்தபட்ச தேவைகள் திட்டம் ஆகியவற்றின்கீழ், 6,000 ஊரகக் குடியிருப்பு பகுதிகளில் குடிநீர் மேம்பாட்டுப் பணிகள் செயல்படுத்தப்பட்டு வருகின்றன. வரும் நிதியாண்டில், மேலும் 7,000 ஊரகக் குடியிருப்பு பகுதிகளில் குடிநீர் வசதிகள் மேம்படுத்தப்படும். இதற்கென, 566.35 கோடி ரூபாய் இந்த வரவு-செலவுத் திட்டத்தில் ஒதுக்கீடு செய்யப்பட்டுள்ளது. ஒகேனக்கல் கூட்டுக் குடிநீர் திட்டம் விரைவாக செயல்படுத்தப்பட்டு வருகிறது. இத்திட்டத்திற்கென 2012-2013 ஆம் ஆண்டில் 730 கோடி ரூபாய் ஒதுக்கீடு செய்யப்பட்டுள்ளது. ஸ்ரீரங்கம் வட்டம், கம்பரசம்பேட்டையில் காவிரியின் குறுக்கே தடுப்பணை ஒன்று 32 கோடி ரூபாய் மதிப்பீட்டில் கட்டுவதற்கான பணிகள் நடைபெற்று வருகின்றன. இத்தடுப்பணையின் வாயிலாக, குடிநீர் பற்றாக்குறை உள்ள இராமநாதபுரம், சிவகங்கை மாவட்டங்களுக்கான கூட்டுக் குடிநீர்த் திட்டம், திருச்சி குடிநீர்த் திட்டம் ஆகிய திட்டங்களின் நீர் ஆதாரம் மேம்படும்.

[திரு. ஓ. பன்னீர்செல்வம்] [2012 மார்ச் 26]

108. நகர்ப்புறங்களில் பெருமளவு அதிகரித்துவரும் குடிநீர் தேவை, தூய்மையான நீர் ஆதாரங்களின்மீது அதிக அழுத்தத்தை ஏற்படுத்தி வருகிறது. எனவே, நீர் ஆதாரங்களை நீட்டித்து நிலைக்கக்கூடிய வகையில் பராமரிக்க, தூய்மையான நீரைப் பாதுகாக்க நீரை மறுசுழற்சி செய்து பயன்படுத்தினால் மட்டுமே முடியும். மாண்புமிகு அம்மா அவர்களின் அரசு, கழிவுநீரை மறுசுழற்சி செய்து குடிநீர் அல்லாத பிற பயன்பாட்டிற்குப் பயன்படுத்துவதை ஒரு கொள்கையாக ஊக்குவிக்கும். நாள் ஒன்றுக்கு நாற்பத்தைந்து மில்லியன் லிட்டர் கொள்ளளவுடன் கூடிய எதிர் சவ்வூடு பரவும் முறையில் (reverse osmosis) சுத்திகரிப்பு செய்யத்தக்க மூன்றாம் நிலை சுத்திகரிப்பு நிலையம் ஒன்றினை 90 கோடி ரூபாய் செலவில் கோயம்பேட்டில் அமைக்க நடவடிக்கை எடுக்கப்பட்டு வருகிறது. இதுபோன்று, மேலும் பல திட்டங்களை அரசு-தனியார் கூட்டு முயற்சிமூலம் மேற்கொண்டு, கழிவுநீரை சுத்திகரித்து தொழிற்சாலைகளின் பயன்பாட்டிற்கு அளித்திட உரிய நடவடிக்கைகள் மேற்கொள்ளப்படும். நீர் ஆதாரங்கள் மற்றும் நீர் வழிப் பாதைகளில் சுத்திகரிக்கப்படாத கழிவுநீர் கலப்பதைத் தடுக்க, நமது மாண்புமிகு முதலமைச்சர் அம்மா அவர்கள் தீவிர கவனம் செலுத்தி வருகிறார்கள். சென்னை நகரில் உள்ள நீர் வழிப்பாதைகளில் கழிவுநீர் கலக்கக்கூடிய 337 இடங்களில், அத்தகைய கழிவுநீர் ஆறுகளில் கலப்பதற்கு முன்னர் தடுத்து, சுத்திகரிப்பு செய்ய 300 கோடி ரூபாய் செலவில் திட்டங்களை நிறைவேற்ற மாண்புமிகு அம்மா அவர்களின் அரசால் முடிவு செய்யப்பட்டுள்ளது.

தொழிலாளர் நலன்

109. தொழிலாளர் நலத் துறையின் கட்டுப்பாட்டில் தற்போது 17 தொழிலாளர் நல வாரியங்கள் செயல்பட்டு வருகின்றன. 2011-2012 ஆம் ஆண்டில், 4,13,118 பயனாளிகளுக்கு, 86.87 கோடி ரூபாய் அளவிற்குப் பல்வேறு உதவிகள் வழங்கப்பட்டுள்ளன. இத்திட்டங்களின் பயன்கள் தொழிலாளர் நல வாரிய உறுப்பினர்களுக்கு எவ்வித சிரமமுமின்றி கிடைத்திட, அவர்களது வங்கிக் கணக்குகளிலேயே முழுத் தொகையும் நேரடியாக வழங்கப்படும் வகையில், திருச்சி, காஞ்சிபுரம், கோயம்புத்தூர், திருவள்ளூர், தூத்துக்குடி, கன்னியாகுமரி ஆகிய மாவட்டங்களில், டிசம்பர் 1, 2011 முதல் ஒரு முன்னோடி திட்டம் செயல்படுத்தப்பட்டு வருகிறது. இதுதவிர,

2012 மார்ச் 26] [திரு. ஓ. பன்னீர்செல்வம்]

தொழிலாளர் நல வாரிய உறுப்பினர்கள் அனைவரும் முதலமைச்சரின் விரிவாக்கப்பட்ட மருத்துவக் காப்பீட்டுத் திட்டத்தில் உறுப்பினர்களாகச் சேர்க்கப்பட்டுள்ளனர். பீடித் தொழிலாளர்களுக்கான திருத்தி அமைக்கப்பட்ட ஒருங்கிணைந்த வீட்டு வசதித் திட்டத்தில் வீடு கட்டுவதற்கான மாநில அரசின் பங்கு 5,000 ரூபாயிலிருந்து 60,000 ரூபாயாக உயர்த்தி, ஒரு அலகிற்கான மொத்த மதிப்பீடு 45,000 ரூபாயிலிருந்து ஒரு இலட்சம் ரூபாயாக உயர்த்தப்பட்டுள்ளது. (மேசையைத் தட்டும் ஒலி)

பிற்பகல் 12-15

ஆதி திராவிடர், பழங்குடியினர் நலன்

110. ஆதி திராவிடர், பழங்குடியின மக்களின் முன்னேற்றத்திற்கு மாண்புமிகு புரட்சித் தலைவி அம்மா அவர்களின் அரசு சிறப்பு முன்னுரிமை வழங்கி வருகிறது. 2012-2013 ஆம் ஆண்டில் பட்டியலினத்தவருக்கான துணைத் திட்டத்திற்காக, இதுவரை எப்போதும் ஒதுக்கப்படாத அளவில் 6,108.60 கோடி ரூபாய் ஒதுக்கீடு செய்துள்ளது, (மேசையைத் தட்டும் ஒலி) ஆதி திராவிடர் நலனில் மாண்புமிகு அம்மா அவர்களின் அரசு கொண்டுள்ள அக்கறையைக் காட்டுகிறது. இது மாநிலத்தின் ஆண்டுத் திட்ட ஒதுக்கீட்டில் 21.82 சதவீதம் ஆகும். (மேசையைத் தட்டும் ஒலி) இதன் முழுப் பயன்களும் ஆதி திராவிடர்களைச் சென்றடையும் வகையில் அனைத்து நடவடிக்கைகளையும் மாண்புமிகு அம்மா அவர்களின் அரசு மேற்கொள்ளும்.

111. ஆதி திராவிடர், பழங்குடியினரின் கல்வி வளர்ச்சிக்கு மாண்புமிகு அம்மா அவர்களின் அரசு முக்கியத்துவம் வழங்கி வருகிறது. அரசு விடுதிகளில் தங்கிப் படிக்கும் ஆதி திராவிடர், பழங்குடியினர் மாணவ, மாணவியர்களுக்கான மாத உணவுப் படியை 450 ரூபாயிலிருந்து 650 ரூபாயாகவும், இதே போன்று கல்லூரி விடுதிகளில் தங்கிப் பயிலும் மாணவ-மாணவியர்களுக்கான மாத உணவுப் படி 550 ரூபாயிலிருந்து 750 ரூபாயாகவும் மாண்புமிகு அம்மா அவர்களின் அரசு உயர்த்தியுள்ளது என்பதை மாண்புமிகு உறுப்பினர்கள் அறிவார்கள். (மேசையைத் தட்டும் ஒலி) இச்செலவினங்களுக்கென 2012-2013 ஆம் ஆண்டில் 76.76 கோடி ரூபாய் நிதி ஒதுக்கீடு செய்யப்பட்டுள்ளது.

[திரு. ஓ. பன்னீர்செல்வம்] [2012 மார்ச் 26]

112. இந்தச் சமுதாயத்தைச் சார்ந்த மாணவ, மாணவியர் பத்தாம் வகுப்பு வரை படிப்பதற்கான கல்வி உதவி தொகைத் திட்டம் (pre-matric scholarship) மற்றும் பத்தாம் வகுப்பிற்கு மேற்பட்ட படிப்பிற்கான கல்வி உதவி தொகைத் திட்டம் (post-matric scholarship) ஆகிய திட்டங்களுக்கு வரும் நிதியாண்டில் 331.31 கோடி ரூபாய் ஒதுக்கீடு செய்யப்பட்டுள்ளது. தமிழக வரலாற்றிலேயே முதல் முறையாக, அங்கீகரிக்கப்பட்ட சுய நிதிக் கல்லூரிகளில் அரசு ஒதுக்கீட்டின் மூலம், இலவச மற்றும் கட்டணம் செலுத்தும் இடங்களில் இடம் பெற்று பயிலும் ஆதி திராவிடர், பழங்குடியினர் மாணவ, மாணவியர்களுக்கும், மெட்ரிக் படிப்புக்கு மேல் உள்ள படிப்புக்கு வழங்கப்படும் கல்வி உதவித் தொகை வழங்கப்படுமென மாண்புமிகு புரட்சித் தலைவி அம்மா அவர்களால் அறிவிக்கப்பட்டுள்ளது. (மேசையைத் தட்டும் ஒலி)

113. தனியார் கட்டடங்களில் இயங்கி வரும் ஆதி திராவிட மாணவ, மாணவியர் விடுதிகள் அனைத்திற்கும் சொந்தக் கட்டடங்கள் கட்ட மாண்புமிகு அம்மா அவர்களின் அரசு உத்தேசித்துள்ளது. இந்த நிதியாண்டில் 49 விடுதிகள் கட்டப்பட்டு வருகின்றன. மீதமுள்ள 44 விடுதிகளும் 2012-2013 ஆம் ஆண்டில் 'நபார்டு' வங்கியின் ஊரக கட்டமைப்பு வளர்ச்சி நிதி கடன் மூலம் கட்டப்படும். 1,080 மாணவ, மாணவியர் விடுதிகளில் உள்ள இன்றியமையா கட்டமைப்பு வசதிகளை மேம்படுத்துவதற்காக 83.40 கோடி ரூபாய் நிதி ஒதுக்கீடு செய்யப்பட்டுள்ளது. மேலும் ஒரு முன்முயற்சியாக, கல்லூரி விடுதிகளில் தங்கிப் பயிலும் மாணவர்கள் தரையில் படுத்துறங்குவதை முற்றிலும் தவிர்க்க, 2012-2013 ஆம் ஆண்டில் கட்டில் வசதிகள் ஏற்படுத்தித் தரப்படும். (மேசையைத் தட்டும் ஒலி)

114. பட்டியலினத்தவரின் வறுமை மற்றும் வேலைவாய்ப்பின்மை ஆகியவற்றை நீக்குவதற்கான சிறந்த அமைப்பாக தாட்கோ நிறுவனம் பயன்படுத்தப்படும். தாட்கோ நிறுவனத்தின் பங்கு மூலதனத்தினை அதிகரிக்கும் நோக்குடன் 13.26 கோடி ரூபாய் நிதி ஒதுக்கீடு இந்த வரவு-செலவுத் திட்டத்தில் செய்யப்பட்டுள்ளது. ஆதி திராவிட மக்களின் பொருளாதார முன்னேற்றத்திற்காக சிறப்பு மத்திய நிதி உதவித் திட்டத்திலிருந்து 2012-2013 ஆம் ஆண்டில் 82 கோடி ரூபாய் செலவிடப்படும். சிறப்பு மத்திய நிதி உதவித் திட்டத்தில் 5.75 கோடி ரூபாய் மதிப்பீட்டில்

2012 மார்ச் 26] [திரு. ஓ. பன்னீர்செல்வம்]

இராமநாதபுரம் மாவட்டக் கூட்டுறவு நூற்பு ஆலை புத்துயிரூட்டப்பட்டு செயல்பாட்டுக்குக் கொண்டுவரப்படும். (மேசையைத் தட்டும் ஒலி)

பிற்பகல் 12-20

115. பழங்குடியினர் மக்களின் வாழ்க்கைத் தரத்தை முழுமையான வகையில் மேம்படுத்துவது மாண்புமிகு அம்மா அவர்களின் அரசின் முக்கிய நோக்கமாகும். 2012-2013 ஆம் ஆண்டில் பழங்குடியினர் துணைத் திட்டத்திற்கு 349.31 கோடி ரூபாய் நிதி ஒதுக்கீடு செய்யப்பட்டுள்ளது. இது மொத்த ஆண்டுத் திட்ட ஒதுக்கீட்டில் 1.25 சதவீதம் ஆகும். பழங்குடியினர் இன மக்களின் மேம்பாட்டிற்கு நிதியுதவியைக் கணிசமாக உயர்த்தும் நோக்கில், வரும் நிதியாண்டில் 'ஒருங்கிணைந்த பழங்குடியினர் மேம்பாட்டுத் திட்டம்' ஒன்று செயல்படுத்தப்படும். இத்திட்டத்தில் பழங்குடியினர் வாழும் பகுதிகளில் கல்வி கட்டமைப்புகள், வீட்டு வசதி, சாலை மற்றும் அடிப்படை வசதிகள் ஆகியன மேம்படுத்தப்படும். இது தவிர, பழங்குடியினரின் வாழ்வாதாரத்தை மேம்படுத்த, வருவாய் ஈட்டும் வாய்ப்புகள் ஏற்படுத்தித் தருவதற்கும், பழங்குடியின இளைஞர்கள் வேலைவாய்ப்பு பெறும் வகையிலான திட்டங்களைச் செயல்படுத்தவும், பல்நோக்கு கூட்டுறவுச் சங்கங்களை வலுப்படுத்தவும் நடவடிக்கைகள் எடுக்கப்படும். தற்போது செயலாக்கத்திலுள்ள பல்வேறு உள்கட்டமைப்பு மேம்பாடு, வறுமை ஒழிப்புத் திட்டங்களோடு ஒருங்கிணைத்து இத்திட்டம் செயல்படுத்தப்படும். இந்த முன்னோடித் திட்டத்திற்கு 2012-2013 ஆம் ஆண்டில் 50 கோடி ரூபாய் நிதி ஒதுக்கப்பட்டுள்ளது.

பிற்படுத்தப்பட்டோர், மிகவும் பிற்படுத்தப்பட்டோர், சீர்மரபினர் நலன்

116. ஆதி திராவிடர், பழங்குடியின மாணவர்களுக்கு உயர்த்தி வழங்கப்பட்டது போலவே, பிற்படுத்தப்பட்டோர், மிகவும் பிற்படுத்தப்பட்டோர், சீர்மரபினர் பள்ளி விடுதிகளில் படிக்கும் மாணவ-மாணவியர்களுக்கான மாத உணவுப் படி 450 ரூபாயிலிருந்து 650 ரூபாயாகவும், கல்லூரி விடுதிகளில் தங்கிப் பயிலும் மாணவ, மாணவியர்களுக்கான மாத உணவுப் படி 550 ரூபாயிலிருந்து 750 ரூபாயாகவும் உயர்த்தப்பட்டுள்ளது. (மேசையைத் தட்டும் ஒலி) மாணவ, மாணவியர்களுக்குப் போதிய

[திரு. ஓ. பன்னீர்செல்வம்] [2012 மார்ச் 26]

அளவில் தரமான உணவு வழங்கும் வகையில், வரும் நிதியாண்டில் 61.80 கோடி ரூபாய் நிதி ஒதுக்கீடு செய்யப்பட்டுள்ளது. கல்லூரி விடுதிகளில் தங்கிப் பயிலும் ஆதி திராவிட மாணவர்களுக்கு அறிவிக்கப்பட்டவாறே, பிற்படுத்தப்பட்ட, மிகவும் பிற்படுத்தப்பட்ட கல்லூரி மாணவர் விடுதிகளிலும் 2012-2013 ஆம் ஆண்டில் மாணவர்கள் வசதிக்கென கட்டிடங்கள் வழங்கப்படும். (மேசையைத் தட்டும் ஒலி) தற்போது தனியார் கட்டிடங்களில் இயங்கும் 148 விடுதிகள் அனைத்திற்கும் 115.12 கோடி ரூபாய் செலவில் சொந்தக் கட்டிடங்கள் கட்ட உத்தேசிக்கப்பட்டுள்ளது. (மேசையைத் தட்டும் ஒலி) முதல் கட்டமாக, 84 விடுதிகள் 64.48 கோடி ரூபாய் மதிப்பீட்டில் கட்டப்பட உள்ளன. இதற்கென 2012-2013 ஆம் ஆண்டு வரவு-செலவுத் திட்ட மதிப்பீட்டில் 40.58 கோடி ரூபாய் நிதி ஒதுக்கீடு செய்யப்பட்டுள்ளது. பிற்படுத்தப்பட்டோர், மிகவும் பிற்படுத்தப்பட்டோர், சீர்மரபினர் இனத்தைச் சேர்ந்த மாணவ, மாணவியர்களுக்கு பத்தாம் வகுப்பு வரை படிப்பதற்கான கல்வி உதவித் தொகையும், பத்தாம் வகுப்பிற்கு பின் மேற்படிப்பு படிப்பதற்கான கல்வி உதவித் தொகையும் வழங்கும் திட்டம் மாண்புமிகு அம்மா அவர்களின் அரசால் செயல்படுத்தப்பட்டு வருகிறது. இத்திட்டத்தினைத் தொடர்ந்து செயல்படுத்த 2012-2013 ஆம் ஆண்டு 149 கோடி ரூபாய் நிதி ஒதுக்கீடு செய்யப்பட்டுள்ளது.

சிறுபான்மையினர் நலன்

117. சிறுபான்மையின மாணவ, மாணவியர்கள் கல்வியில் உயர்வு பெறும் வகையில் மாண்புமிகு அம்மா அவர்களின் அரசு பல்வேறு கல்வி உதவித் தொகை வழங்கும் திட்டங்களைச் செயல்படுத்தி வருகிறது. 2011-2012 ஆம் ஆண்டில், 2,68,211 சிறுபான்மையின மாணவ, மாணவியர்களுக்கு கல்வி உதவித் தொகையாக 39 கோடி ரூபாய் வழங்கப்பட்டுள்ளது. இத்திட்டத்தினைத் தொடர்ந்து செயல்படுத்த 2012-2013 ஆம் ஆண்டிற்கு 55 கோடி ரூபாய் நிதி ஒதுக்கீடு செய்யப்பட்டுள்ளது. (மேசையைத் தட்டும் ஒலி) ஹஜ் குழுவின் நிர்வாகச் செலவினங்களுக்கு வழங்கப்பட்டு வந்த மானியத் தொகையை பத்து இலட்சம் ரூபாயிலிருந்து இருபது இலட்சம் ரூபாயாக மாண்புமிகு அம்மா அவர்களின் அரசு உயர்த்தி ஆணையிட்டுள்ளது. (மேசையைத் தட்டும் ஒலி) 2012-2013 ஆம்

2012 மார்ச் 26] [திரு. ஓ. பன்னீர்செல்வம்]

ஆண்டும், உயர்த்தப்பட்ட இதே அளவில், மானியத் தொகை வழங்கப்படும். உலமாக்களின் மாத ஓய்வூதியம் 750 ரூபாயிலிருந்து 1,000 ரூபாயாக உயர்த்தப்பட்டுள்ளது. 2012-2013 ஆம் ஆண்டில் உலமாக்களின் நல வாரியத்திற்கு உதவித் தொகையாக ஒரு கோடி ரூபாய் நிதி ஒதுக்கீடு செய்யப்பட்டுள்ளது. (மேசையைத் தட்டும் ஒலி) நடப்பு ஆண்டைப் போன்றே 2012-2013 ஆம் ஆண்டிலும் கிருத்துவர்கள் ஜெருசல நகரத்திற்குப் புனிதப் பயணம் மேற்கொள்வதற்கு உதவும் வகையில், ஒரு கோடி ரூபாய் நிதி ஒதுக்கீடு செய்யப்பட்டுள்ளது. (மேசையைத் தட்டும் ஒலி)

பிற்பகல் 12-25

மகளிர், குழந்தைகள் நலன்

118. மகளிர் மேம்பாடும், குழந்தைகள் நலன் காத்தலும் மாண்புமிகு முதலமைச்சர் அம்மா அவர்களின் உள்ளம் கவர்ந்த பணிகளாகும். உலகளவிலும், தேசிய அளவிலும் பெரிதும் பாராட்டப்பட்ட தொட்டில் குழந்தைத் திட்டம், (மேசையைத் தட்டும் ஒலி) பெண் குழந்தைப் பாதுகாப்புத் திட்டம் போன்ற பல்வேறு திட்டங்களைத் தொடங்கிய பெருமை மாண்புமிகு இதய தெய்வம் தமிழ்நாடு முதலமைச்சர் புரட்சித் தலைவி அம்மா அவர்களையே சாரும். இத்திட்டம் செயல்படுத்தப்பட்ட மாவட்டங்களில் எண்ணற்ற பெண் குழந்தைகளின் உயிரைக் காப்பாற்றி மகத்தான சாதனையை இது நிகழ்த்தியுள்ளது குறித்து பெருமிதம் கொள்கிறேன். பெண் குழந்தை பாலின விகிதம் குறைவாக உள்ள கடலூர், அரியலூர், பெரம்பலூர், விழுப்புரம், திருவண்ணாமலை ஆகிய மாவட்டங்களிலும் இந்த ஆண்டு தொட்டில் குழந்தைத் திட்டத்தை மாண்புமிகு முதலமைச்சர் அம்மா அவர்கள் விரிவுபடுத்தியுள்ளார்கள். இதுவரை, மேற்கூறிய ஐந்து மாவட்டங்களில் மட்டும் 17 குழந்தைகள் மீட்கப்பட்டு மறுவாழ்வு பெற்றுள்ளனர்.

119. பெண் குழந்தைப் பாதுகாப்புத் திட்டத்தில் வழங்கப்படும் நிதி உதவி மாண்புமிகு அம்மா அவர்களின் அரசால் உயர்த்தப்பட்டுள்ளது. இத்திட்டத்தின்கீழ் குடும்பத்தில் ஒரே ஒரு பெண் குழந்தை மட்டும் இருந்து பெற்றோரில் ஒருவர் கருத்தடை அறுவை சிகிச்சை மேற்கொண்டிருந்தால், அப்பெண் குழந்தையின் பெயரில் வைக்கப்படும் மூதலீடு 22,200 ரூபாயிலிருந்து 50,000 ரூபாயாகவும், (மேசையைத் தட்டும் ஒலி) இரண்டு பெண்

[திரு. ஓ. பன்னீர்செல்வம்] [2012 மார்ச் 26]

குழந்தைகள் மட்டும் இருந்து ஆண் குழந்தைகள் இல்லாத பெற்றோரில் ஒருவர் கருத்தடை அறுவை சிகிச்சை மேற்கொண்டிருந்தால், ஒவ்வொரு பெண் குழந்தையின் பெயரிலும் முதலீடு செய்யப்பட்டு வந்த தொகை 15,200 ரூபாயிலிருந்து 25,000 ரூபாயாகவும் உயர்த்தப்பட்டுள்ளது. (மேசையைத் தட்டும் ஒலி) இத்திட்டத்திற்கென வரும் நிதியாண்டில் 105 கோடி ரூபாய் நிதி ஒதுக்கீடு செய்யப்பட்டுள்ளது.

120. திருமண உதவித் திட்டங்களின்கீழ் வழங்கப்பட்டு வந்த நிதியுதவியைக் கணிசமாக உயர்த்தி, திருமாங்கல்யம் செய்வதற்காக நான்கு கிராம் தங்கக் காசு வழங்க, மாண்புமிகு அம்மா அவர்களின் அரசு எடுத்த முடிவு, (மேசையைத் தட்டும் ஒலி) ஏழைப் பெற்றோர்களின் சுமையைப் பெருமளவு குறைத்து, அவர்களின் மகத்தான வரவேற்பைப் பெற்றுள்ளது. திருமண நிதி உதவித் திட்டத்தில் வழங்கப்பட்டு வரும் திருமண உதவி, பட்டப் படிப்பு அல்லது பட்டயப் படிப்பு படித்துள்ள பெண்களுக்கு 50,000 ரூபாய் என உயர்த்தி வழங்கப்பட்டு வருகிறது. மாண்புமிகு முதலமைச்சர் புரட்சித் தலைவி அம்மா அவர்களின் இந்த தொலைநோக்குப் பார்வையுடன் கூடிய அறிவுபூர்வமான செயல் மூலமாக, பெற்றோர்களிடையே பெண் குழந்தைகள் உயர் கல்வி கற்கச் செய்ய வேண்டுமென்ற ஆர்வம் பெருமளவு அதிகரித்துள்ளது. இத்திட்டத்தில் இதுவரை 69,892 ஏழைக் குடும்பங்கள் பயன் அடைந்துள்ளன. (மேசையைத் தட்டும் ஒலி) இதற்காக நான்கு கிராம் தங்கம் மற்றும் திருமண நிதி உதவிக்கென 364.64 கோடி ரூபாய் செலவிடப்பட்டுள்ளது. வரும் நிதியாண்டில் இத்திட்டத்திற்கான நிதி 748.39 கோடி ரூபாயாக உயர்த்தி ஒதுக்கீடு செய்யப்பட்டுள்ளது. (மேசையைத் தட்டும் ஒலி)

121. அரிசி பெறத் தகுதியுள்ள அனைத்துக் குடும்ப அட்டைதாரர்களுக்கும் விலையில்லா மிக்ஸி, கிரைண்டர், மின் விசிறி ஆகியவற்றை வழங்கும் திட்டம் போன்று தமிழக வரலாற்றிலேயே, பெண்களால் மிகவும் வரவேற்கப்படும் ஒரு மகத்தான திட்டம் எதுவும் இதுவரை இருந்ததில்லை (மேசையைத் தட்டும் ஒலி) என்று என்னால் உறுதிபடக் கூற முடியும். வருமான வரம்பின்றி அனைத்துக் குடும்பங்களுக்கும் பயன் தரும் இத்திட்டம், அதிக சுமை மிகுந்த வீட்டுவேலைகளிலிருந்து பெண்களுக்கு விடுதலை அளித்து, அதன் வாயிலாக கிடைக்கும் நேரத்தை சமூகப் பொருளாதார ரீதியில் பயனுள்ள வகையில்

[திரு. ஓ. பன்னீர்செல்வம்] [2012 மார்ச் 26]

பயன்படுத்த ஒரு சிறந்த வாய்ப்பினை உருவாக்கியுள்ளது. 2011-2012 ஆம் ஆண்டில், 25 இலட்சம் மிக்ஸி, கிரைண்டர் மற்றும் மின் விசிறிகள் வழங்க இலக்கு நிர்ணயிக்கப்பட்டது. வரும் நிதியாண்டில் இத்திட்டத்தின்கீழ் 35 இலட்சம் குடும்பங்கள் பயனடையும் வகையில் (மேசையைத் தட்டும் ஒலி) 2,000 கோடி ரூபாய் நிதி ஒதுக்கீடு செய்யப்பட்டுள்ளது.

பிற்பகல் 12-30

122. அங்கன்வாடி மையங்களை சீர்படுத்தி மேம்படுத்துவதில் மாண்புமிகு அம்மா அவர்களின் அரசு தனிக் கவனம் செலுத்தி வருகின்றது. நடப்பு நிதியாண்டில் சிறிய அளவில் சீரமைப்பு தேவைப்பட்ட 9,873 அங்கன்வாடி மையங்களில் பணிகள் எடுத்துக்கொள்ளப்பட்டுள்ளன. நடப்பு ஆண்டில் 6,202 அங்கன்வாடி மையங்களில் 39.14 கோடி ரூபாய் மதிப்பீட்டில் பெரிய அளவிலான சீரமைப்புப் பணிகளை மேற்கொள்ளவும், 20,558 அங்கன்வாடி மையங்களில் 12.34 கோடி ரூபாய் செலவில் மின் விசிறி, குழல் விளக்கு வசதிகளுடன் மின்சார இணைப்பு வசதிகள் ஏற்படுத்துவதற்கும் ஆணைகள் வெளியிடப்பட்டுள்ளன. இது தவிர, குழந்தைகள் பயன்படுத்தக்கூடிய 20,244 கழிப்பறைகள் கட்டுவதற்கு 36.44 கோடி ரூபாய் ஒதுக்கீடு செய்யப்பட்டுள்ளது. ஒருங்கிணைந்த குழந்தை மேம்பாட்டுத் திட்டத்திற்கு 2012-2013 ஆம் ஆண்டில் 1217.97 கோடி ரூபாய் நிதி ஒதுக்கீடு செய்யப்பட்டுள்ளது.

முதியோர், ஆதரவற்றோர் நலன்

123. மாண்புமிகு இதய தெய்வம் தமிழ்நாடு முதலமைச்சர் புரட்சித் தலைவி அம்மா அவர்கள் பதவி ஏற்ற அன்றே ஆணையிட்ட ஏழு கோப்புகளில், சமூகப் பாதுகாப்புத் திட்டங்களுக்கான ஓய்வூதியம் உயர்த்துவது குறித்த கோப்பும் ஒன்று என்பதைக் குறிப்பிட்டுக் கூற விரும்புகிறேன். (மேசையைத் தட்டும் ஒலி) இதன் வாயிலாக, மாண்புமிகு முதலமைச்சர் அவர்கள் முதியோர், ஆதரவற்றோர்மீது காட்டும் பரிவும், கனிவும் புலனாகிறது. மாதாந்திர முதியோர் ஓய்வூதியம், இதர சமூகப் பாதுகாப்பு ஓய்வூதியங்கள் ஆகியவற்றை 500 ரூபாயிலிருந்து 1,000 ரூபாயாக உயர்த்தி வழங்கியதன் வாயிலாக முதியோர் மற்றும் ஆதரவற்றோர், வாழ்வில் புத்தொளி பெற்றுள்ளனர். பல்வேறு சமூகப் பாதுகாப்பு திட்ட ஓய்வூதியங்களால் 26.41 இலட்சம் மக்கள்

[திரு. ஓ. பன்னீர்செல்வம்] [2012 மார்ச் 26]

பயன்பெற்று வருகின்றனர். இத்திட்டங்களின் செயல்பாட்டிற்கென முன்பு எப்போதுமில்லாத அளவாக 3,820.25 கோடி ரூபாய் (மேசையைத் தட்டும் ஒலி) இந்த வரவு-செலவுத் திட்டக் கணக்கில் ஒதுக்கீடு செய்யப்பட்டுள்ளது. வங்கிக் கணக்குகளின் வாயிலாக சமூகப் பாதுகாப்பு ஓய்வூதியத்தைப் பயனாளிகளுக்கு நேரடியாக வழங்கும் ஒரு முன்னோடித் திட்டம் மூன்று வட்டங்களில் செயல்படுத்தப்பட்டு வருகிறது. 2,000 மக்கள் தொகைக்கு மேலுள்ள அனைத்துக் கிராமங்களுக்கும் இத்திட்டம் 2012 ஜூன் மாதத்திற்குள் விரிவுபடுத்தப்படும். இத்திட்டத்தின்கீழ் நிதியைத் தவறாகப் பயன்படுத்த முடியாத வகையில், உயிர் ஆய்வளவு அட்டைகள் (biometric smart cards) வாயிலாக ஓய்வூதியம் வழங்கப்படும். அடுத்த கட்டத்தில், இதர ஊரக மற்றும் நகர்ப்புற பகுதிகளுக்கும் இத்திட்டம் விரிவாக்கப்படும். ஆதரவற்ற முதியோரும், குழந்தைகளும் தங்குவதற்கென ஒருங்கிணைந்த சிறப்பு இல்லங்களை ஏற்படுத்திட மாண்புமிகு அம்மா அவர்களின் அரசு எற்கெனவே அறிவித்துள்ளது. 2011-2012 ஆம் ஆண்டில் இதுபோன்ற 64 மையங்கள் அமைக்க 10.21 கோடி ரூபாய் நிதி ஒதுக்கீடு செய்து ஆணை பிறப்பிக்கப்பட்டுள்ளது. சிறந்த அரசு சாரா தன்னார்வ நிறுவனங்கள் மற்றும் பெரிய தொழில் நிறுவனங்களின் உதவியோடு கூட்டாக இத்திட்டம் செயல்படுத்தப்பட உள்ளது.

மாற்றுத் திறனாளர் நலன்

124. கடுமையாக மன வளர்ச்சி குன்றிய நபர்களுக்கு வழங்கப்பட்டுவரும் மாதாந்திர பராமரிப்பு தொகை 500 ரூபாயிலிருந்து 1,000 ரூபாயாக மாண்புமிகு அம்மா அவர்களின் அரசு உயர்த்தி வழங்கி வருவதை (மேசையைத் தட்டும் ஒலி) மாண்புமிகு உறுப்பினர்கள் அறிவார்கள். இந்தத் திட்டத்தில் 60 சதவீத அளவிற்கு மனவளர்ச்சி குன்றிய நபர்களுக்கு தற்போது உதவித் தொகை வழங்கப்பட்டு வருகிறது. இத்திட்டத்தின் பயன் அதிக பயனாளிகளுக்கு சென்றடையச் செய்யும் நோக்கில், பயன் பெறுவதற்கான தகுதி 45 சதவீதமாக குறைக்கப்படும். (மேசையைத் தட்டும் ஒலி) குடும்பத்தில் மாற்றுத் திறனாளியாக ஒருவர் இருந்தாலும், அக்குடும்பம் வருமான வரம்பு ஏதுமின்றி, முதலமைச்சரின் விரிவான சுகாதாரக் காப்பீட்டுத் திட்டத்தில் பயனாளியாகச் சேர்க்கப்படும். (மேசையைத் தட்டும் ஒலி) மாற்றுத் திறனாளிகளுக்கான திருமண உதவித் தொகையை, இதர திருமண உதவித் திட்டங்கள் அளவுக்கு உயர்த்தி மாண்புமிகு

2012 மார்ச் 26] [திரு. ஓ. பன்னீர்செல்வம்]

அம்மா அவர்களின் அரசு ஆணையிட்டுள்ளது. மேலும், இத்திட்டத்தின்கீழ் போதுமான நிதி ஒதுக்கப்படாத காரணத்தால் பல ஆண்டுகளாக நிலுவையிலிருந்த 3,308 மனுக்கள் (மேசையைத் தட்டும் ஒலி) அனைத்தையும் உடனடியாகத் தீர்வு செய்யும் வகையில் 6.75 கோடி ரூபாய் நிதியை அரசு கூடுதலாக ஒதுக்கீடு செய்துள்ளது. அரசு வேலைவாய்ப்பில் மாற்றுத் திறனாளிகளுக்கு மூன்று விழுக்காடு இட ஒதுக்கீட்டை உறுதி செய்யும் வகையில் அனைத்து நடவடிக்கைகளையும் மாண்புமிகு அம்மா அவர்களின் அரசு எடுத்து வருகிறது. (மேசையைத் தட்டும் ஒலி) மேலும், மாற்றுத் திறனாளிகள் எல்லா இடங்களுக்கும் சிரமமின்றி சென்றுவர ஏதுவான சூழலை ஏற்படுத்த நடவடிக்கைகள் எடுக்கப்பட்டு வருகின்றன. 2012-2013 ஆம் ஆண்டில் மாற்றுத் திறனாளிகளின் நலத்திற்காக 206.12 கோடி ரூபாய் ஒதுக்கீடு செய்யப்பட்டுள்ளது.

பிற்பகல் 12-35

திருநங்கையர் நலன்

125. திருநங்கையரின் சமூகப் பொருளாதார முன்னேற்றத்திற்கென திருநங்கையர் நல வாரியத்திற்கு ஒரு கோடி ரூபாய் இந்த ஆண்டு ஒதுக்கீடு செய்யப்பட்டுள்ளது. வரும் நிதியாண்டிலும் இவ்வாரியத்திற்கு நிதி உதவியாக ஒரு கோடி ரூபாய் ஒதுக்கீடு செய்யப்படும்.

இலங்கைத் தமிழர் நலன்

126. தமிழக மக்களுக்கு வழங்கப்பட்டு வரும் பல்வேறு நலத் திட்ட உதவிகளை, முகாம்களில் வசிக்கும் இலங்கைத் தமிழர்களுக்கும் வழங்கிட மாண்புமிகு இதய தெய்வம் முதலமைச்சர் புரட்சித் தலைவி அம்மா அவர்கள் ஆணையிட்டுள்ளார்கள். இவ்வாணையின்மூலம் மாண்புமிகு முதலமைச்சர் அம்மா அவர்கள் இலங்கைத் தமிழர்மீது கொண்டுள்ள அக்கறை வெளிப்படுகிறது. மாண்புமிகு அம்மா அவர்களின் அரசு, இலங்கை அகதிகளுக்கு வழங்கப்படும் மாதாந்திர உதவித் தொகையை பெருமளவில் உயர்த்தி வழங்கி வருகிறது. 2012-2013 ஆம் ஆண்டில், இத்தகைய உயர்த்தப்பட்ட மாதாந்திர உதவித் தொகையை வழங்குவதற்காக வரவு-செலவுத் திட்டத்தில் 60 கோடி ரூபாய் நிதி ஒதுக்கீடு செய்யப்பட்டுள்ளது.

[திரு. ஓ. பன்னீர்செல்வம்] [2012 மார்ச் 26]

மேலும், இலங்கைத் தமிழர்களின் குழந்தைகள் பி.இ., பி.டெக். போன்ற பொறியியல் பட்டப் படிப்புகளில் இணை நுழைவின்மூலம் (lateral entry) சேரவும், பட்ட மேற்படிப்புகளான எம்.பி.ஏ., எம்.சி.ஏ., எம்.இ. மற்றும் எம்.டெக். போன்ற படிப்புகளில் சேர்வதற்கும் ஏதுவாக ஒற்றைச் சாளர கலந்தாய்வில் பங்கு கொண்டு பயன்பெறும் வகையில் இந்தக் கல்வி ஆண்டில் ஆணை பிறப்பிக்கப்பட்டுள்ளது. முதல் தலைமுறையில் பட்டப் படிப்பு பயிலும் மாணவ, மாணவியர்களுக்கு வழங்கப்படும் சலுகைகள் இலங்கைத் தமிழர் அகதிகளின் குழந்தைகளுக்கும் விரிவுபடுத்தப்பட்டுள்ளது. (மேசையைத் தட்டும் ஒலி) இவ்விரு சலுகைகள்மூலம் அக்குழந்தைகள் உயர் கல்வி பெறுவதற்கும், வளமான வாழ்வு அமைத்துக்கொள்வதற்கும் வழிவகை செய்யப்பட்டுள்ளது. இலங்கை அகதிகளின் குடும்பங்கள் வாழ்ந்து வரும் தற்காலிக குடியிருப்புகளில் உள்ள சிரமங்களைக் கருத்தில் கொண்டு, நீடித்து நிலைக்கக் கூடிய வீடுகள் படிப்படியாக கட்டித் தரப்படும் என்று மாண்புமிகு புரட்சித் தலைவி அம்மா அவர்கள் அறிவித்திருக்கிறார்கள். 2012-2013 ஆம் ஆண்டில் தெரிந்தெடுக்கப்பட்ட முகாம்களில் 2,500 வீடுகள் 25 கோடி ரூபாய் மதிப்பீட்டில் கட்டப்படும். (மேசையைத் தட்டும் ஒலி)

நெசவாளர் நலன்

127. நெசவாளர்களுக்கு உரிய வேலைவாய்ப்பு அளித்திடவும், ஏழை எளிய மக்களுக்கு வேட்டி, சேலைகள் வழங்கிடவும், அரசு விலையில்லா வேட்டி, சேலை வழங்கும் திட்டத்தைச் செயல்படுத்தி வருகிறது. இத்திட்டம் வரும் நிதியாண்டில் 269 கோடி ரூபாய் மதிப்பீட்டில் செயல்படுத்தப்படும். கைத்தறி துறைக்காக, மத்திய அரசும் மாநில அரசும் இணைந்து செயல்படுத்தும் 'புத்துயிருட்டுதல், சீர்திருத்தம் மற்றும் மறுசீரமைப்புத் திட்டம்' மாநில அரசால் செயல்படுத்தப்படும். கூட்டுறவுச் சங்கங்களில் நெசவுப் பணிக்காக கடன் பெற்ற நெசவாளர்களுக்கும், கூட்டுப் பொறுப்பு குழுக்களுக்கும் இத்திட்டத்தின்கீழ் பலன் கிடைக்கும். நமது மாநில சங்கங்களுக்கு இத்திட்டத்தின்கீழ் 548.35 கோடி ரூபாய் நிதி உதவி கிடைக்கும். இதில் மாநில அரசின் பங்கு 127 கோடி ரூபாய் ஆகும். இத்திட்டத்தின்கீழ் 962 நெசவாளர் கூட்டுறவுச் சங்கங்கள் மறுசீரமைக்கப்படும்.

2012 மார்ச் 26] [திரு. ஓ. பன்னீர்செல்வம்]

அரசு அலுவலர் நலன்

128. அரசின் பல்வேறு திட்டங்களைத் திறம்பட செயல்படுத்துவதற்கு அரசுப் பணியாளர்களின் ஊக்கமும், நலனும் இன்றியமையாதவையென மாண்புமிகு அம்மா அவர்களின் அரசு கருதுகிறது. பல்வேறு துறைகளில் உள்ள காலிப் பணியிடங்களை விரைவாக நிரப்புவதற்கான அனைத்து நடவடிக்கைகளையும் மாண்புமிகு அம்மா அவர்களின் அரசு மேற்கொண்டு வருகிறது. அரசுப் பணியாளர்களின் செயல் திறனை மேம்படுத்த பயிற்சி மிகவும் இன்றியமையாததாகும். இதனைக் கருத்தில் கொண்டு சென்னையில் அமைந்துள்ள அண்ணா மேலாண்மை நிலையத்தில் பயிற்சிக்கான வசதிகள் மேம்படுத்தப்படும். புதிதாக சேலம், திருச்சிராப்பள்ளி, மதுரை ஆகிய இடங்களில் மூன்று மண்டல பயிற்சி மையங்கள் அமைக்கப்பட்டு பயிற்சிக்கான வசதிகள் மேம்படுத்தப்படும் என்பதை மகிழ்ச்சியுடன் தெரிவித்துக் கொள்கிறேன். (மேசையைத் தட்டும் ஒலி) வீடுகள் கட்டுவதற்கான செலவினம் உயர்ந்துள்ளதைக் கருத்தில் கொண்டு, அரசு ஊழியர்களுக்கான அதிகப்பட்ச வீட்டு வசதிக் கடன் 15 இலட்சம் ரூபாயிலிருந்து 25 இலட்சம் ரூபாயாக உயர்த்தி வழங்கப்படும். (மேசையைத் தட்டும் ஒலி) இக்கடன் தேவைப்படும் அரசு ஊழியர்கள் பயன் பெறும் வகையில் இதற்கென வரவு-செலவு திட்ட மதிப்பீட்டில் 247 கோடி ரூபாய் நிதி ஒதுக்கப்பட்டுள்ளது. அரசு ஊழியர்களுக்கான மருத்துவக் காப்பீட்டுத் திட்டம் இந்த ஆண்டு ஜூன் மாதத்துடன் முடிவதைக் கருத்தில் கொண்டு, இரண்டு இலட்சம் ரூபாய்க்கு பதிலாக நான்கு இலட்சம் ரூபாய் வரை (மேசையைத் தட்டும் ஒலி) காப்பீடு கொண்ட திருத்தியமைக்கப்பட்ட புதிய மருத்துவக் காப்பீட்டுத் திட்டம் விரைவில்செயல்முறைப்படுத்தப்படும்.

பிற்பகல் 12-40

ஓய்வூதியதாரர் நலன்

129. தமிழ்நாட்டில் தற்போது 6.53 இலட்சம் ஓய்வூதியதாரர்கள் உள்ளனர். இவர்கள் மூத்த குடிமக்களாக இருப்பதைக் கருத்தில் கொண்டு, அவர்களின் நலனில் அரசு சிறப்பு அக்கறை எடுத்து வருகிறது. ஓய்வூதியதாரர்களுக்கு 2012-2013 ஆம் ஆண்டில் 13,023.50 கோடி ரூபாய் நிதி ஒதுக்கப்பட்டுள்ளது. ஒரு சிறப்பினமாக,

[திரு. ஓ. பன்னீர்செல்வம்] [2012 மார்ச் 26]

தமிழ்நாடு ஓய்வூதியதாரர் குடும்ப பாதுகாப்பு நிதித் திட்டத்தின்கீழ் ஓய்வூதியதாரர் இறக்கும் போது வழங்கப்படும் நிதி உதவி 25,000 ரூபாயிலிருந்து 35,000 ரூபாயாக உயர்த்தி வழங்கப்படும். (மேசையைத் தட்டும் ஒலி) இதனால் அரசுக்கு ஆண்டுதோறும் பத்து கோடி ரூபாய் கூடுதல் செலவினம் ஏற்படும்.

பத்திரிகையாளர் நலன்

130. மாண்புமிகு அம்மா அவர்களின் அரசு 2011 ஆம் ஆண்டு மே மாதம் ஆட்சிப் பொறுப்பேற்றவுடன் பத்திரிகையாளர்களுக்கான மாதாந்திர ஓய்வூதியத்தை 5,000 ரூபாயிலிருந்து 6,000 ரூபாயாகவும், குடும்ப ஓய்வூதியத்தை 2,500 ரூபாயிலிருந்து 3,000 ரூபாயாகவும் உயர்த்தி வழங்கியது. பத்திரிகைத் துறையில் பணியாற்றி ஓய்வு பெற்ற பத்திரிகையாளர்கள் அதிக எண்ணிக்கையில் ஓய்வூதியம் பெறும் வகையில், அவர்களின் பணிக்கொடை உச்ச வரம்புத் தகுதி ஒரு இலட்சம் ரூபாயிலிருந்து இரண்டு இலட்சம் ரூபாயாக உயர்த்தப்படும். மேலும், பணியில் இருக்கும் போது பெறும் ஆண்டு வருமானத்திற்கான உச்ச வரம்புத் தகுதி 1.20 இலட்சம் ரூபாயிலிருந்து இரண்டு இலட்சம் ரூபாயாக உயர்த்தப்படும். (மேசையைத் தட்டும் ஒலி) பத்திரிகையாளர்கள் செய்தி சேகரித்து சிரமமின்றி செய்திகளை அனுப்புவதற்கு ஏதுவாக, அவர்களுக்கான அறை தலைமைச் செயலகத்தில் புதுப்பிக்கப்பட்டது. பத்திரிகையாளர்கள், செய்தி, புகைப்படங்கள், வீடியோ போன்றவற்றை தங்கள் பத்திரிகைகளுக்கு நொடிப்பொழுதில் செலவின்றி அனுப்பும் வகையில், ஒரு ஊடக மையமும், ஊடக பரிமாற்று மையமும் தலைமைச் செயலகத்தில் விரைவில் திறக்கப்படும். (மேசையைத் தட்டும் ஒலி)

வரிகள்

131. மாண்புமிகு அம்மா அவர்களின் அரசு பொறுப்பேற்ற பின்பு மதிப்புக் கூட்டு வரி விகிதத்திலும், மதுபானங்கள், பீர் ஆகியவற்றின் மீதான மாநில கலால் வரியிலும் சில மாற்றங்களைக் கொண்டு வந்தது. சில ஆவணங்களின் பதிவுக் கட்டணங்களிலும் சில மாற்றங்களைக் கொண்டு வந்தோம். இதனால் 2011-2012 ஆம் ஆண்டில் மாண்புமிகு அம்மா அவர்களின் அரசால் தொடங்கப்பட்ட பல்வேறு புதிய திட்டங்களுக்குத் தேவையான கூடுதல் நிதித் தேவையை ஓரளவு ஈடு செய்ய

2012 மார்ச் 26] [திரு. ஓ. பன்னீர்செல்வம்]

முடிந்தது. அதே சமயம், சமையல் எரிவாயு, உரம், பூச்சிக்கொல்லி, பயிர் ஊட்டச்சத்து, விவசாயக் கருவிகள், நுண் பாசனத்திற்கான உபகரணங்கள் ஆகியவற்றின் மீதான மதிப்புக் கூட்டு வரி முழுமையாக விலக்கிக் கொள்ளப்பட்டது. எனினும், பொருளாதார மந்த நிலையின் காரணமாக நாம் எதிர்பார்த்த அளவிற்கு வருவாய் வரவு இல்லை. இருந்தபோதிலும், வரவு-செலவு அறிக்கை சமர்ப்பிப்பதற்கு முன்னர் நடத்தப்பட்ட வணிகர்கள், தொழில் கூட்டமைப்புகளுக்கான கூட்டத்தில் எழுப்பப்பட்ட கோரிக்கைகளின் அடிப்படையிலும், இதர கோரிக்கைகளின் அடிப்படையிலும் நுகர்வோருக்குப் பயன் அளிக்கும் வகையில் கீழ்க்கண்ட பொருட்களுக்கு வரிச் சலுகைகள் வழங்கப்படும்:—

● கோதுமைமீது தற்போது விதிக்கப்படும் 2 சதவீத மதிப்புக் கூட்டு வரி முற்றிலும் விலக்கிக் கொள்ளப்படும். (மேசையைத் தட்டும் ஒலி)

● ஓட்ஸ்மீது தற்போது விதிக்கப்படும் 5 சதவீத மதிப்புக் கூட்டு வரி முற்றிலும் விலக்கிக் கொள்ளப்படும். (மேசையைத் தட்டும் ஒலி)

● சுற்றுச்சூழலுக்கு உகந்த சாதனங்களை ஊக்குவிக்கும் பொருட்டு, மின்சக்தியால் இயங்கக்கூடிய இரு சக்கர வாகனங்களுக்கு (E-bikes), விதிக்கப்படும் 14.5 சதவீத மதிப்புக் கூட்டு வரி 5 சதவீதமாகக் குறைக்கப்படும். (மேசையைத் தட்டும் ஒலி)

● மின்சாரத்தை சேமிக்கும் சாதனங்களை ஊக்குவிக்கும் பொருட்டு காம்பேக்ட் ப்ளோரசன்ட் விளக்குகள் மற்றும் காம்பேக்ட் ப்ளோரசன்ட் குழல் விளக்குகளுக்கு, தற்போது விதிக்கப்படும் 14.5 சதவீத மதிப்புக் கூட்டு வரி 5 சதவீதமாகக் குறைக்கப்படும். (மேசையைத் தட்டும் ஒலி)

பிற்பகல் 12-45

● பெருகிவரும் சர்க்கரை நோயினை கருத்தில் கொண்டு, “இன்சலின்” மருந்துகளின் விலையினை குறைக்கும் பொருட்டு, அதன்மீது தற்போது விதிக்கப்படும் 5 சதவீத மதிப்புக் கூட்டு வரி முற்றிலும் விலக்கிக் கொள்ளப்படும். (மேசையைத் தட்டும் ஒலி)

[திரு. ஓ. பன்னீர்செல்வம்] [2012 மார்ச் 26]

● உள்ளூர் தீக்குச்சித் தொழிற்சாலைகள் வெளிச்சந்தைப் போட்டியை சமாளிக்கும் வண்ணம், மரக் குச்சிகள் மற்றும் மரப் பட்டைகளுக்கு (splints and veneers) தற்போது விதிக்கப்படும் 14.5 சதவீத மதிப்புக் கூட்டு வரி 5 சதவீதமாகக் குறைக்கப்படும். (மேசையைத் தட்டும் ஒலி)

● பெண்கள் மற்றும் குழந்தைகளின் சுகாதாரத்தை மேம்படுத்துவதற்கு மாண்புமிகு அம்மா அவர்களின் அரசு எடுத்துவரும் பல்வேறு முயற்சிகளின் தொடர்ச்சியாக, சானிடரி நேப்கின்கள் மற்றும் டயாபர்கள் (sanitary napkins and diapers) தற்போது விதிக்கப்படும் 14.5 சதவீத மதிப்புக் கூட்டு வரி 5 சதவீதமாகக் குறைக்கப்படும். (மேசையைத் தட்டும் ஒலி)

● கையினால் தயாரிக்கப்படும் பூட்டுகளுக்கு விதிக்கப்படும் 5 சதவீத மதிப்புக் கூட்டு வரி முற்றிலும் விலக்கிக் கொள்ளப்படும். (மேசையைத் தட்டும் ஒலி)

● பாலூட்டும் புட்டிகள், பாலூட்டும் காம்புகள் ஆகியவற்றிற்கு விதிக்கப்படும் 5 சதவீத மதிப்புக் கூட்டு வரி முற்றிலும் விலக்கிக் கொள்ளப்படும். (மேசையைத் தட்டும் ஒலி)

● போக்குவரத்து மற்றும் தொழிற்சாலைப் பாதுகாப்பினை மேம்படுத்தும் பொருட்டு, தலைக்கவசத்திற்கு விதிக்கப்படும் 5 சதவீத மதிப்புக் கூட்டு வரி முற்றிலும் விலக்கிக் கொள்ளப்படும். (மேசையைத் தட்டும் ஒலி)

132. நலத் திட்டங்களையும், வளர்ச்சித் திட்டங்களையும் தீவிரமாகச் செயல்படுத்த வேண்டும் என்பதே மாண்புமிகு முதலமைச்சர் அம்மா அவர்களின் விருப்பம். இதற்கு போதிய நிதி ஆதாரங்கள் தேவை. எனவே தேவைப்படும் கூடுதல் நிதி ஆதாரங்களைத் திரட்டும் பொருட்டு, கீழ்க்கண்ட முடிவுகள் எடுக்கப்பட்டுள்ளன.

❖ தமிழ்நாடு மதிப்புக் கூட்டு வரிச் சட்டம் அட்டவணை 2-ல் இனம் 3-க்கு உட்படாத, வெளி மாநிலங்களிலிருந்து வாங்கியோ / கொள்முதல் செய்தோ / கொண்டு வந்தோ விற்பனை செய்யப்படும், மனிதர்கள் உட்கொள்ளும் அனைத்து வகையான மது வகைகளுக்கும் இரண்டாவது கட்ட விற்பனை நிலையில்

2012 மார்ச் 26] [திரு. ஓ. பன்னீர்செல்வம்]

14.5 சதவீதமும், அட்டவணை 2-ல் இனம் 1, 3-க்கு உட்படாத, மனிதர்கள் உட்கொள்ளும், அனைத்து வகையான மதுபானங்களுக்கும் மூன்றாவது கட்ட விற்பனை நிலையில் 14.5 சதவீதமும் விற்பனை வரி விதிக்கப்படும்.

❖ வரி ஏய்ப்பைத் தடுக்கும் வகையில், ஆண்டுக்கு 5 கோடி ரூபாய்க்கு குறைவாக தாவர எண்ணெய்களின் விற்பனை அளவு இருந்தால், அதற்கு அளிக்கப்பட்டு வந்த மதிப்புக் கூட்டு வரி விலக்கு நீக்கப்பட்டு, அந்த விற்பனைக்கும் ஐந்து சதவீதம் மதிப்புக் கூட்டு வரி விதிக்கப்படும்.

❖ வாகனங்கள் மீதான வரியைச் சீரமைக்கும் பொருட்டு, சுற்றுலா பயண வாகனங்கள், மாக்ஸி வாகனங்கள், தனியார் சேவை வாகனங்கள், மாற்றுப் பேருந்து வாகனங்கள், கட்டுமானம் போன்ற பணிகளுக்குப் பயன்படுத்தப்படும் வாகனங்கள், பிற மாநில ஒப்பந்த வாகனங்கள் (other state contract carriers) ஆகியவை மீதான வரிகள் சீரமைக்கப்படுவதுடன், முன்னுரிமையில் விருப்ப என்களைப் பதிவு செய்வதற்கான கட்டணம் இரு மடங்காக உயர்த்தி சில மாற்றங்கள் செய்யப்படும். இந்த மாற்றங்கள் இரு சக்கர வாகனங்களுக்குப் பொருந்தாது.

❖ சொத்துகளின் சந்தை மதிப்பு கணிசமாக உயர்ந்துள்ள போதிலும், வழிகாட்டி மதிப்பு இதற்கேற்றாற்போல் உயர்த்தப்படாத காரணத்தினால், அரசின் வருவாயில் பெருமளவில் இழப்பு ஏற்படுவதைக் கருத்தில் கொண்டு, வரும் ஏப்ரல் ஒன்றாம் தேதி முதல் திருத்தியமைக்கப்பட்ட வழிகாட்டி மதிப்புகளை அமல்படுத்த முடிவு செய்யப்பட்டுள்ளது. அதே சமயம் பொது மக்களின் சமையைக் குறைக்கும் பொருட்டு, விற்பனை ஆவணங்கள் மற்றும் அதே நிலையில் முத்திரைத் தீர்வை விதிக்கப்படும் ஆவணங்களுக்கு, தற்போது விதிக்கப்படும் 6 சதவீத முத்திரைத் தீர்வை, வரும் ஏப்ரல் ஒன்றாம் தேதி முதல் 5 சதவீதமாகக் குறைக்கப்படும்.

❖ தற்போது உள்ளூர் திட்ட அமைப்புகள் மூலம் வசூலிக்கப்பட்டு வரும் கட்டமைப்பு மற்றும் அடிப்படைக் கட்டணம் தற்போதுள்ள கட்டண அளவில் 50 சதவீதம் உயர்த்தி நிர்ணயிக்கப்படும்.

[திரு. ஓ. பன்னீர்செல்வம்] [2012 மார்ச் 26]

133. கூடுதல் வருவாயைத் திரட்ட எடுக்கப்படும் இந்த நடவடிக்கைகளின் காரணமாக மாநில அரசுக்கு சுமார் 1,500 கோடி ரூபாய் கூடுதலாகக் கிடைக்கும். இதன்மூலம், மாண்புமிகு அம்மா அவர்களின் அரசு, மக்கள் நலத் திட்டங்களையும், வளர்ச்சித் திட்டங்களையும் நிதிப் பற்றாக்குறை ஏதுமின்றி சிறப்பாகச் செயல்படுத்த இயலும் என்பதைத் தெரிவித்துக் கொள்கிறேன்.

பிற்பகல் 12-50

வரி நிர்வாகத்தை வலுப்படுத்துதல்

134. வணிக வரித் துறையைக் கணினிமயமாக்கும் பணிகளுக்காக சிறப்பு நோக்குத் திட்ட முறையிலான நடவடிக்கைகள் மாண்புமிகு அம்மா அவர்களின் அரசால் ஏற்கெனவே தொடங்கப்பட்டுள்ளன. இதற்கான செலவினத்திற்காக கடந்த நிதிநிலை அறிக்கையில் அறிவித்துள்ளவாறு, 230.96 கோடி ரூபாய் அனுமதிக்கப்பட்டு, அதன் அடிப்படையில் கணினிமயமாக்கும் பணிகளை இத்துறை தொடங்கியுள்ளது. 2012-2013 ஆம் ஆண்டில், பதிவுத் துறையிலும் தீவிரமான முனைப்போடு கூடிய கணினிமயமாக்கும் பணியை மாண்புமிகு அம்மா அவர்களின் அரசு தொடங்கும்.

நிதிநிலைக் கணிப்புகள்

135. கடந்த 2011 ஆம் ஆண்டு மே திங்களில் மாண்புமிகு அம்மா அவர்களின் அரசு பொறுப்பேற்றபோது, மாநிலத்தின் நிதிநிலை மோசமான நிலையிலிருந்தது. மாநிலத்தின் வருவாய்ப் பற்றாக்குறை 2009-2010 ஆம் ஆண்டில் 3,531 கோடி ரூபாயாகவும், 2010-2011 ஆம் ஆண்டில் 2,729 கோடி ரூபாயாகவும் இருந்தது. 2010-2011 ஆம் ஆண்டில் நிதிப் பற்றாக்குறை மாநிலத்தின் மொத்த உற்பத்தி மதிப்பில் 3.20 சதவீதம் என்ற அளவை எட்டியிருந்தது. இந்த சூழ்நிலையில் பொறுப்பேற்ற மாண்புமிகு முதலமைச்சர் அம்மா அவர்கள், மாநிலத்தின் நிதி நிலைமையைச் சீரமைக்க பல்வேறு திறமையான நடவடிக்கைகளை மேற்கொண்டார்கள். இதனால் 2011-2012 ஆம் ஆண்டிற்கான வரவு-செலவுத் திட்ட மதிப்பீட்டில் ஓரளவு வருவாய் உபரியாக 173.87 கோடி ரூபாய் மதிப்பிடப்பட்டது. அதே சமயத்தில் 2011-2012 ஆம் ஆண்டிற்கான திருத்திய வரவு-செலவுத் திட்ட மதிப்பீட்டில் இதுவரை

2012 மார்ச் 26] [திரு. ஓ. பன்னீர்செல்வம்]

எட்டப்படாத உயர் மூலதனச் செலவாக 15,877.58 கோடி ரூபாய் மதிப்பிடப்பட்டுள்ளது. தற்போதைய 2011-2012 ஆம் ஆண்டுக்கான இறுதி மதிப்பீட்டில், திருத்திய வரவு-செலவுத் திட்ட மதிப்பீட்டைவிட சிறப்பான நிலையை எட்டி, வருவாய் உபரி 536.54 கோடி ரூபாய் (மேசையைத் தட்டும் ஒலி) என்ற அளவில் உள்ளது என்ற செய்தியை மகிழ்ச்சியுடன் தெரிவித்துக் கொள்கிறேன். (மேசையைத் தட்டும் ஒலி) அதேபோன்று, கடன் மற்றும் முன்பணம் உட்பட, மூலதனச் செலவு, 2011-2012 ஆம் ஆண்டு திருத்த மதிப்பீடுகளில், 17,133.20 கோடி ரூபாய் அளவை எட்டி, நிதிப் பற்றாக்குறை அனுமதிக்கப்பட்ட அளவைவிடச் சிறிது குறைந்து 16,596.66 கோடி ரூபாய் என்ற அளவில் இருக்கும் எனக் கணக்கிடப்பட்டுள்ளது.

136. 2012-2013 ஆம் ஆண்டின் வரவு-செலவுத் திட்ட மதிப்பீடுகள் மாநிலத்தின் நிதி நிலையை மேலும் வலுப்படுத்தும் வகையில் அமைக்கப்பட்டுள்ளன. இதன்படி, வருவாய் வரவு 1,00,589.92 கோடி ரூபாய் எனவும், அதில் மாநிலத்தின் சொந்த வரி வருவாய் 71,460.55 கோடி ரூபாய் எனவும், வரி அல்லாத வருவாய் 6,032.61 கோடி ரூபாய் என்ற அளவிலும் இருக்கும். மத்திய வரி வருவாயில் கிடைக்கும் பங்கு 15,032.47 கோடி ரூபாய் எனவும், மத்திய அரசிடமிருந்து பெறப்படும் உதவி மானியத் தொகை 8,064.29 கோடி ரூபாய் எனவும் மதிப்பிடப்பட்டுள்ளது. வருவாய் செலவினம் 98,213.85 கோடி ரூபாய் அளவிலும், அதில் சம்பளம் மற்றும் ஓய்வூதியம் 43 சதவீதம் அளவிலும் இருக்கும். இதனால் மாநிலத்தின் வருவாய் உபரி வரும் நிதியாண்டில் கணிசமாக உயர்ந்து 2,376.07 கோடி ரூபாய் அளவை எட்டும். (மேசையைத் தட்டும் ஒலி) மூலதனச் செலவிற்கு மொத்தமாக 20,856.08 கோடி ரூபாயும், கடன் மற்றும் முன்பணத் தேவைகளுக்கு 1,352.12 கோடி ரூபாயும் ஒதுக்கப்பட்டுள்ளது. இதனால் நிதிப் பற்றாக்குறை 19,832.13 கோடி ரூபாய் அளவில் இருக்கும் என்றாலும், இது மாநிலத்தின் மொத்த உற்பத்தி மதிப்பில் 2.87 சதவீதம் என்ற அளவிலேயே இருக்கும்.

137. பதின்மூன்றாவது நிதிக் குழு நிர்ணயித்த நிதிக் குறியீடுகளுக்கு உட்பட்டே நமது வரவு-செலவுத் திட்ட நிதிநிலைக் குறியீடுகள் உள்ளது என்பதை நான் இங்கு பெருமிதத்துடன் தெரிவித்துக் கொள்ள விரும்புகிறேன். (மேசையைத் தட்டும் ஒலி) அதில் வரையறுக்கப்பட்டபடி, மாநில அரசு வருவாய் உபரி

[திரு. ஓ. பன்னீர்செல்வம்] [2012 மார்ச் 26]

தொடர்வதுடன், நிதிப் பற்றாக்குறை மாநில மொத்த உற்பத்தி மதிப்பில் 3 சதவீத அளவிற்கும் குறைவாகவே இருக்கும். 2012-2013 ஆம் ஆண்டின் இறுதியில் மாநிலத்தின் மொத்த கடன் 1,35,060.47 கோடி ரூபாயாக இருக்கும். எனினும், இது பதின்மூன்றாவது நிதிக்குழு அனுமதித்துள்ள அளவான, மாநில உற்பத்தி மதிப்பில் கடனின் விகிதாச்சார அளவு 24.8 சதவீதம் என்பதைவிட குறைவாக, 19.6 சதவீத அளவிலேயே இருக்கும். (மேசையைத் தட்டும் ஒலி) மாண்புமிகு தமிழ்நாடு முதலமைச்சர் புரட்சித் தலைவி அம்மா அவர்கள் மாநிலத்தின் கடன் அளவு கட்டுப்பாட்டுக்குள் கொண்டுவரப்படும் என்று ஏற்கெனவே அளித்திருந்த உறுதிமொழியின் அடிப்படையில், 2011-2012 ஆம் ஆண்டு திருத்திய மதிப்பீட்டில் நிகரக் கடன் பெற கணிக்கப்பட்ட அளவு 16,10,586 கோடி ரூபாய் என்று இருந்தாலும் 12,873.81 கோடி ரூபாய் அளவுக்கு மட்டுமே கடன் பெற்றுள்ளோம். (மேசையைத் தட்டும் ஒலி) அதேபோல், வரும் ஆண்டில் மத்திய அரசு நமது மாநிலத்திற்கு 20,716 கோடி ரூபாயை கடன் பெற்றுக்கொள்ள அனுமதித்துள்ளபோதிலும், நாம் பெறப்படும் கடன் அளவை 18,387.47 கோடி ரூபாய் (மேசையைத் தட்டும் ஒலி) அளவிலேயே கட்டுப்படுத்த மாண்புமிகு அம்மா அவர்களின் அரசு முடிவு செய்துள்ளது. மேலும், மாநிலத்தின் நிகரக் கடன், மூலதன செலவினங்களுக்காக கணிக்கப்பட்டுள்ள அளவைக் காட்டிலும் குறைவாகவே உள்ளதால், பெறப்படும் கடன் மூலதனப் பணிகளுக்காகவே செலவிடப்படுகிறது என்பதையும் மாண்புமிகு உறுப்பினர்களின் கவனத்திற்குக் கொண்டுவர விழைகிறேன். வரவு-செலவுத் திட்ட உரையின் இணைப்பில் @ இடைப்பட்ட கால நிதி நிலவரத் திட்டத்தின் விவரங்கள் அளிக்கப்பட்டுள்ளன. இதனை வரவு-செலவுத் திட்டத்தின் ஒரு பகுதியாக, படிக்கப்பட்டதாகக் கருதி ஏற்றுக்கொள்ள வேண்டுகிறேன்.

138. மோசமான நிதி நிர்வாகத்தினாலும், பொறுப்பற்ற செலவினங்களாலும் மாநிலத்தின் நிதிநிலையைக் கடும் சீரழிவின் விளிம்பில் முந்தைய அரசுகள் ஒவ்வொரு முறையும் விட்டுச் செல்வதும், அந்தச் சமையை ஏற்று உரிய நடவடிக்கைகளை எடுத்து நிதிநிலையைச் சீராக்குவதும் மாண்புமிகு முதலமைச்சர் இதய தெய்வம் புரட்சித் தலைவி அம்மா அவர்களின் பணியாகவே

@ 85 முதல் 93 வரையிலான பக்கங்களில் இணைப்பாக அச்சிடப்பட்டுள்ளது.

[திரு. ஓ. பன்னீர்செல்வம்] [2012 மார்ச் 26]

அமைந்து விடுவது (மேசையைத் தட்டும் ஒலி) கடந்த காலக் கட்டங்களை நோக்கும்போது நன்கு விளங்கும். அரசின் பொதுத் துறை நிறுவனங்கள் முடங்கிவிடாமல் தொடர்ந்து இயங்கி, மக்களுக்கு தமது சேவையைத் திறம்பட வழங்க வேண்டுமெனில், மக்கள் ஏற்றுக் கொள்ளக்கூடிய, அதேசமயம் தாங்கக்கூடிய அளவிலான, சிறு சிறு மாற்றங்கள் கட்டணங்களில் அவ்வப்போது ஏற்படுத்தப்படுவது தவிர்க்க முடியாதது. இத்தகைய நடவடிக்கைகளால் மக்களிடம் அதிருப்தி ஏற்பட்டுவிடும் என்பதைக் காரணம் காட்டி, முடிவு எடுப்பதைத் தவிர்க்கும் அரசு, நிர்வாக அமைப்பிற்கும், மக்களுக்கும் அதிக பாதகத்தைத்தான் ஏற்படுத்தும். இந்தச் சூழ்நிலையில், மாநிலத்தின் நிதிநிலையை ஓராண்டுக்குள் சீரமைத்து மாற்றியமைப்பது என்பது ஒரு சாதாரண பணி அல்ல. இத்தகைய பணியை மேற்கொள்ள, தொலைநோக்கும், நெஞ்சுறுதியும் தேவை. (மேசையைத் தட்டும் ஒலி) இது நமது மாண்புமிகு இதய தெய்வம் தமிழ்நாடு முதலமைச்சர் அம்மா அவர்களால் மட்டுமே சாத்தியமாகும். (மேசையைத் தட்டும் பலத்த ஒலி) எனவே, வரி விகிதம் மற்றும் கட்டணங்களை உயர்த்துவது போன்ற நடவடிக்கைகளை, தனது விருப்பத்திற்கும் மாறாக, கடும் நிதி நெருக்கடியைக் கருத்தில் கொண்டே மாண்புமிகு முதலமைச்சர் அம்மா அவர்கள் எடுக்க வேண்டிய அவசியம் ஏற்பட்டு விட்டது. சமூகப் பாதுகாப்புப் பணிகளுக்காகவும், நல்வாழ்வுத் திட்டங்களுக்காகவும் மாண்புமிகு அம்மா அவர்களின் அரசு ஒட்டுமொத்தமாக 30,331 கோடி ரூபாய் (மேசையைத் தட்டும் ஒலி) ஒதுக்கீடு செய்துள்ளது என்பதையும், இத்தருணத்தில் நாம் மனதில் கொள்ளவேண்டும். இதில் அனைவரும் வியந்து பாராட்டத்தக்க சாதனை என்னவெனில், வரலாறு காணாத எண்ணிக்கையில் சாமானிய மக்களின் நலன் கருதி நலத் திட்டங்கள் பலவற்றைத் தொடங்கி செயல்படுத்தி வரும் இந்தச் சூழ்நிலையிலும்கூட, மாநிலத்தின் நிதி ஆதாரம் வலுவான நிலைக்கு மீட்டெடுக்கப்பட்டுள்ளது என்பதுதான். (மேசையைத் தட்டும் ஒலி)

பிற்பகல் 12-55

139. மாண்புமிகு பேரவைத் தலைவர் அவர்களே, வளர்ச்சியை ஊக்குவிக்கக்கூடிய, அனைவருக்கும் சமநிலையில் பயன்தரக்கூடிய, நலத் திட்டங்கள் முதன்மை பெற்றுள்ள, ஒரு நிதிநிலை அறிக்கையை இங்கு சமர்ப்பிக்க முயற்சி செய்துள்ளேன். பல

[திரு. ஓ. பன்னீர்செல்வம்] [2012 மார்ச் 26]

முக்கியமான முயற்சிகளுக்கு மத்திய அரசு உதவிக் கரம் நீட்ட முன்வராத சூழ்நிலையிலும்கூட, நமது சொந்தக் கால்களின் வலுவிலேயே நின்று இந்தச் சாதனைகளைப் புரிந்துள்ளோம். இந்த வரவு-செலவுத் திட்ட அறிக்கையை பல்வேறு தரப்பு மக்களும் நிச்சயம் வரவேற்பார்கள் என நம்புகிறேன். மாண்புமிகு உறுப்பினர்களிடமிருந்து, அவர்களின் மேலான கருத்துகளை எதிர்நோக்கியுள்ள அதே நேரத்தில், அவர்களின் பாராட்டுதல்களையும், ஆக்கப்பூர்வமான விமர்சனங்களையும் சமமாகவே எடுத்துக் கொள்வோம் என்பதை இங்கே உறுதிபடத் தெரிவித்துக் கொள்கிறேன். நம்மிடையே பல்வேறு வேறுபாடுகள் இருக்கலாம். ஆனால் மாநிலத்தின் நலனையும், மக்களின் நலனையும் முன்னிறுத்தும்போது, நம்மிடையே உள்ள குறுகிய கருத்து வேறுபாடுகளை மறந்து, ஒற்றுமை உணர்வுடன் இணைந்து செயல்பட வேண்டியது அவசியம் எனக் கருதுகிறேன். மாநிலத்தை வளர்ச்சி மற்றும் வளமான பாதையில் கொண்டு செல்ல, மாண்புமிகு உறுப்பினர்கள் அனைவரும் இந்த வரவு-செலவுத் திட்டத்தை முழுமையாக ஆதரிப்பீர்கள் என உறுதியாக நம்புகிறேன். (மேசையைத் தட்டும் ஒலி)

140. 'என் கடன் பணி செய்து கிடப்பதே' என்ற அப்பர் அடிகளின் திருவாக்கிற்கிணங்க, தமிழ்நாட்டு மக்களின் நலனையே மனதில் கொண்டு, அல்லலும் பகலும் அயராது உழைத்து வரும் நமது மாண்புமிகு இதய தெய்வம் தமிழ்நாடு முதலமைச்சர் புரட்சித் தலைவி அம்மா அவர்கள், (மேசையைத் தட்டும் ஒலி) அனைத்துத் துறைகளின் பணிகளையும் தொடர்ந்து ஆய்வு செய்து, தற்போது செயல்படுத்தப்பட்டுவரும் திட்டங்களைச் செதுக்கியும் சீரமைத்தும், புதிய திட்டங்களைக் கவனமாக உருவாக்கியும், இந்த வரவு-செலவுத் திட்டத்தை உருப்பெறச் செய்துள்ளார்கள். மாண்புமிகு தமிழ்நாடு முதலமைச்சர் புரட்சித் தலைவி அம்மா அவர்களின் புத்திக்கூர்மை, (மேசையைத் தட்டும் ஒலி) ஆழ்ந்த அறிவு, எல்லையற்ற அனுபவம், தெளிவான தொலைநோக்கு ஆகியவை சிறந்த அறிவுரைகளாகவும், விலைமதிப்பற்ற வழிகாட்டுதல்களாகவும், இந்த வரவு-செலவுத் திட்டத்தில் இழைந்தோடியுள்ளன. ஆழ்ந்த அறிவுக்கும், பரிவுக்கும் உறைவிடமாகத் திகழும் நமது மாண்புமிகு இதய தெய்வம்

2012 மார்ச் 26] [திரு. ஓ. பன்னீர்செல்வம்]

தமிழ்நாடு முதலமைச்சர் புரட்சித் தலைவி அம்மா அவர்கள், இப்பணியை வெற்றிகரமாக நிறைவேற்ற (மேசையைத் தட்டும் ஒலி) எனக்கு வழிகாட்டியமைக்காக நான் என்றென்றும் நன்றிக் கடன்பட்டுள்ளேன்.

141. இந்த வரவு-செலவுத் திட்ட மதிப்பீடுகளைத் தயாரிப்பதில் என்னோடு சோர்வின்றி பணியாற்றிய நிதித் துறை முதன்மைச் செயலாளர் திரு. க. சண்முகம், இ.ஆ.ப., அவர்களுக்கும், அவருடன் பணியாற்றிய நிதித் துறை அலுவலர்கள் அனைவருக்கும் எனது நன்றியைத் தெரிவித்துக் கொள்கிறேன்.

142. இத்துடன் 2012-2013 ஆம் ஆண்டிற்கான வரவு-செலவுத் திட்ட மதிப்பீட்டிற்கு அவையின் ஒப்புதலைப் பெற்றுத் தருமாறு மாண்புமிகு பேரவைத் தலைவர் அவர்களை நான் கேட்டுக் கொள்கிறேன். (மேசையைத் தட்டும் ஒலி) நன்றி, வணக்கம்.

மாண்புமிகு பேரவைத் தலைவர்: பேரவையின் இன்றைய நிகழ்ச்சிகள் இத்துடன் முடிவுற்றன. பேரவை மீண்டும் 28-3-2012 (புதன்கிழமை) காலை 10-00 மணிக்குக் கூடும். வணக்கம்.

பின்னர், பேரவை பிற்பகல் 12-57 மணிக்கு ஒத்திவைக்கப் பெற்றது.

இணைப்பு

(80 ஆம் பக்கத்தில் உள்ள அடிக்குறிப்பைக் காண்க.)

இடைப்பட்ட கால நிதி நிலவரத் திட்டம்

தமிழ்நாடு நிதிநிலைப் பொறுப்புடைமைச் சட்டம் 2003 ன் 3(1) பிரிவின்படி, மாநில அரசு, வரவு-செலவுத் திட்ட அறிக்கையுடன் இடைப்பட்ட கால நிதி நிலவரத் திட்டம் குறித்த அறிக்கை ஒன்றையும் சட்டப் பேரவையில் வைக்க வேண்டும். இச்சட்டத்தின் 3(2) பிரிவின்படி, நிதிநிலைக் குறியீடுகளான வருவாய் பற்றாக்குறை, நிதிப் பற்றாக்குறை ஆகியவை குறித்த இலக்குகளை வரும் சில ஆண்டுகளுக்குக் குறிப்பிட்டு, அதற்கான அனுமானங்களை விளக்கி, இடைப்பட்ட கால நிதி நிலவரத் திட்டம் வகுக்கப்பட வேண்டும். இச்சட்டத்தின்படி, வரும் ஆண்டு மற்றும் அதற்கடுத்த இரண்டு ஆண்டுகளுக்கு, அதாவது 2012-2015 ஆம் ஆண்டுகளுக்குரிய இடைப்பட்ட கால நிதி நிலவரத் திட்டம் தயாரிக்கப்பட்டு சட்டமன்றப் பேரவைமுன் வைக்கப்படுகிறது.

நோக்கங்கள்

வளர்ச்சி திட்டச் செலவினங்களுக்கான தேவைகள் மற்றும் நிதிச் சிக்கனத்திற்கும் இடையே ஒரு சமநிலையை ஏற்படுத்துவது இடைப்பட்ட கால நிதி நிலவரத் திட்டத்தின் முக்கிய நோக்கமாகும். பல நலத் திட்டங்களை இந்த அரசு தொடங்கியுள்ளது. மேலும், மூலதனச் செலவினங்களும் பெருமளவு உயர்த்தப்பட்டுள்ளன. இத்திட்டங்களுக்குப் போதுமான நிதி வழங்கப்பட வேண்டும். அதே வேளையில், பதின்மூன்றாவது நிதிக் குழு வகுத்துள்ள இலக்குகளுக்கு இணங்க, நிதிநிலை உறுதித் தன்மையை அடையவும் அரசு உறுதியாக உள்ளது. இடைப்பட்ட கால நிதி நிலவரத் திட்டமானது, கீழே குறிப்பிடப்பட்டுள்ள நிதிநிலை இலக்குகளை 2012-2015 ஆண்டுக் காலத்திலும் மற்றும் அதனைத் தொடர்ந்து பராமரிப்பதையும் உறுதி செய்கிறது.

(அ) வருவாய் உபரி தொடரும்.

[2012 மார்ச் 26]

(ஆ) நிதிப் பற்றாக்குறை மாநில மொத்த உற்பத்தி மதிப்பில் 3 சதவீதத்திற்குள் இருக்கும்.

(இ) மாநில மொத்த உற்பத்தி மதிப்பில் கடனின் சதவீதமானது, 13-வது நிதிக் குழு நிர்ணயித்துள்ள வரம்பிற்குள் பராமரிக்கப்படும். அதாவது, 2012-2013-ல் 24.8 சதவீதத்திற்குக் குறைவாகவும், 2013-2014-ல் 25 சதவீதத்திற்குக் குறைவாகவும், 2014-2015-ல் 25.2 சதவீதத்திற்குக் குறைவாகவும் பராமரிக்கப்படும்.

எதிர்காலக் கணிப்புகள்

1. வருவாய்க் கணக்கு வரவுகள்

2012-2013 ஆம் ஆண்டில் மாநில அரசின் மொத்த வருவாய் வரவுகள் ரூ.1,00,589.92 கோடியாக இருக்கும் என மதிப்பிடப்பட்டுள்ளது.

1. மாநில அரசின் சொந்த வரி வருவாய்

2011-2012 ஆம் ஆண்டிற்கான திருத்த மதிப்பீட்டின்படி மாநில அரசின் சொந்த வரி வருவாய் ரூ.59,932.31 கோடியாகும். 2012-2013 ஆம் ஆண்டிற்கான வரவு-செலவுத் திட்ட மதிப்பீட்டின்படி ரூ.71,460.55 கோடியாக அதிகரிக்கும் என மதிப்பிடப்பட்டுள்ளது. இது, 19.24 சதவீத வளர்ச்சியாகும். வரவு-செலவுத் திட்ட மதிப்பீடு 2012-2013-ன்படி, 2012-2013 ஆம் ஆண்டிற்கான மாநில மொத்த உற்பத்தி மதிப்பில் மாநில அரசின் சொந்த வரி வருவாய் விகிதம் 10.35 ஆக இருக்கும். மாநிலத்தின் சொந்த வரி வருவாயின் முக்கிய அம்சங்கள் கீழே குறிப்பிடப்பட்டுள்ளன.

(அ) வரவு-செலவுத் திட்ட மதிப்பீடு 2012-2013-ல் வணிக வரியின் மூலம் பெறப்படும் வரவுகள் ரூ.46,678.10 கோடியாக இருக்கும் என மதிப்பிடப்பட்டுள்ளது. இது கடந்த வரவு-செலவுத் திட்ட மதிப்பைவிட 17.4 சதவீதம் வளர்ச்சி கொண்டதாக இருக்கும். இவ்வயர் வளர்ச்சி விகிதமானது, நடப்பாண்டில் வரிகளைத் திருத்தியமைத்ததின் விளைவாக இருக்கும் எனக் கருதப்படுகிறது. இதன் முழுப் பலன் 2012-2013 ஆம் ஆண்டில் ஏற்படும். மேலும், சில கூடுதல் ஆதாரங்களைத் திரட்டுவதற்கான நடவடிக்கைகளும் இந்த வரவு-செலவுத் திட்டத்தில் அறிவிக்கப்பட்டுள்ளன.

2012 மார்ச் 26]

(ஆ) 2012-2013 ஆம் ஆண்டில் ஆயத்தீர்வை வரவுகள் ரூ.11,473.97 கோடியாக இருக்கும் என மதிப்பிடப்பட்டுள்ளது. கடந்த சில ஆண்டுகளில் அதிக வளர்ச்சி விகிதம் இருந்ததைக் கருத்தில் கொண்டு, திருத்த மதிப்பீடு 2011-2012-ஐவிட 16 சதவீதம் உயர்வாக இருக்கும் எனக் கருதப்படுகிறது.

(இ) வழிகாட்டும் மதிப்பு திருத்தியமைக்கப்படுவதால், 2012-2013 ஆம் ஆண்டில் முத்திரைத் தாள் தீர்வை மற்றும் பதிவு மூலமாகக் கிடைக்கும் வரவுகள், 30.91 சதவீதம் அளவிற்கு வளரும் என எதிர்பார்க்கப்படுகிறது. எனவே, 2011-2012 ஆம் ஆண்டில் இவ்வினத்தின்கீழ் பெறப்பட்ட ரூ.6,467.55 கோடி வருவாயைவிட உயர்ந்து, 2012-2013 ஆம் ஆண்டில் ரூ.8,466.94 கோடியாக இருக்கும் என நிர்ணயிக்கப்பட்டுள்ளது.

(ஈ) வரும் நிதியாண்டிலிருந்து மோட்டார் வாகன வரியினைத் திருத்தி அமைப்பதால், இவ்வினத்தின் வளர்ச்சி அதிகமாக, அதாவது 28.99 சதவீத அளவில் இருக்கும் என எதிர்பார்க்கப்படுகிறது. எனவே, 2011-2012 ஆம் ஆண்டில் இவ்வினத்தின்கீழ் பெறப்பட்ட ரூ.3,210.39 கோடி வருவாயை விட உயர்ந்து, 2012-2013 ஆம் ஆண்டில் ரூ.4,141.11 கோடியாக இருக்கும் என நிர்ணயிக்கப்பட்டுள்ளது.

2. வரி அல்லாத வருவாய்

வரவு-செலவுத் திட்ட மதிப்பீடு 2012-2013-ல் வரி அல்லாத வருவாய் ரூ.6,032.61 கோடியாக மதிப்பிடப்பட்டுள்ளது. இந்த இனத்திற்கு நமது மாநிலத்தில் குறைந்த வாய்ப்புகளே உள்ளதாலும், பெரும்பாலான அரசு சேவைகள் விலை இல்லாமலோ அல்லது குறைந்த விலையிலேயோ வழங்கப்படுவதாலும், திருத்த மதிப்பீடு 2011-2012 ஆம் ஆண்டு அளவிலிருந்து குறைவான வளர்ச்சியான 9 சதவீதம் மட்டுமே எதிர்பார்க்கப்படுகிறது. 2013-2014 மற்றும், 2014-2015 ஆம் ஆண்டுகளில் வளர்ச்சி விகிதம் 3 சதவீதமாக இருக்கும் என எதிர்பார்க்கப்படுகிறது.

3. மத்திய வரிகளில் மாநில அரசின் பங்கு

மத்திய அரசு பகிர்ந்தளிக்கக்கூடிய நிகர வரி வருவாயில் தமிழக அரசின் பங்கினை, சேவை வரியைப் பொறுத்த வரையில்

[2012 மார்ச் 26]

5.374 சதவீதத்திலிருந்து 5.047 சதவீதமாகவும், ஏனைய வரிகளைப் பொறுத்தவரையில் 5.305 சதவீதத்திலிருந்து 4.969 சதவீதமாகவும் குறைத்து பதின்மூன்றாவது நிதிக் குழு நிர்ணயித்துள்ளது. மத்திய வரிகளில் பங்கு 2012-2013 ஆம் ஆண்டிற்கான மைய அரசின் வரவு-செலவுத் திட்டத்தில் குறிப்பிட்டுள்ளவாறு ரூ.15,032.47 கோடி என மதிப்பிடப்பட்டுள்ளது. 2013-2014 மற்றும் 2014-2015 ஆம் ஆண்டுகளில் வளர்ச்சி விகிதம் 15 சதவீதமாக இருக்கும் என எதிர்பார்க்கப்படுகிறது.

4. மத்திய அரசிடமிருந்து பெறும் உதவி மானியங்கள்

2012-2013 ஆம் ஆண்டு வரவு-செலவுத் திட்ட மதிப்பீட்டில் மத்திய அரசிடமிருந்து பெறும் உதவி மானியங்கள் ரூ.8,064.29 கோடியாக இருக்கும் என மதிப்பிடப்பட்டுள்ளது. இதில் பல்வேறு திட்டம் மற்றும் திட்டம்சாரா பணிகளுக்கான நிதியுதவிகள், மற்றும் 13-வது நிதிக் குழு பரிந்துரைத்துள்ள நிதியுதவி ஆகியன கருத்தில் கொள்ளப்பட்டன. 2013-2014, 2014-2015 ஆம் ஆண்டுகளில் வளர்ச்சி விகிதம் 10 சதவீதமாக இருக்கும் என எதிர்பார்க்கப்படுகிறது.

II. வருவாய்க் கணக்கில் செலவுகள்

2012-2013 ஆம் ஆண்டிற்கான வருவாய்க் கணக்கு செலவுகள் ரூ.98,213.85 கோடியாக மதிப்பிடப்பட்டுள்ளது. இது திருத்த மதிப்பீடு 2011-2012 ஐக் காட்டிலும் 15.5 சதவீதம் கூடுதலாகும். அதிக அளவிலான வளர்ச்சித் திட்டங்களைத் தொடங்கியது, நடைமுறையிலுள்ள திட்டங்களுக்கான உதவித் தொகைகளை உயர்த்தியது மற்றும், காலிப் பணியிடங்களைத் திட்டமிட்டு நிரப்பியது போன்றவையே இந்த உயர்வுக்குக் காரணம். வருவாய்க் கணக்கு செலவுகளின் முக்கிய கூறுகள் கீழே விவரிக்கப்பட்டுள்ளன.

- (1) 2012-2013-ல் சம்பளம் குறித்த ஒதுக்கீடு ரூ.29,212.36 கோடி மற்றும் ஓய்வூதியம் குறித்த செலவினத்திற்கான ஒதுக்கீடு ரூ.13,023.50 கோடியாகும். இவ்வரவு-செலவுத் திட்ட மதிப்பீட்டில் சம்பளம் மற்றும் ஓய்வூதியம் குறித்த செலவுகள் மொத்த வருவாய்ச் செலவுகளில் 43 சதவீதமாகும். ஆறாவது ஊதியக் குழுவின் பரிந்துரைப்படி நிலுவைத் தொகை முழுவதுமாக வழங்கப்பட்டிருப்பினும், காலமுறை அகவிலைப்படி உயர்வு, சம்பள உயர்வு மற்றும் காலிப் பணியிடங்களை

[2012 மார்ச் 26]

நிரப்புவதால் ஏற்படும் கூடுதல் செலவு ஆகியவை மேற்கூறிய செலவினம் அதிகரிக்கக் காரணங்களாகும். 2013-2014 மற்றும் 2014-2015 ஆம் ஆண்டுகளில் இதன் வளர்ச்சி விகிதம் 12.5 சதவீதமாக இருக்கும் என எதிர்பார்க்கப்படுகிறது.

- (2) வரவு-செலவுத் திட்ட மதிப்பீடு 2012-2013-ல் மானியம் மற்றும் உதவித் தொகைக்கான ஒதுக்கீடு ரூ.36,190.67 கோடியாகும். இலவச அரிசி வழங்குவதாலும், பல்வேறு சமூகப் பாதுகாப்புத் திட்ட ஓய்வூதியத் தொகைகளின் உயர்வாலும், பல்வேறு திருமண உதவித் திட்டங்கள் மற்றும் மகப்பேறு உதவித் திட்டங்களின் உதவித் தொகை உயர்வாலும், கறவை மாடுகள், ஆடுகள் மற்றும் செம்மறி ஆடுகள் இலவசமாக வழங்குவதாலும், மாநிலத்தின் சொந்த வரி வருவாய் உயர்வுக்கேற்ப உள்ளாட்சி அமைப்புகளுக்கு அதிகமாக நிதி பகிர்ந்தளிக்கப்படுவதாலும், தமிழ்நாடு மின்சார வாரியத்திற்கு கூடுதல் உதவித் தொகை வழங்குவதாலும் அதிக ஒதுக்கீடு அவசியமாகிறது. 2013-2014 மற்றும் 2014-2015 ஆம் ஆண்டுகளில் இதன் வளர்ச்சி விகிதம் 15 சதவீதமாக இருக்கும் என கணிக்கப்படுகிறது.
- (3) 2011-2012 திருத்த மதிப்பீட்டைக் காட்டிலும் வரவு-செலவுத் திட்ட மதிப்பீடு 2012-2013-ல் ஊதியம் அல்லாத செயல்முறை மற்றும் பராமரிப்புச் செலவுகள் 10 சதவீதம் அதிகரித்துள்ளன. இந்த உயர்வு, இலவச மின் விசிறி, மிக்ஸி, கிரைண்டர் மற்றும் பள்ளி மாணவர்களுக்கு சீருடை வழங்குதல் போன்ற திட்டங்களால் ஏற்பட்டுள்ளது. 2013-2014, 2014-2015 ஆம் ஆண்டுகளில் வளர்ச்சி விகிதம் 10 சதவீதமாக இருக்கும் என கணிக்கப்படுகிறது.
- (4) 2012-2013 ஆம் ஆண்டில் வட்டி செலுத்துதல் ரூ.10,945.31 கோடியாக மதிப்பிடப்பட்டுள்ளது. 2012-2013 ஆம் ஆண்டிற்கான வட்டிச் செலவு மொத்த வருவாய் வரவில் 10.88 சதவீதமாகும். இவ்விகிதம் 2013-2014 மற்றும் 2014-2015 ஆம் ஆண்டுகளில் முறையே 10.99 சதவீதம் மற்றும் 11.09 சதவீதமாக இருக்கும் என கணிக்கப்பட்டுள்ளது.

[2012 மார்ச் 26]

III. மூலதனக் கணக்கில் செலவுகள்

2012-2013 ஆம் ஆண்டில் மூலதனம் குறித்த செலவுகளை பெருமளவு உயர்த்த இம்மாநிலம் கருதியுள்ளது. அதன் விளைவாக, மூலதனம் குறித்த செலவுகளுக்கு திருத்த மதிப்பீடு 2011-2012-ல் ஒதுக்கீடு செய்யப்பட்ட ரூ.16,388.34 கோடியைவிட அதிகத் தொகை அளிக்கப்பட்டு, வரவு-செலவுத் திட்ட மதிப்பீடு 2012-2013-ல் ரூ.20,856.08 கோடி ஒதுக்கீடு செய்யப்பட்டுள்ளது. இது 27 சதவீத உயர்வைக் காட்டுகிறது. கடன் மற்றும் முன்பணங்கள் உள்ளடக்கிய மூலதனம் குறித்த செலவினத்திற்கு ரூ.22,208.20 கோடி மதிப்பிடப்பட்டுள்ளது. இது 2013-2014 மற்றும் 2014-2015 ஆம் ஆண்டுகளில் 15 சதவீதமாக வளரும் என கணிக்கப்பட்டுள்ளது.

IV. வருவாய் உபரி மற்றும் நிதிப் பற்றாக்குறை

2012-2013 ஆம் ஆண்டில் வருவாய் உபரி ரூ.2,376.07 கோடியாக இருக்கும் என மதிப்பிடப்பட்டுள்ளது. இம்மாநிலமானது, 2013-2014 மற்றும் 2014-2015 ஆம் ஆண்டுகளிலும் தொடர்ந்து வருவாய் உபரியைப் பராமரிக்கும். 2012-2013 ஆம் ஆண்டில் நிதிப் பற்றாக்குறை ரூ.19,832.13 கோடியாக இருக்கும் என மதிப்பிடப்பட்டுள்ளது. இது மாநில மொத்த உற்பத்தி மதிப்பில் 2.87 சதவீதமாக இருக்கும். வரும் ஆண்டுகளில் மாநில மொத்த உற்பத்தி மதிப்பில் நிதிப் பற்றாக்குறை விகிதம் 2013-2014 ஆம் ஆண்டில் 2.88 ஆகவும், 2014-2015-ல் 2.86 ஆகவும் இருக்கும்.

V. பொதுக் கடன்

2012-2013 ஆம் ஆண்டில் மாநில அரசு வாங்க அனுமதிக்கப்பட்ட கடன் அளவு ரூ.20,716 கோடியாகும். இருப்பினும், அரசு கடன் வாங்குவதைக் குறைக்க உத்தேசித்துள்ளது. மாநில அரசு தொகு நிதியில் நிகரக் கடன் வாங்குதல் ரூ.18,387.47 கோடியாக மட்டுமே மதிப்பிடப்பட்டுள்ளது. 31-03-2013 அன்று வருங்கால வைப்பு நிதி போன்றவை உள்ளிட்ட ஏனைய கடன் ரூ.1,35,060.47 கோடியாக இருக்கும். இது மாநில மொத்த உற்பத்தி மதிப்பில் 19.56 சதவீதமாகும்.

VI. உத்தரவாதங்கள்

மாநிலம் தனது எதிர்பாராக் கடன் பொறுப்புகளை முறையாக

[2012 மார்ச் 26]

நிருவகித்து வருகிறது. ஒவ்வொரு ஆண்டிலும் நிலுவையிலுள்ள அரசு உத்தரவாதங்கள் முந்தைய ஆண்டின் மொத்த வருவாய்க் கணக்கு வரவுகளில் 100 சதவீத அளவிற்குக் குறைவாகவோ அல்லது மாநில மொத்த உற்பத்தி மதிப்பீட்டில் 10 சதவீத அளவிற்குக் குறைவாகவோ, இவற்றில் எது குறைவானதோ அந்த அளவிற்கு அமையப்பெற வேண்டும். 31-3-2012 அன்று உள்ளபடி நிலுவையிலுள்ள அரசு உத்தரவாதங்களின் அளவு முந்தைய ஆண்டின் மொத்த வருவாய் வரவுகளில் 11.95 சதவீதமாகவும் மாநிலத்தின் மொத்த உற்பத்தி மதிப்பீட்டில் 1.44 சதவீதமாகவும் உள்ளது. ஒவ்வொரு ஆண்டிலும் மீளப்பெறும் சாத்தியக் கூறுகளின் அடிப்படையில் (Risk-weighted) கணக்கிடப்பட்ட நிலுவையிலுள்ள அரசு உத்தரவாதங்கள் முந்தைய ஆண்டின் மொத்த வருவாய்க் கணக்கு வரவுகளில் 75 சதவீதத்திற்கு மிகாமலோ அல்லது மாநில மொத்த உற்பத்தி மதிப்பீட்டில் 7.5 சதவீதத்திலோ இதில் எது குறைவானதோ அந்த அளவிற்குள் இருக்க வேண்டும். 31-3-2012 அன்று உள்ளபடி மீளப்பெறும் சாத்தியக் கூறுகளின் அடிப்படையில் கணக்கிடப்பட்ட அரசு உத்தரவாதங்களின் (Risk-weighted guarantees) அளவு, மொத்த வருவாய் வரவுகளில் 2.57 சதவீதமாகவும் மாநிலத்தின் மொத்த உற்பத்தி மதிப்பீட்டில் 0.31 சதவீதமாகவும் உள்ளது. பயனளிக்கக்கூடிய திட்டங்களுக்கு மட்டும் உத்தரவாதங்கள் அளிக்கப்படுவதை உறுதிசெய்யும் வகையில் அரசு உத்தரவாதங்கள் கட்டுப்படுத்தப்படும்.

வேறுபாட்டு அளவுகள்

இந்த இடைப்பட்ட கால நிதி நிலவரத் திட்டம், செலவினங்களில் பல்வேறு இனங்களை முழுமையாகக் கணக்கில் எடுத்துக் கொண்டுள்ளது. எனவே, இவை மேலும் உயர்வதற்கான சாத்தியக்கூறுகள் இல்லை. இருப்பினும், பொருளாதாரத்தின் வளர்ச்சி குறையும்பட்சத்தில் வருவாய் வரவுகள் வேறுபட வாய்ப்புள்ளது. 2012-2013, 2013-2014 மற்றும் 2014-2015 ஆகிய ஆண்டுகளில் வருவாய் வரவுகளின் வளர்ச்சி 3 சதவீத அளவிற்குக் குறைந்தாலும், உதவித் தொகை மானியங்கள் மற்றும் மூலதனம் குறித்த செலவுகள் போன்ற செலவினங்களைக் குறைப்பதால், வருவாய் உபரி மற்றும் மாநில மொத்த உற்பத்தி மதிப்பில் நிதிப் பற்றாக்குறையை 3 சதவீதத்திற்குள் பராமரிக்க இயலும்.

[2012 மார்ச் 26]

முடிவு

நமது மாநிலம் கடந்த பத்து மாதங்களில் குறிப்பிடத்தக்க அளவில் நிதிநிலை சீரமைப்பை அடைந்துள்ளது. பதின்மூன்றாவது நிதிக் குழு 2012-2013 ஆம் ஆண்டுகளில் நிர்ணயித்துள்ள அனைத்து இலக்குகளையும் மாநிலம் அடையும். மேலும், வரும் ஆண்டுகளிலும் இதே நிலையைப் பராமரித்து வரும்.

அட்டவணை - இடைப்பட்ட கால நிதி நிலவரத் திட்டம்

	(ரூபாய் கோடியில்)				(குற்போதைய விலையில்)			
	2010-2011 கணிப்புகள்	2010-2011 கணக்குகள்	2011-12 கணிப்புகள்	2011-2012 திருத்த மதிப்பீடு	2012-2013 கணிப்புகள்	2012-2013 வரவு செலவுத் திட்ட மதிப்பீடு	கணிப்புகள் கணிப்புகள்	கணிப்புகள் கணிப்புகள்
வருவாய்	63,419.01	70,187.62	72,770.26	85,552.85	98,793.94	100,589.92	114,551.28	130,544.81
மாநிலத்தின் சொந்த வருவாய்	46,639.21	52,433.63	52,942.82	65,474.89	75,166.93	77,493.16	88,393.22	100,906.57
வரி	43,400.25	47,782.18	49,311.60	59,932.31	70,548.70	71,460.55	82,179.63	94,506.58
வரி அல்லாதவை	3,238.96	4,651.45	3,631.22	5,542.58	4,618.23	6,032.61	6,213.59	6,400.00
மத்திய அரசிடமிருந்து பெறப்படுபவை	16,779.80	17,753.99	19,827.44	20,077.96	23,627.01	23,096.76	26,158.06	29,638.23
பங்கிட்டுக்கொண்ட வரிகள்	10,233.24	10,913.97	11,961.94	12,714.95	15,077.74	15,032.47	17,287.34	19,880.44
உதவி மானியம்	6,546.56	6,840.02	7,865.50	7,363.01	8,549.27	8,064.29	8,870.72	9,757.79
வட்டியில்லாத செலவு	69,056.76	78,425.80	78,825.12	92,916.11	106,572.89	109,476.73	124,343.41	141,094.22
சம்பளங்கள் (கல்விக்கான மானியங்கள் உட்பட)	21,623.95	23,825.43	24,535.50	26,188.39	31,154.13	29,212.36	32,863.91	36,971.89
ஓய்வூதியங்களும் ஓய்வகாலப் பலன்களும்	10,107.62	11,635.32	10,883.82	12,080.12	13,774.72	13,023.50	14,651.44	16,482.87
ஊதியம் அல்லாத செயல்பாடுகளும் பராமரிப்புகளும்	4,510.80	4,664.69	4,840.17	7,778.45	7,871.01	8,804.02	9,684.42	10,652.86
உதவி தொகைகளும் நிதி மாற்றங்களும்	20,482.63	24,365.72	23,824.76	29,726.34	34,506.46	36,190.67	41,619.27	47,862.16
ஏனைய வருவாய்ச் செலவினங்கள்	7.13	16.71	7.57	9.61	7.34	37.98	39.88	42.27
மூலதன ஒதுக்கீடு	11,582.67	12,436.27	14,127.39	16,388.34	18,259.23	20,856.08	23,984.49	27,582.17
நிகரக் கடன் வழங்கல்	741.96	1481.66	605.91	744.86	1000.00	1352.12	1500.00	1500.00
நிதிக் குறியீடுகள்								
முதன்மை உபரி(+) / பற்றாக்குறை (-)	-5,637.75	-8,238.18	-6,054.86	-7,363.26	-7,778.95	-8,886.81	-9,792.13	-10,549.42
வட்டி செலுத்துதல்	6,651.19	8,408.45	8,411.42	9,233.40	10,130.17	10,945.31	12,587.11	14,475.17
மொத்த வருவாய் வரவுகளில் செலுத்தப்பட்ட வட்டித் தொகை	10.49%	11.98%	11.56%	10.79%	10.25%	10.88%	10.99%	11.09%
வருவாய் உபரி(+) / பற்றாக்குறை (-)	35.68	-2,728.69	267.01	536.54	1350.11	2376.07	3,105.26	4,057.58
மொத்த வருவாய் வரவுகளில் வருவாய் உபரி (+) / பற்றாக்குறை (-)%	0.06%	-3.89%	0.37%	0.63%	1.37%	2.36%	2.71%	3.11%
நிதி உபரி (+) / பற்றாக்குறை (-)	-12,288.94	-16,646.62	-14,466.29	-16,596.66	-17,909.12	-19,832.13	-22,379.23	25,024.59
மாநில மொத்த உற்பத்தி மதிப்பில் நிதி உபரி (+) / பற்றாக்குறை (-)%	-2.73%	-3.21%	-2.96%	-2.85%	-2.74%	-2.87%	-2.88%	-2.86%
மாநில மொத்த உற்பத்தி மதிப்பு (GSDP)	4,50,474.00	5,18,576.00	4,87,996.00	5,81,635.00	6,54,340.00	6,90,542.00	7,76,859.75	8,73,967.22